
ରଣ ନିର୍ଦେଶ 


ଚଳିତ ବର୍ଷ ଅଗଷ୍ଟ ମାସରେ ମୁଁ ଓଡିଆ ଖବରକାଗଜ ପାଠକଂକ 
ଗୋଚରାର୍ଥ ଓ ବିଚାରାର୍ଥ ଓଡିଶାରେ ବ୍ୟାବସାୟିକ ପରିବର୍ତନ ବିଷୟରେ 
ଏକ ପ୍ରବଂଧ ଛଅ ଭାଗରେ ଲେଖି ଅଲ୍ କେତେଜଣ ସାଂଗଂକ ପାଖକୁ 
ଅଭିପ୍ରାୟ ପାଇଁ ପଠାଇଥିଲି । ସେ ଲେଖା ଜଣଂକଠାରୁ ପାଇ, ପଢି, ସଂବାଦ 
ଖବରକାଗଜର ସଂପାଦକ ଶ୍ରୀ ସୌମ୍ଯରଂଜନ ପଟ୍ଟନାୟକ ମତେ ଦିନେ 
ହଠାତ୍‌ ଟେଲିଫୋନ୍‌ କରି ସେ ଲେଖାଟି ତାଂକ କାଗଜରେ ଛାପିବାକୁ ମୋର 
ସମ୍ଭୃତି ଲୋଡିଲେ । ମୁଁ ଚିକିଏ ଆଶ୍ତର୍ଯ ହୋଇ ମୋ ସମ୍ଭତି ଦେଲି । ଲେଖାର 
ଛଅ ଭାଗ ଯଂବାଦର ସେପ୍ଟରେଂବର୍‌ ୧୫, ୧୬, ୧୭, ୨୦, ୨୧ ଓ ୨୨ 
ତାରିଖରେ ପ୍ରକାଶିତ ହେଲା । ମୁଁ ସେଥିପାଇଁ ସୌମ୍ୟରଂଜନବାବୁଂକଠାରେ 
ରଣୀ । 


ଏହାର କେତେମାସ ପୂର୍ବରୁ କେଂଦ୍ର ସରକାରଂକର ଢେଂକାନାଳରେ 
ଥିବା ଭାରତୀୟ ପ୍ରସାରମାଧ୍ଯମ ଶିକ୍ଷାନୁଷ୍ଠାନର ନିର୍ଦେଶକ ଡ. ମୃଣାଲ 
ଚାଟର୍ଜୀ ପ୍ରାଥମିକ ଶିକ୍ଷା ବିଷୟରେ ଏକ ନାତିଦୀର୍ଘ ଲେଖା ପ୍ରକାଶନାର୍ଥ 
ଓଡିଆରେ ଲେଖିବାପାଇଁ ମୋତେ ଅନୁରୋଧ କରିଥିଲେ । ଦିଲାଂଳ ପାଠପଢା 
ଶୀର୍ଷକ ସେ ଲେଖାର କେତେକାଂଶ ଦୁଇ କିସ୍ତିରେ ପରେ ସେ ସମାଜରେ 
ଛପାଇ ଆଣିଥିଲେ । ଦ୍ଵିରୁକ୍ତି ଟାଳି ବାପାଇଁ ସେ ଲେଖାର କେବଳ ଉଲ୍ଲେଖ ମୁଁ 
ମୋର ବ୍ୟାବସାୟିକ ପରିବର୍ତନ ସଂବଂଧୀୟ ଲେଖାରେ କରିଥିଲି | 


ଏହା ପରେ ଗତ ନଭେଂବର ପ୍ରଥମ ସପ୍ତାହରେ ଓଡିଶାର ନଦୀ 


ଅବବାହିକାରେ ପାଣିର ବ୍ୟବହାର ଶୀର୍ଷକ ମୋର ଏକ ଲେଖା ଦୂଇ କିସ୍ତିରେ 
ସମ୍ଭାନରେ ପ୍ରକାଶିତ ହୋଇଥିଲା । 

ଜଳ ସେଚନ ସଂବଂଧିତ ଆଉ ଏକ ପ୍ରବଂଧ - ଭାରତରେ ନଦୀ- 
ସଂଯୋଗ ଯୋଜନା ନାଁ ଆଗ କଥା ଆଗ ୨ - ମୁଁ ପୁଣେଠାରେ ୨୦୦୩ 
ମସିହାରେ କନୃଷ୍ଟିଟ୍ଯୁଟ୍‌ ଅଫର କଂଜିନିୟର୍ସଵ ଦ୍ଵାରା ଅନୁଷ୍ଠିତ ଏକ 
ସର୍ବଭାରତୀୟ ଆଲୋଚନା ସଭାରେ ପଢିଥିଲି । ସେ ପ୍ରବଂଧର ପ୍ରଥମ ଭାଗ 
ପରେ ଲଳନମିକ ଆଡ଼ ପନିଟିଜାନୁ କିନ୍ଧି ରେ ପ୍ରକାଶିତ ହୋଇଥିଲା | 


ଏ ତିନି ଲେଖା ପ୍ରଥମ ପ୍ରବଂଧ ସଂବଂଧିତ ଥିବାରୁ ସେ ସବୁକୁ ଏକ 
ପୁସ୍ତିକା ଆକାରରେ ତାଂକ ଆମ ଓଡିଶା ପ୍ରକାଶନ ସଂସ୍ଥାଦ୍ଧାରା ପ୍ରକାଶ 
କରିବାକୁ ସୌମ୍ଯରଂଜନବାବୁ ସାଦର ଆଗ୍ରହ ପ୍ରକାଶ କରିଥିବାରୁ ମୁଁ 
ଆନଂଦିତ । ଏ ପୁସ୍ତିକାପାଇଁ ଶେଷ ଲେଖାଟିର ଓଡିଆ ଅନୁବାଦ କରିଛି । 


ଏ ପୁସ୍ତିକାକୁ ଗତ ପାଂଚ ବର୍ଷ ହେଲା ନିଜ ତଥା ଅନ୍ୟ ପରିଚିତ 
ପ୍ରକାଶକ ସଂସ୍ଥାଂକ ଦ୍ଵାରା ପ୍ରକାଶିତ ରାଧାନାଥ ରଥ ସ୍ଥାରକ ପ୍ରନାଣନର 
ଷଷ୍ଠ ପ୍ରକାଶନ ଭାବରେ ଗ୍ରହଣ କରିବାକୁ ସେ ସମ୍ଭୃତି ଦେଇଥିବାରୁ ମୁଁ 
ତାଂକଠାରେ ରଣୀ ! 


ମୋର ପ୍ରଥମ ଦୀର୍ଘ ପ୍ରବଂଧରେ ବ୍ୟବହୃତ କେତେକ ହିସାବ ଡ: 
ଶରଦିନୀ ରଥ ଭାରତର ବିଭିନ୍ନ ରାଜ୍ୟ ସଂବଂଧରେ ତିଆରି କରୁଥିବା ଏକ 
ବିସ୍ପୃତ ଗବେଷଣାର ହିସାବରୁ ଉଦ୍ଧୃତ କରିବାକୁ ମୋତେ ଅନୁମତି 
ଦେଇଥିବାରୁ ମୁଁ ତାଂକଠାରେ ମଧ୍ୟ କୃତଜ୍ଞ 


ଏ ବିଷୟରେ ସାଧାରଣ କ୍ଷେତ୍ରରେ ବ୍ୟାପକ ଆଲୋଚନା ହୋଇ 
ତହିର ଫଳ ସ୍ଵରୂପ ସରକାରୀ ଓ ବେସରକାରୀ ସ୍ତରରେ କାର୍ଯାନୁଷ୍ଠାନ 
ହୋଇପାରିଲେ ସଂତୋଷ ହେବା ସ୍ବାଭାବିକ ହେବ । 
ପୁଣେ ୪୧୧ ୦୧୬. ନୀଳକଂଠ ର୍ଥ. 
ଡିସେଂବର,୧୫, ୨୦୧୦. 

ସୂଚୀପତ୍ର 


ଓଡିଶାରେ ବ୍ୟାବସୀୟ୍ଚିକ ପରିବର୍ତନ: 
୧: ଚାଷରେ ଆଉ ବାଟ ନାହିଁ ୧ 
୨: ବାଣିଜ୍ୟ ବସତି ଲକ୍ଷ୍ମୀ ? 
୩: ଧାନକୁଟାରୁ କାରଖାନା ଶ୍ରମିକ - 


କେତେ ପ୍ରଗତି ୨? ୧୨ 
୪: ରାଜ୍ଯ ସରକାର ହାତ ଟେକିଦେଲେଣି ୧୬ 
୫: ଶିକ୍ଷା ବାବଦରେ ନୀତି ପରିବର୍ତନ - 
ଏକ ଉଦାହର୍‌ଣ ୨୧ 
୬: ଉଜୂଡା ଚାଷକୁ ସଜାଡିଲେ 
ସବ୍ରଆଡେ କାମ ଓ ଆୟ ବଢଂତା ୨୮ 
ପିଲାଂକ ପାଠପଢା ୩୫ 
ଓଡ଼ିଶାର ନଦୀ ଅବବାହିକାରେ ପାଣିର ବ୍ଯବହାର ୪୯ 


ନଦୀ ସଂଯୋଗ ଯୋଜନା ନାଁ ଆଗ କଥା ଆଗ ୨ ୬୦ 

G@ିଣାରେ ବ୨/ବୟାୟିନ ଦନ୍ଦିବଚନ 
୧: ଚାଷରେ ଆଉ୍‌ ବାଟ ନାହିଁ 


ଗତ କୋଡିଏ ବର୍ଷ ଭିତରେ ଓଡିଶାରେ ଲୋକଂକ ଜୀବନ 
ଧାରଣପାଇଁ ଉପଜୀବିକା କ୍ଷେତ୍ରରେ ମୂଳ ଗାମୀ ପରିବର୍ତନ ଦେଖା ଦେଇଛି । 
ଇଂଗ୍ରେଜ ଶାସନ ଆରଂଭ ହେଲା ବେଳକୁ ଲୋକଂକର ପ୍ରଧାନ ବେଉସା 
ଥିଲା ଚାଷ । ଇଂଗ୍ରେଜ ଶାସନ କାଳରେ କ୍ରମେ ଛୋଟ ଛୋଟ ସହର ହେଲା, 
ସରକାରୀ କାମରେ ଚାକିରିଆ ଭାବରେ ଲୋକେ ଲାଗିଲେ। ତେଣୁ ଅଳ୍ଟ 
ହାରରେ ହେଉ ନାଁ କାହିଁକି, ବେପାର ବଣିଜରେ ଲୋକେ ଅଧିକ ସଂଖ୍ୟାରେ 
ଲାଗିଲେ; ଛୋଟ ବଡ ବସ୍ତୁ ଉତ୍ପାଦନରେ ବି ଲୋକଂକ ସଂଖ୍ଯା ବଢିଲା । 
ଅବଶ୍ଯ ଇଂଲଂଡରୁ ଶସ୍ତା କଳଲୁଗାର ଆମଦାନୀ ଫଳରେ ଅନେକ 
ତଂତିଂକର ବେଉସା ବୁଡି ସେମାନେ ଚାଷମୂଲିଆ ହେଲେ । ମାତ୍ର ଯାହା 
ହେଲେ ବି, ଅଧିକାଂଶ ଲୋକ ନିଜ ଜମି ଚାଷରେ ବା ଅନ୍ଯର ଜମିରେ 
ମୂଲିଆ ମଜୁରିଆ ଭାବରେ ଜାମରେ ରହିଲେ । ମୋଟ କାମକଲା ଲୋକଂକ 
ଭିତରେ ଚାଷରେ ଲାଗିଥିବା ଲୋକଂକ ଅନୁପାତ ଅତି ଧୀର ଗତିରେ କମ୍‌ 
ହେଲେ ବି, ଲୋକସଂଖ୍ୟାରେ ବୃଦ୍ଧି ସାଂଗକୁ ଚାଷରେ ଲାଗିଥିବା ଲୋକଂକ 
ସଂଖ୍ଯା ଅନବରତ ବଢିବାରେ ଲାଗିଲା। ଗତ ଶତାବ୍ଧିର ଅଶୀ ଦଶକର 
ଶେଷ ପର୍ଯଂତ ଏହିପରି ଚାଲିଥିଲା । 


ମାତ୍ର ୧୯୯୦ ମସିହା ପରେ ଏଥିରେ ମୌଳିକ ପରିବର୍ତନ ଘଟିଲା । 
୧୯୯୧ ର୍‌ ଜନଗଣନାରୁ ଦେଖାଗଲା ଯେ ରାଜ୍ୟରେ ପ୍ରତି ଶହେଲୋକଂକ 
ଭିତରୁ ୩୭.୫ ଜଣ କିଛି ନା କିଛି ଜୀବିକାର୍ଜନ କାମରେ ଲାଗିଥିଲେ । ଏ 
୩୭.୫ ଜଣଂକ ଭିତରୁ ୨୮.୫ ଜଣ ପୂର୍ଣବେଳ ବା ଆଂଶିକ ସମୟପାଇଁ 

( ବର୍ଷକେ ଛଅ ମାସରୁ କମ୍‌ କାଳପାଇଁ) ଚାଷରେ ଲାଗିଥିଲେ । ମାନେ, 
ମୋଟ କାମକଲା ଲୋକଂକ ଭିତରୁ ୭୭ ଶତାଂଶ କାମକଲାଲୋକେ ଚାଷରେ 
ଲାଗିଥିଲେ - ଏମାନଂକ ଭିତରୁ ନିଜଜମି ଚାଷରେ ମୁଖ୍ୟତଃ କାମକରୁଥିବା 
ଲୋକଂକ ଅନୁପାତ ହେଲା ୪୨; ବାକି ୩୪ ଶତାଂଶ ଲୋକେ ଚାଷରେ 
ହଳିଆ-ମଜୁରିଆ ଭାବରେ କାମ କରୁଥିଲେ। ପୂର୍ବର ଶହେ ବର୍ଷ କାଳ 
ଲୋକସଂଖ୍ୟାର ବୃଦିଫଳରେ ୧୯୯୧ ବେଳକୁ ଚାଷରେ କାମକରୁଥିବା 
ଲୋକଂକ ଭିତରୁ ମୁଖ୍ୟତଃ ନିଜଜମି ଚାଷକଲାବାଲାଂକ ଅନୁପାତ ଶହେରେ 
୫୫ ହେଲାବେଳକୁ ହଳିଆ-ମୂଲିଆଂକ ଅନୁପାତ ଶହେରେ ପଇଁଚାଳିଶ 
ହୋଇସାରିଥିଲା । ଆଉ, ଏ ମୋଟ ଚାଷବାଲାଂକ ଭିତରେ ଆଂଶିକ ଭାବରେ 
ଚାଷକାମ କରୁଥିବା ଲୋକଂକ ଅନୁପାତ ଥିଲା ମାତ୍ର ୧୬-୮ % | 


୨୦୦୧ର ଜନଗଣନା ବେଳକୁ ଚିତ୍ର ପ୍ରଥମଥରପାଇଁ 
ମୌଳି କଭାବରେ ବଦଳି ଥିବାର ଦେଖାଗଲା । ମୋଟ ଲୋକସଂଖ୍ୟାରେ ପ୍ରତି 
ଶହେରୁ ୩୮-୮ ଜଣ ଜୀବିକାର୍ଜନରେ ଲିପ୍ରଥିଲେଃ ମାନେ, ଏ ଦଶ ବର୍ଷ 
ଭିତରେ ମୋଟ ଲୋକସଂଖ୍ୟାର ଶହେଂକ ଭିତରେ ଆଉଜଣେ ଅଧିକ ବ୍ଯକ୍ତି 
କାମରେ ଲାଗିବା ଆରଂଭ ହୋଇଯାଇଥିଲା। ମାତ୍ର ଏହାଠାରୁ ବଡ 
ପରିବର୍ତନ ଦିଶିଲା ଚାଷରେ । ଏ ୩୮.୮ ଜଣଂକ ଭିତରୁ ମାତ୍ର ୧୧.୫ ଜଣ 
ମୁଖ୍ୟତଃ ନିଜଜମି ଚାଷ କରୁଥିଲେ । ମାନେ, ଓଡିଶାରେ ମୋଟ କାମକଲା 
ଲୋକଂକ ଭିତରୁ ନିଜଜମି ଚାଷକଲାବାଲାଂକ ଅନୁପାତ ଶହେରେ ୪୨ ରୁ 
ଖସି ୩୦ ତଳେ ଆସି ପହିଁଚିଥିଲା। ଖାଲି ଅନୁପାତ ଯେ ଏତେ କମିଗଲା 
ତା ନୁହେଁ, ପ୍ରଥମଥରପାଇଁ ମୋଟ ଚାଷୀ ସଂଖ୍ୟାର ହ୍ରାସ ହେଲା । ୧୯୯୧ 
ରେ ମୁଖ୍ୟତଃ ନିଜଜମି ଚାଷ କଲାବାଲାଂକ ସଂଖ୍ୟା ଥିଲା ପ୍ରାୟ ୫୦ ଲକ୍ଷ | 
୨୦୦୧ ବେଳକୁ ୟାଂକ ସଂଖ୍ଯା ହେଲା ପ୍ରାୟ ସାଢେ ୪୨ ଲକ୍ଷ । ୟାଂକ 
ଭିତରେ ଥିବା ଆଂଶିକ ବେଳ ନିଜ ଜମି ଚଷିଲାବାଲାଂକ ସଂଖ୍ୟା ଏ ଦଶ 
ବର୍ଷରେ ଚାରି ଲକ୍ଷରୁ ବଢି ଆଠ ଲକ୍ଷ ହୋଇଥିଲା। ତାହାର ଅର୍ଥ, ମୁଖ୍ୟତଃ 

ଓହ କହ୍ବସମ୍ପଳ ପନବତନ 


ନିଜଜମି ପୂର୍ଶଣବେଳ ଚାଷକରୁଥିବା ଚାଷୀଂକ ସଂଖ୍ଯା ଆହୂରି ଅଧିକ 
କମିଥିଲା। 


ଖାଲି ଯେ ନିଜ ଜମି ଚାଷକଲାବାଲାଂକ ସଂଖ୍ୟା କମିଲା ତା ନୁହେଁ; 
ହଳି ଆ- ମଜୁରିଆ ହିସାବରେ ଚାଷରେ ମୁଖ୍ୟତଃ କାମ କରୁଥିବାଂକ ସଂଖ୍ୟା 
ମଧ୍ୟ କମିଗଲା - ଏମାନଂକ ସଂଖ୍ଯା ପ୍ରାୟ ୩୦ ଲକ୍ଷରୁ କମି ୨୧ ଲକ୍ଷ 
ପାଖାପାଖି ହେଲା। 


ଏକମାତ୍ର ବୃଵି ହେଲା ଆଂଶିକ ସମୟ ଚାଷରେ ମଜୁରିଆ କାମ 
କରୁଥିବା ଲୋକଂକ ସଂଖ୍ୟା ଓ ଅନୂପାତରେ - ୧୯୯୧ ରେ ଏମାନଂକ 
ସଂଖ୍ୟା ଥିଲା ପ୍ରାୟ ୮ ଲକ୍ଷଃ ୨୦୦୧ ବେଳକୁ ହେଲା ୨୯ ଲକ୍ଷ ! ଏହାରି 
ଯୋଗୁଁହିଁ ଚାଷରେ କାମ କରୁଥିବା ମୋଟ ଲୋକଂକ ସଂଖ୍ୟା ନବେ ଦଶକରେ 
ବଢିଥିଲା | 


ନବେ ଦଶକରେ ଚାଷରେ ବର୍ଷରେ ଅଧେରୁ ଅଧିକ ବେଳ 
କାମକରୁଥିବା ଚାଷୀ ଓ ହଳିଆ-ମଜୁରିଆଂକ ସଂଖ୍ୟା କମ ହେବାର ଓ 
ବର୍ଷରେ ଅର୍ଧବେଳରୁ କମ୍ବ କାମ କରୁଥିବା ମଜୁରିଆଂକ ସଂଖ୍ଯା ପ୍ରଚଂଡ 
ବଢିବାର କାରଣ କଅଣ ୨? କଅଣ ଓଡିଶାର ଛୋଟ ଭୁଧାରକ ନିଜ ଜମି 
ମଧ୍ଯମ ଓ ବଡ ଚାଷୀଂକୂ ବିକିଦେଇ ଦାଦନଶ୍ରମିକ, କଳକାରଖାନା 
ଚାକିରିଆ, ଛୋଟ ଦୋକାନୀ ହେଲେ ୨ ତା ହ୍ରେଲେ, ଏତେ ସଂଖ୍ଯାରେ 
ଚାଷରେ ଆଂଶିକ ମୂଲିଆ ଅଇଲେ କୁଆଡୁ ? 


ଅସଲ କଥା, ଓଡିଶା ଏକ ଛୋଟ ଚାଷୀଂକ ରାଇଜ ! ଜମିଦାରୀ 


ଉ୍‌ଜ୍ଜେଦ ପରେ ଓ ଅଧିକ ଚାଷଜମି ନରଖିପାରିବାର ଆଇନ ଓ ତାହାର 
ଯତର କତର ପାଳ ନ ବ୍ୟବସ୍ଥା ପରେ ଅତି ବଡ ଭୂଧାରକଂକ ସଂଖ୍ୟା ବହୁତ 

କମିଗଲା । ଏ ସବୁ ଆଇନ ହେବାର ପଚାଶ ବର୍ଷପରେ - ଆଇନର 
କାର୍ଯକାରିତା ଯୋଗୁଁ ନୂହେଁ, କ୍ରମାଗତ ଲୋକସଂଖ୍ଯା ବଢିଲାରୁ - ଚାଷୀ 
ପରିବାରର ଉତ୍ତରାଧିକାରୀଂକ ସଂଖ୍ୟା ବଢି କ୍ରମେ ପରିବାର ପିଛା ଜମିର 
ପରିମାଣ କମ୍ବ ହେବାକୁ ଲାଗିଲା । ଫଳରେ, ମଧ୍ୟମ ଓ ଛୋଟ ଚାଷୀଂକ 
ସଂଖ୍ୟା ଓ ଅନୁପାତ ବଢିଲା । ଛୋଟ ଭୁଧାରକଂକର ଖାଲି ସଂଖ୍ଯା ବଢିଲା 
ତା ନୁହେଁ, ପରିବାରପିଛା ତାଂକ ଜମି ମଧ୍ୟ କମିବାକୁ ଲାଗିଲା । ଏକରକରୁ 
କମ୍ବ ଜମି ଚାଷ କରିବା ସମସ୍ତଂକ ପକ୍ଷରେ ସହଜ ଓ ସଂଭବ ହେଲାନାହିଁ । 
ତେଣୁ ଅନେକେ ଜମି ବିକିଦେଇ ବା ଭାଗ/ସଂଜାରେ ଦେଇ ନିଜେ ଅନ୍ୟ 
ବେଉସା ଖୋଜିବସିଲେ । କେତେଜଣ ନିଜ ଜମିରେ ଅଧେବେଳରୁ କମ୍‌ 
କାମକଲେ - ଅଧିକ ବେଳ କାମ କରିବାକୁ ଜମି ଥିଲା କୂଆଡେ ୨ 
ଏମାନଂକ ଘରର ମାଇପେ କ୍ରମେ ଅନ୍ୟର ଧାନଜମିରେ ବଛାବଚି, କଟା, 
ଅମଳ ବେଳେ ମଜୁରିରେ ଲାଗିଲେ - କୁଟୁଂବର ଆୟରେ ଟିକିଏ ହାତ 
ବଢାଇବାପାଇଁ | ଜନଗଣନାରୁ ଦେଖାଯାଉଚି ଯେ ୧୯୯୧ ରେ ସ୍ୃଲ୍ଵ ସମୟ 
ଚାଷରେ ମଜୁରି କରୁଥିବା ବା ଖଟୁଥିବା ମାଇପିଂକ ସଂଖ୍ୟା ଆନୁମାନିକ ୨-୭ 
ଲକ୍ଷ ଥିଲାବେଳକୁ ୨୦୦୧ ରେ ଏମାନଂକ ସଂଖ୍ଯା ପ୍ରଚଂଡ ବଢି ହେଲା 
୧୮.୮ ଲକ୍ଷ ! ବାସ୍ତବିକ, ୨୦୦୧ରେ ମୋଟ କାମକଲା ଲୋକଂକ ଅନୁପାତ 
ବଢିବାର ଏହାହିଁ ଥିଲା ପ୍ରଧାନ କାରଣ । 


୨୦୦୧ ପରେ, ଗତ ନଅ ବର୍ଷ ଭିତରେ, ଏ ପରିସ୍ଥିତିରେ ଆଉ କି 
ପରିବର୍ତନ ଘଟିଛି ତାହାର ସଠିକ ହିସାବ ଏବେ ଆରଂଭ ହୋଇଥିବା 
ଜନଗଣନାର ତଥ୍ୟ ଆଉ ଅଂତତଃ ତିନି ଚାରିବର୍ଷ ପରେ ମିଳି ବାପାଇଁ ବାଟ 
ଚାହିଁବାକୁ ପଡିବ । ତେବେ, ନବେ ଦଶକରେ ପରିସ୍ଥିତି ଯେଉଁ ହାରରେ 
ବଦଳିଲା, ସେଇ ହାରରେ ସେଇ ଦିଗରେ ଗତ ନଅ ବର୍ଷରେ ବଦଳି ଥିବ 
ବୋଲି ଅନୁମାନ କଲେ, ପରିସ୍ଥିତି ଆହୁରି ଭୟଂକର ହୋଇଥିବାର 
ସଂଭାବନା | 

ନବେ ଦଶକରେ ଲୋକସଂଖ୍ୟା ଯେଉଁ ହାରରେ ବଢିଥିଲା, ଗତ 
ନଅ ବର୍ଷ ଭିତରେ ସେଇହାରରେ ବଢିଥିଲେ, ଏବେ ମୋଟ ଲୋକସଂଖ୍ୟା 
ଚାରି କୋଟିରୁ ଟିକିଏ ଅଧିକ ହେବାର ସଂଭାବନା। ଜନଗଣନା ଆୟୋଗ 
ତହିଁରୁ କମ୍‌ ହୋଇପାରେ ବୋଲି ଆଗରୁ କହୁଚଂତି; କେଜାଣି । ମୁଖ୍ଯ 
ବେଉସା ନିଜଚାଷ ଥିବା ଲୋକଂକ ଅନୁପାତ ନବେ ଦଶକର ହାରରେ 
କମିଥିଲେ, ଏତେବେଳକୁ ତାହା ମୋଟ ଲୋକସଂଖ୍ୟାର ଦଶ ଶତାଂଶରୁ କମ୍‌ 
ହୋଇଥିବାର ସଂଭାବନା। ତେଣେ ଲୋକସଂଖ୍ୟା ପୂର୍ବ ଅପେକ୍ଷା କମ୍‌ 
ହାରରେ ବଢୁଥିବାରୁ ମୋଟ ଲୋକଂକ ଭିତରେ କାମ କରୁଥିବା ଲୋକଂକ 
ଅନୁପାତ ବଢିବ; କାରଣ ପିଲାଂକ ଅନୁପାତ କମିବ । ପ୍ରାୟ ୫୫ ଶତାଂଶ 
ଲୋକ ଅବା ଏବେ ଉତ୍ପାଦକ କାମରେ ଲାଗିଥିବେ। ତେଣୁ ୟାଂକ ଭିତରେ 
ମୁଖ୍ଯ ନିଜଜମି ଚାଷକଲାବାଲା ହେବେ ଶହେରେ ୧୭ରୁ ଟିକିଏ ଅଧିକ । 
ମାନେ, ୨୦୦୧ ତୁଳନାରେ ଚାଷୀଂକ ଅନୁପାତ ତାହାର ପ୍ରାୟ ଅଧେରେ 
ଆସି ପହଁଚିବଣି । 


ଅସଲ ବୃଦ୍ଧି ହୋଇଥିବ ଚାଷରେ ଲାଗୁଥିବା ମୂଲିଆ-ମଜୁରିଆଂକ 
ଅନୁପାତ ଓ ସଂଖ୍ୟାରେ । ମୋଟ ଲୋକସଂଖ୍ୟାରେ ଏମାନଂକ ଅନୁପାତ 
ହେବଣି ୨୬ ଶତାଂଶ; ମୋଟ କାମକରୁଥିବା ଲୋକଂକ ଭିତରେ ଏମାନେ 
ହେବେଣି ଅଧେରୁ ସାମାନ୍ୟ କମ୍‌ (ପ୍ରାୟ ୪୭ ଶତାଂଶ) । ଆଉ, ୟାଂକ 
ଭିତରେ ବହୁତାଂଶ ହେବେ ବର୍ଷରେ ଅଧେ ଦିନରୁ କମ୍‌ କାମ କରୁଥିବା ଦିନ 
ମଜୁରିଆ । 


ଆଜିର ସାଲ ପାଇଁ ଏ ସବୁ ହିସାବ ଆନୁମାନିକ । ଯଦି ଗତ ନଅ 


ବର୍ଷ ଭିତରେ ଅଣ-କୃଷି କ୍ଷେତ୍ରରେ କାମର ସୁଯୋଗ ପ୍ରଚଂଡ ବଢିଥାଏ, 
ତେବେ ଚାଷରେ ମୂଲିଆ-ମଜୁରିଆଂକ ସଂଖ୍ଯା ଓ ଅନୁପାତ ଏତେ 

ବଢିନଥିବ ! ତାହା ହୋଇଥିବ କି ନାହିଁ ଜନଗଣନାର ତଥ୍ୟ ମିଳିଲେ ଠିକ୍‌ 
ଜଣାପଡିବ | ତେବେ, ୟା ପର ଲେଖାରେ ସେ ବାବଦରେ ମିଳୁ ଥିବା ଅନ୍ୟ 
ତଥ୍ୟର ହିସାବ ଦେଇ ସଂଭାବନା କଥା ଟିକିଏ ସ୍ଷ୍ଟ କରିହେବ । 


ଅସଲ କଥା ହେଲା, ଚାଷରେ ଲୋକ କମିବାକୁ ଲାଗିଲେଣି । ତାଂକୁ 
ଆଉ୍‌ ସେଥିରେ ବାଟ ଦିଶୁନାହିଁ। ମୂଲିଆ-ମଜୁରିଆଂକ ସଂଖ୍ଯା ପ୍ରଚଂଡ 
ଆକାରରେ ବଢିଲାଣି ଏଥିରେ ସଂଦେହ ନାହିଁ। ଚାଷରେ ଅଧିକ ଲୋକ 
ରହିପାରିଥାଆଁତେ କି, ମୂଲିଆ-ମଜୁରିଆଂକୁ ତହିଁରେ ବର୍ଷର ଅଧିକାଂଶ ଦିନ 
କାମ ମିଳି ପାରିଥାଆଁତା କି, ଏ ସବୁର ଆଲୋଚନା ଶେଷ ଲେଖାରେ 
କରାଯିବ । ୟା ପର ଲେଖାରେ କୃଷି-ଭିନ୍ନ ବ୍ଯବସାୟରେ କାମ ଅବସ୍ଥା 
କଅଣ ହୋଇଚି ଓ ହେଉଚି ତାହାର ବିବେଚନା କରାଯିବ | 

୨: ବାଣିଜ୍ୟେ ବସତି ଲକ୍ଷ୍ମୀ ୨ 


ଦଶବାର୍ଷିକ ଜନଗଣନାରୁ ଦିଶୁଚି ଯେ ୧୯୯୧ ମସିହାରେ ଚାଷଭିନ୍ନ 
ଅନ୍ୟ କ୍ଷେତ୍ରରେ କାମକଲାବାଲେ ଥିଲେ ମୋଟ ଲୋକସଂଖ୍ୟାର ଏକ- 
ଦଶମାଂଶ ( ୯.୮ % ) | ୨୦୦୧ ବେଳକୁ ହେଲେ ଚଉଦ ଶତାଂଶରୁ ଟିକିଏ 
କମ୍ବ (୧୩.୫୮ % ) | ସଂଖ୍ୟା ହିସାବରେ ଦେଖିଲେ, ୩୧ ଲକ୍ଷରୁ ବଢି 
ହେଲେ ୫୦ ଲକ୍ଷ । ମୋଟ କାମକଲା ଲୋକଂକ ସଂଖ୍ୟାର ଏମାନେ ଥିଲେ 
ଯଥାକ୍ରମେ ୨୬୬ ଓ ୩୫ ଶତାଂଶ । ଏମାନଂକ ଭିତରେ ଠିକା ବା ମଜୁରିରେ 
ବର୍ଷକେ ଛଅ ମାସରୁ କମ୍‌ କାମ କରୁଥିବା ଲୋକ ଥିଲେ ପ୍ରାୟ ତିନି ଲକ୍ଷ, 
ହେଲେ ପ୍ରାୟ ଦଶ ଲକ୍ଷ। ନବେ ଦଶକରେ ଏମାନଂକ ବୃଦ୍ଧିହାର 
ଚାଷକଲାବାଲାଂକ ଅପେକ୍ଷା ଅବଶ୍ୟ ଅଧିକ ଥିଲା । 


ଏମାନଂକ ଭିତରେ ନିୟମିତ ବର୍ଷସାରା ଦରମାରେ ବା ନିଜ 
ବେଉସା କଲାବାଲା ଅପେକ୍ଷାକୃତ ଅଧିକ ଥିଲେ। କେତେ ଥିଲେ ତାହା 
ଜାଣିବାପାଇଁ ଭାରତ ସରକାରଂକ ଅର୍ଥନୈତିକ ଗଣନା (ଇକନମିକ 
ସେନ୍‌ ସସ୍ସ ) ର ସାହାଯ୍ୟ ନିଆଯାଇପାରେ । ଦଶବାର୍ଷିକ ଜନଗଣନାରେ 
ଯେମିତି ସବୁ ବ୍ୟକ୍ତି ଓ ପରିବାରର ଗଣନା ହୁଏ, ଏ ଅର୍ଥନୈତିକ ଗଣନାରେ 
ସବୁ ଅଣ- ଚାଷ ଉତ୍ପାଦକ ଅନୁଷ୍ଠାନର ( ତାହା ବ୍ୟକ୍ତିର ହେଉ, ପରିବାରର 
ହେଉ, ଛୋଟ-ବଡ ଦୋକାନ, କାରଖାନା, ବା ସରକାରୀ ସଂସ୍ଥା ହେଉ) 
ହିସାବ ନିଆଯାଏ । (ଦୁଃଖର କଥା, ଅଧିକାଂଶ ଲୋକଂକୁ, ବିଶେଷତଃ 
ଜାଣିଲାବାଲାଂକୃ, ଏପରିକି ଯୋଜନା ଆୟୋଗର କେତେକ ଉଚ୍ଚପଦସ୍ଥ 
ଅଫିସରଂକୁ ବି, ଏପରି ଏକ ଅର୍ଥନୈତିକ ଅନୁଷ୍ଠାନର ପୂର୍ଣ ଗଣନା ଭାରତ 
ସରକାର କରାଂତି ତାହାର ଖବର ମଧ୍ଯ ନାହିଁ ।) ପାଂବଥରର ଗଣନା 
ଭିତରୁ ଶେଷ ଦି ଥରର, ମାନେ, ୧୯୯୮ ଓ ୨୦୦୫ ମସିହାର ଗଣନାର 

ଅନିଦ୍ରେ ହେତଯୟଛି ପନିବିନ 


ହିସାବ ଆମେ ଦେଖିବା। ମନେ ରଖିବାର କଥା ଏଥିରେ ପ୍ରତି 
ଅନୁଷ୍ଠାନରେ କି ପ୍ରକାରର କାମ ହୁଏ, କେତେ ଲୋକ ନିୟମିତ ଭାବରେ 
ଦରମାପାଇ ବା ନିଜ ବେଉସା ବୋଲି କାମ କରଂତି ତାହାର ହିସାବ 
ନିଆଯାଏ । ଯେଉଁମାନେ ଏଥିରେ ଦିନ ମଜୁରିରେ ବା ଠିକାରେ କାମ କରଂତି 
ତାଂକ ହିସାବ ନିଆଯାଏ ନାହିଁ । ପଶୁପାଳନ, ମାଛମରା, କାଠକଟା ଭଳି 
କାମକୁ କୃଷିଭିନ୍ନ ଧରାଯାଇ ତାଂକ ହିସୀବ ନିଆଯାଏ । 


୧୯୯୮ ମସିହାରେ ସରକାରୀ ଅନୁଷ୍ଠାନ ସମେତ କୃଷିଭିନ୍ 
ଅନୁଷ୍ଠାନମାନଂକରେ ନିୟମିତ କାମ କରୁଥିବା ଲୋକଂକ ମୋଟ ସଂଖ୍ଯା 
ଥିଲା ପ୍ରାୟ ୩୧ ଲକ୍ଷ । ୨୦୦୫ ବେଳକୁ ଏ ସଂଖ୍ଯା ହେଲା ୩୭ ଲୁକ୍ଷ। 
ମାନେ, ସାତ ବର୍ଷ ଭିତରେ ପ୍ରାୟ ଏକ-ପଂଚମାଂଶ (୧୯.୬ ଶତାଂଶ) 
ବଢିଲା । ଲୋକସଂଖ୍ୟାର ବୃଦ୍ଧି ଅପେକ୍ଷା ଏ ବୃଦ୍ଧି ହାର ଅଧିକ ଥିଲା | 


ତେଣେ, ଦଶବାର୍ଷିକ ଜନଗଣନା ଅନୁସାରେ ଆନୁମାନିକ ହିସାବ 
କଲେ କୃଷିଭିନ୍ନ କାମରେ ଥିବା ମୋଟ ଲୋକଂକ ସଂଖ୍ଯା ୧୯୯୮ରେ ଥିଲା 
ପ୍ରାୟ ୪୩ ଲକ୍ଷ । ଏହାର ଅର୍ଥ ସେ ବର୍ଷ ଏ ସବୁ କ୍ଷେତ୍ରରେ ଠିକା ବା 
ମଜୁରିରେ କାମକଲାବାଲାଂକ ସଂଖ୍ୟା ଥିଲା ପ୍ରାୟ ୧୨ ଲକ୍ଷ | 
୨୦୦୫ ସାଲ ବେଳକୁ ଏଥିରେ କି ପରିବର୍ତନ ହୋଇଥିଲା ୨ 
୧୯୯୧ ଓ ୨୦୦୨ .ଭିତରେ ଏ ସଂଖ୍ୟା ଯେଉଁ ହାରରେ ବଢିଥିଲା, ସେଇ 
ହାରରେ ବଢିଥିବ ବୋଲି ଅନୁମାନ କଲେ ଦିଶୁଚି ଯେ ଜନଗଣନା 
ଅନୁସାରେ ଚାଷଭିନ୍ନ ଅନ୍ଯକାମ କଲାବାଲାଂକ ସଂଖ୍ଯା ୨୦୦୫ରେ 
ହୋଇଥାଇପାରେ ୬୧ ଲକ୍ଷରୁ ଉପରେ । ୟାଂକ ଭିତରୁ ୩୭ ଲକ୍ଷ ଲୋକ 
କୌଣସି ଚାଷଭିନ୍ନ ବ୍ଯବସାୟରେ ନିୟମିତ ଭାବରେ କାମକରୁଥିବାରୁ, ବାକି 
୨୪ ଲକ୍ଷ ଲୋକ ଠିକା ବା ଦିନ ମଜୁରିଆ ଭାବରେ କାମ କରୁଥିବେ | ୟାର 
ଅର୍ଥ, ଠିକା/ଦିନ ମଜୁରିଆଂକ ସଂଖ୍ୟା ଏ ସାତ ବର୍ଷ ଭିତରେ ୧୨ ଲକ୍ଷରୁ 

ଓଜନ “ବଯ ପନ୍ନା 


ବଢି ୨୪ ଲକ୍ଷ ହେବଣି । ସାତ ବର୍ଷ ଭିତରେ ଦିଗୁଣ ହେବଣି । ଗତ ଆଠ 
ନଅ ବର୍ଷ ଭିତରେ ଓଡିଶା ସରକାର ଅନେକ କଂପାନୀଂକ ସହିତ ଖଣି ଓ 
ନୂଆ କାରଖାନା ପାଇଁ ବୁଝାମଣା ଚୁକ୍ତି (ଏମ୍‌ଓୟୁ) କରିଚଂତି । ତହିଁରୁ 
କେତେକ କାର୍ଯକାରୀ ହୋଇ ସେ ସବୁ କାମରେ ଏତେ ସଂଖ୍ୟାରେ ଲୋକ 
ଲାଗିଲେଣି କି ୨? 


ଏ ପ୍ରଶ୍ନର ଉତ୍ତର ଖୋଜିବାପାଇଁ ଆମେ ଆଗ ଅର୍ଥନୈତିକ ଗଣନାର 
ହିସାବ ଦେଖିବା ଦରକାର । ଏ ଗଣନାରେ କି ପ୍ରକାରର ଉତ୍ପାଦକ ସଂସ୍ଥା 
କାମ କରୁଥିଲେ ତାହାର ହିସାବ, ପ୍ରତି ଗାଁ, ବୃକ, ସହର, ଜିଲା ତଥା ସାରା 
ରାଜ୍ୟପାଇଁ ଉପଲବ୍ତ୍‌ । ଜନଗଣନାର ତଥ୍ଯ ସହିତ ଏହି ହିସାବକୁ ତୁଳନା 
କରି ଦେଖିଲେ ପ୍ରତି ବସତିରେ ପରିସ୍ଥିତି କିପରି ବଦଳିଚି ତାହାର ଏକ 
ସ୍ଥୁଳ ଧାରଣା ହୋଇପାରିବ । ଉଦାହରଣ ସ୍ଵରୂପ, ଯୋଡା ଓ ବଡବିଲ 
ବ୍ଲକରେ ଆଉ ଚାଷ ପ୍ରାୟ ନାହିଁ, ଅଧିକାଂଶ ଲୋକେ ମୁଖ୍ଯତଃ ଖଣି ଏବଂ 
କାରଖାନାରେ କାମରେ ଲାଗିଥିବାର ଦିଶେ । 


୧୯୯୮ର ଅର୍ଥନୈତିକ ଗଣନାରୁ ଦେଖାଯାଉଚି ଯେ ଅଣଚାଷ 
ବ୍ୟବସାୟରେ ନିୟମିତ ଭାବରେ କାମ କରୁଥିବା ଲୋକେ ମୁଖ୍ଯତଃ ତିନି 
ପ୍ରକାରର ବ୍ଯବସାୟରେ ନିଯୁକ୍ର ଥିଲେ: (୧) ଶିକ୍ଷା, ସ୍ଵାସ୍ଥ୍ୟ ଓ ସେ 
ପ୍ରକାରର ଅନ୍ଯ କାମ ଓ ସରକାରୀ ଅନୁଷ୍ଠାନରେ କାମ (୩୧ % ); (୨) 
ମୋଟା ଓ ଖୁଚୂରା ବେପାର (୨୭ % ); (୩) ବସ୍ତୁ ଉତ୍ପାଦନ ସଂସ୍ଥାରେ 
କାମ ( ୨୫ % ); ଏବଂ ( ୪) ପଶୁପାଳନ, ମାଛମରା, କାଠକଟା ଓ ବିକି 
ଆଦି କାମ (୭% ) । ଏ ସବୁରେ କି ପ୍ରକାରର କାମରେ ଓ ଅନୁଷ୍ଠାନରେ 
ଲୋକେ କାମ କରୁଥିଲେ ତାହା ଦେଖିଲେ ଆମ ଆର୍ଥିକ ପରିସ୍ଥିତିରେ ସେ 
ସବୁର ସ୍ଥାନ ବିଷୟରେ ସ୍ତଷ୍ଠ ଧାରଣା ହୋଇପାରିବ । 

ତଳ ଆଡ଼ୁ ଦେଖିଲେ, ପଶୁପାଳନ, ମାଛମରା, କାଠକଟା ଇତ୍ୟାଦି 
ବ୍ୟବସାୟ ମୁଖ୍ଯତଃ ଲୋକଂକର ବ୍ୟକ୍ରିଗତ ବ୍ଯବସାୟବୋଲି ସ୍ପଷ୍ଟ ହୁଏ । 
ବଡ ଆକାରର ଅନୁଷ୍ଠାନରେ ଚାକିରି କରୁଥିବା ଲୋକ ଏଥିରେ ନଗଣ୍ଯ । ଏ 
ସବ କାମରେ ୧୯୯୮ରେ ଲାଗିଥିବା ୨ ଲକ୍ଷ ୧୭ ହଜାର ଲୋକ ବଢି 
୨୦୦୫ରେ ୩ ଲକ୍ଷ ୩୬ ହଜାର ହେଲେ । ମାତ୍ର, ପ୍ରତି ଅନୁଷ୍ଠାନରେ 
ହାରାହାରି ୧-୮ ଜଣ ଥିଲେ, ୨୦୦୫କୁ ହେଲେ ୧.୭ ଜଣ | ଏଥିରୁ ଏ ସବୁ 
ବ୍ୟବସାୟରେ ମୁଖ୍ଯତଃ ପରିବାରର ଲୋକେ ନିଯୁକ୍ତ ଥିବା ଜଣାପଡେ ଓ 
ସେମାନଂକ ଆୟ ଅବସ୍ଥା ସହଜରେ ଅନୁମେୟ । 


ମୋଟା ଓ ଖୁଚୁରା ବେପାରରେ ୧୯୯୮ ରେ ଲାଗଥିଲେ ୨୭ 
ଶତାଂଶ କାମକଲା ଲୋକ; ୨୦୦୫ ବେଳକୁ ସେମାନେ ହେଲେ ୨୮ 
ଶତାଂଶ । ସଂଖ୍ଯା ହ୍ିସାବରେ ୧୯୯୮ରେ ୮ ଲକ୍ଷ ୪୨ ହଜାର ଲୋକ 
ଲାଗିଥିଲେ, ୨୦୦୫ କୁ ହେଲେ ୧୦ ଲକ୍ଷ ୪୮ ହଜାର | ସାତ ବର୍ଷରେ ଏ 
ଲୋକଂକ ସଂଖ୍ଯା ବଢିଲା ପ୍ରାୟ ପଚିଶ ଶତାଂଶ - ଲୋକସଂଖ୍ଯା ବୃଦ୍ଧିର 
ହାରଠାରୁ ଢେର ଅଧିକ | 


ବେପାରି ସଂସ୍ଥା ଭିତରେ ବିଭିନ୍ନ ପ୍ରକାରର ବସ୍ପୁର ମୋଟା 
( ହୋଲସେଲ୍‌ ) ବେପାର କରୁଥିବା ସଂସ୍ଥା ଓ ଲୋକ ଅପେକ୍ଷାକୃତ କମ୍‌ 
ହେବା ସ୍ବାଭାବିକ । ୧୯୯୮ ଓ ୨୦୦୫ ଭିତରେ ଏଭଳି ମୋଟା 
ବ୍ୟବସାୟୀସଂସ୍ଥା ସବୁବେପାରି ସଂସ୍ଥାର ସଂଖ୍ୟାର ୩-୭ % ରୁ ବଢି ୫-୯ % 
ହୋଇଥିଲେ | ଏଥିରେ ନିୟମିତ କାମକଲା ଲୋକଂକ ସଂଖ୍ୟା ୩୬ ହଜାରରୁ 
ବଢି ୮୮ ହଜାର ହେଲା; ୪.୩ % ରୁ ବଢି ୮-୫ % ହେଲା |! ଏହା ହେବା 
ସ୍ଵାଭାବିକଃ କାରଣ ବେପାର ବଢିବା ସାଂଗକୁ ନୂଆ ନୂଆ ପଦାର୍ଥ ବଜାରକୁ 


Po 

ଅଇଲା, ତାହାର ମୋଟା ବେପାରି ଆସିବେ । ଏ ସବୁରେ ଚାକିର୍‌ିଆଂକ 
ଅନୁପାତ ଏକ -ତୃତୀୟାଂଶରୁ ବଢି ପ୍ରାୟ ଅଧେ ହେଲା | 


ଦୋକାନ ଓ ତହିଁରେ କାମ କରୁଥିବା ଲୋକଂକ ସଂଖ୍ୟା ଅସଲରେ 
ବଢିଲା ଖୁଚୁରା ବେପାରରେ । ଖୁଚୁରା ବେପାରି ଦୋକାନ ସଂଖ୍ଯା ଏ ସାତ 
ବର୍ଷରେ ପ୍ରାୟ ପାଂଚ ଲକ୍ଷ ୭୧ ହଜାରରୁ ବଢି ହେଲା ଛଅ ଲକ୍ଷ ୯୦ 
ହଜାର; ତହିଁରେ କାମ କରୁଥିବା ଲୋକସଂଖ୍ୟା ଆଠ ଲକ୍ଷ ୪୨ ହଜାରରୁ 
ବଢି ହେଲା ଦଶ ଲକ୍ଷ ୪୮ ହଜାର । ଏ ସବୁ କି ପ୍ରକାରର ସଂସ୍ଥା ? ଏଥିରେ 
ବସ୍ପଷ୍ଟାଂଡରେ ବ୍ରଲି ଚିନାବାଦାମ, ବିସ୍ତ୍ଟ, କୋଳି ବିକିଲାବାଲା ଓ ଗାଁରେ 
ଛୋଟ ପାନ ବିଡି ତେଲ ଲୁଣ ଓ ବିସ୍କଟ ବିକିଲାବାଲାଂକଠାରୁ ଆରଂଭକରି 
ସଦ୍ରର ବଡ ଛୋଟ ସବୁ ପଦାର୍ଥର ଖୁଚୁରା ଦୋକାନ ଅଂତର୍ଭୁକ୍ର । ଏ ସବୁ 
ଅଧିକାଂଶ ବ୍ଯକ୍ତିଗତ ବା ପାରିବାରିକ ବ୍ୟଯବସାୟଃ ଘର ଲୋକଂକ ଛଡା 
ଦରମାରେ କାମକଲା ଲୋକଂକ ସଂଖ୍ୟା ବହୁତ କମ୍ବ । ୧୯୯୮ରେ ଗୋଟିଏ 
ଦୋକାନରେ ହାରାହାରି ଅଧେ ମଣିଷରୁ କମ୍‌ ଚାକିରିଆ ଥିଲେ; ୨୦୦୫ 
ବେଳକୁ ତାହା କମି ଏକ -ପଂଚମାଂଶରେ ପହଁଚିଥିଲା। ୟା ଅର୍ଥ, ଜଣିକିଆ 
ଦୋକାନ / ବୁଲାବିକାଳି ସଂଖ୍ୟା ପ୍ରଚଂଡ ବଢିଥିଲା। ଏ ସବୁ ଦୋକାନ ଓ 
ବୁଲାବିକାଳିଂକ ଭିତରୁ ଅନେକେ, ବିଶେଷତଃ ଗାଁରେ, ହାରାହାରିରେ ଦିନକୁ 
୩୦-୪୦ ଟଂକାରୁ ଅଧିକ ମୂଲ୍ୟର ମାଲ ବିକୁ ନଥିବେ । ତେବେ, ଜିନିଷ 
କିଣିବା ଖର୍ଚ ଯାଇ ତାଂକର ଦିନକର ଆୟ ପଂଦର-କୋଡିଏ ଟଂକା ହେବା 
ବି କାଠିକର । ଏଭଳି ଦୋକାନ -ବିକ୍ରେତାଂକ ସଂଖ୍ଯା ପ୍ରଚଂଡ ଭାବରେ 
ବଢିଚି, ବଢୁଚି। ଚଷିବାକୁ ଜମିନାହିଁ, ଚାଷରେ ମଜୁରି ବି ସହଜରେ 
ମିଳୁନି; ତେଣୁ ଏ ପ୍ରକାର ଖୁଚୁରା ବିକ୍ରିରେ କେତେ ଲୋକ ଗାଁ ଗଂଡାରେ, 
ନୋଟ ସହରରେ ଅଛଂତି, ତାହା ସେଠାରେ ରଦୁଥିବା ଲୋକଂକର 
ନିତିଦିନର ଦେଖାଜଣା ବିଷୟ । ଏମାନଂକ ଭିତରୁ ଅଧିକାଂଶ ଅଭାବ, 
ଗରିବୀ ଓ କର୍ମହୀନତାର ଶିକାର। ଚାଷରୁ ଲୋକ କମି ଅନ୍ଯ 
ବ୍ୟବସାୟରେ, ବିଶେଷତଃ ଦୋକାନରେ, ଲାଗିଲେ ବୋଲି ଆନଂଦ ବ୍ୟକ୍ତ 
କରିବାର କାରଣ ଏମାନେ ହୋଇନପାରଂତି | Do 

ୟା ପଛକୁ ବସ୍ତୁ ଉତ୍ପାଦନରେ ଲାଗିଥିବା ଲୋକ ।! ତହିଁର ପରିସ୍ଥିତି 
ତୃତୀୟ ଲେଖାରେ ଦେଖାଯିବ । 


Digitized by PPRACHIN, SOA 


E55 ବ୍ୟାତଯୟୂନ ପଦନ 


୩: ଧାନକୁଟାରୁ କାରଖାନା ଶ୍ରମିକ - କେତେ ପ୍ରଗତି ? 


ରାଜ୍ୟରେ ବେପାର ସାଂଗକୁ ଆଉ. ଏକ ପ୍ରମୁଖ ଅଣ- ଚାଷ 
ବ୍ୟବସାୟ ହେଲା ବିଭିନ୍ନ ପ୍ରକାରର ବସ୍ପ ଉତ୍ପାଦନରେ ନିଯୁକ୍ତି । ୧୯୯୮ର 
ଅର୍ଥନୈତିକ ଗଣନାରୁ ଦେଖାଗଲା ଯେ ଅଣ-ଚାଷ କ୍ଷେତ୍ରରେ ନିୟମିତ କାମ 
କରୁଥିବା ମୋଟ ଲୋକଂକ ଭିତରୁ ଏକ ଚତୁର୍ଥାଂଶ ( ୨୫.୩ %) ବିଭିନ 
ପ୍ରକାରର ବସ୍ଫ ଉତ୍ପାଦନରେ ନିଯୁକ୍ତ ଥିଲେ। ୨୦୦୫ ବେଳକୁ ଏଥିରେ ଏ 
ପ୍ରକାରର ଲୋକଂକ ଅନୁପାତରେ କିଛି ବୃଵି ଦିଶିଲା ନାହିଁ; ତାହା ପ୍ରାୟ 
ସେତିକିରେ ରହିଲା ( ୨୫-୬ % ) | ସଂଖ୍ୟାରେ ୭ ଲକ୍ଷ ୮୩ ହଜାରରୁ ବଢି 
୯ ଲକ୍ଷ ୫୦ ହଜାର ହେଲେ | 


ଏଥିରେ ଚୁଡାକୃଟା, ମୁଢିଭଜା, ଶୁଖୁଆ ଶୁଖା, ଖଲି ପତର, 
ଚାଂଗୁଡି, ବାଉଁସିଆ, ମାଟି ହାଂଡି, ଇଟା ତିଆରିଠାରୁ ଆରଂଭ କରି ଇସ୍ଟାତ, 
ଆଲୁମିନିୟମ କାରଖାନା ପର୍ଯଂତ ସବୁ ପ୍ରକାରର ଉତ୍ପାଦନ କାମ ଅଂତର୍ତକ୍ତ । 


୨୦୦୫ ରେ ଏ ସାଢେ ନଅ ଲକ୍ଷ ଲୋକଂକ ଭିତରୁ ପ୍ରାୟ ଅଢେଇ 
ଲକ୍ଷ ଲୋକ କାଠ, ବାଉଁଶ, ବେତ, ପତର ଇତ୍ଯାଦି ଗାହାଯ୍ଯରେ ବସ୍ତୁ 
ତିଆରି କାମରେ ଲାଗିଥିଲେ: ଯଥା, କବାଟ, ଝରକା, ଖଟ, ଆଲମାରୀଠାରୁ 
ଆରଂଭକରି ବୋଝ, ଡଲା, ବାଉଁସିଆ, ଖଲିପତ୍ର, ଫୁଲଝାଡ଼ୁ ପର୍ଯଂତ ବସ୍ତୁ 
ଉପ୍ପାଦନରେ | ଅଧିକାଂଶ ଲାଗିଥିଲେ ଶେଷ ଆଡକୁ ଲେଖା କାମରେ ! ତା 
ପଛକୂ ଖାଦ୍ୟପଦାର୍ଥ ତିଆରି କାମରେ ଲାଗିଥିଲେ ପ୍ରାୟ ଲକ୍ଷେ ଚାଳିଶ 
ହଜାର ଲୋକ । ୟାଂକ ଭିତରେ ଧାନକୂଟା - ଢିଂକିରେ ଓ କଳରେ, 
ଚୁଡାକୁଟା, ମୁଢିଭଜା, ତେଲଘଣା ଭଳି କାମରେ ଅଧିକାଂଶ | ଲୁଗାବୁଣା ଓ 
ତତ୍‌ ସଂବଂଧିତ ହସ୍ତଚାଳିତ ଓ ଯଂତ୍ରଚାଳିତ ସବୁ ପ୍ରକାରର କାମରେ 

ଲାଗିଥିଲେ ପ୍ରାୟ ଦେଢଲକ୍ଷରୁ ଉପରର ଲୋକ । ଆଉ, କୃଂଭାର କାମ, ଇଟା 
ତିଆରି ଆଦି କାମରେ ଲାଗିଥିଲେ ପ୍ରାୟ ଲକ୍ଷେ ଲୋକ । ୟା ବାଦ୍‌, ଦରଜୀ 
କାମ, ପିଂଧିବା ପୋଷାକ ତିଆରି କାମ, କଂସା-ପିତଳ ବାସନ ଇତ୍ଯାଦି 
ତିଆରିକାମରେ ଲାଗିଥିଲେ ପ୍ରାୟ ଆଉ ଲକ୍ଷେ ଲୋକ। ୟାଂକ ଭିତରୁ 
ଅଧିକାଂଶ ନିଜେ ଓ ଜିଜ ପରିବାରର ଲୋକଂକ ସାହାଯ୍ୟରେ କାମ 
କରୁଥିଲେ । ଦରମାରେ ନିୟମିତ କାମକଲାବାଲାଂକ ସଂଖ୍ଯା ଅପେକ୍ଷାକୃତ 
କମ୍‌ । ଲୁହା, ଇସ୍ଟାତତ ଆଲୁମିନିୟମ୍‌ କାରଖାନାରେ ନିୟମିତ 
କାମକଲାବାଲାଂକ ସଂଖ୍ଯା ଥିଲା ମାତ୍ର ୪୨ ହଜାର । ବସ୍ପ ଉତ୍ପାଦନରେ 
ଅଧିକାଂଶ ପ୍ରକାରର କାମ ଓ ତହିଁରେ ଲାଗିଥିବା ଲୋକେ ମୁଖ୍ଯତଃ 
ପାରଂପରିକ ବ୍ୟବସାୟରେ ଲାଗିଥିଲେ । ଉଦତ୍ପାଦନଶିଲ୍ବରେ କାମ କରୁଥିବା 
ମୋଟ ଲୋକଂକ ଭିତରୁ ନୂଆ କଳ କାରଖାନାରେ କାମକରୁଥିବା ଲୋକ 
ଥିଲେ ମାତ୍ର ପୀଚ ଶତାଂଶ । 


୧୯୯୮ ମସିହା ତୁଳନାରେ ପାରଂପରିକ ଉପ୍ପାଦନରେ ନିଯୁକ୍ତ 
ଲୋକଂକ ସଂଖ୍ୟା ବିଶେଷ ବଢିଥିବା ବେଳେ, ଲୌହ ଓ ଆଲୁମିନିୟମ୍‌ ଭଳି 
କାରଖାନାରେ ନିୟମିତ କାମ କଲାବାଲାଂକ ସଂଖ୍ଯାରେ ବିଶେଷ ବୃଦ୍ଧି 
ଦିଶିଲାନି: ୧୯୯୮ ରେ ୩୬ ହଜାରରୁ ବଢି ୨୦୦୫ ରେ ହେଲା ୪୨ 
ହଜାର ମାତ୍ର । ଅବଶ୍ୟ ଆଉ ଆଉ ନୁଆ ଛୋଟ ଛୋଟ ବସ୍ତୁ ଓ ବିଭିନ୍ନ 
ପ୍ରକାରର ବସ୍ଫଂକ ମରାମତି କାମରେ ନୂଆ ଲୋକ ଲାଗିଲେ । ମାତ୍ରଃ ମୋଟ 
ବସ୍କୁ ଉତ୍ପାଦନରେ ଲାଗିଥିବା ଲୋକଂକ ତୁଳନାରେ ଏମାନଂକ ସଂଖ୍ୟା 
ସାମାନ୍ୟ ଥିଲା। 

ମୋଟ ଉପରେ, ବସ୍ଥୁ ଉତ୍ପାଦନ କ୍ଷେତ୍ରରେ ନିୟମିତ, ବିଶେଷ କରି 
ନିଜ ଘରୁଆ ଉପ୍ପାଦନ କାମରେ ଲୋକସଂଖ୍ୟା ବଢିଲା। ନୂଆ ନୁଆ 
ବ୍ୟବସାୟରେ ଲୋଜକ ଲାଗିଲେ ସତ; ମାତ୍ର ସଂଖ୍ୟାରେ ବଢୁଥିବା କାମକଲା 
ମୋଟ ଲୋକଂକ ତୁଳନାରେ ଏମାନେ ଥିଲେ ବହୁତ କମ୍‌ । 

ଓରିଣଲେ ବଉଳ ପଛିଶତନ 


ଏ ସାତ ବର୍ଷ ଭିତରେ ଅଣ-ଚାଷ ବ୍ୟବସାୟରେ ଲାଗିଥିବା ଦିନ 
ମଜୁରିଆଂକ ବା ଠିକା କାମବାଲାଂକ ସଂଖ୍ୟା ବାର ଲକ୍ଷରୁ ବଢି ୨୪ ଲକ୍ଷ 
ହୋଇଥିଲା। ମାତ୍ର ସେମାନେ କେଉଁ ବ୍ୟବସାୟରେ ଲାଗିଥିଲେ ତାହାର 
ବିବରଣୀ ଉପଲବ୍ତ୍‌ ନାହିଁ। ତାଂକ ଭିତରୁ କେତେକ ନିଷ୍ଵୟ ବିଭିନ୍ନ 
ପ୍ରକାରର ନୂଆ କଳ କାରଖାନାରେ କାମରେ ଲାଗିଥିବେ । ତେବେ, ସେଥିରେ 
ଦିନ ମଜୁରିଆଂକ ସଂଖ୍ଯା ବିଶେଷ ହେବାର ସଂଭାବନା କମ୍‌ । ସେ ସବୁ 
କାରଖାନାପାଇଁ ଲାଗୁଥିବା କଂଚାମାଲ ଉତ୍ପାଦନର ଖଣିରେ ସେମାନେ 
ଏପ୍ରକାରର କାମରେ ଲାଗିଥିବାର ସଂଭାବନା ଅଧିକ । 


ମାତ୍ରକ ଖଣିଜ ଉପ୍ପାଦନରେ - ତାହା ଲୁହାପଥର, ବକ୍କାଇଟ୍ଵ, 
କୋଇଲା, ମାଂଗାନିଜ ହେଉ ବା ମାଂକଡା ପଥର ହେଉ - ମୋଟରେ 
ନିୟମିତ କାମକଲା ଲୋକଂକ ସଂଖ୍ୟା ଅତି ବେଶି ନଥିଲା । ୧୯୯୮ରେ ସବୁ 
ପ୍ରକାରର ଖଣିରେ ନିୟମିତ କାମ କଲାବାଲା ଥିଲେ ପ୍ରାୟ ଆଠ ହଜାର; 
୨୦୦୫ ବେଳକୁ ହେଲେ ୨୬ ହଜାର । ତେଣୁ ଏ କ୍ଷେତ୍ରରେ ଦିନ ବା ଠିକା 
ମଜୁରିଆଂକ ସଂଖ୍ୟା ବିଶେଷ ବଢିଥିବାର ସଂଭାବନା। କେତେ ବଢିଥିବ 
ଅନୁମାନ କରିବା କଠିଣ । 


ଯାହା ହେଲେ ବି, ଏ ୨୪ ଲକ୍ଷ ଅଣ-ଚାଷୀ ମଜୁରିଆଂକ ଭିତରୁ 
ବହୁତାଂଶ ଖଣି କାମରେ ନଥିବେ । ଏମାନେ ଥିବେ ରାସ୍ତାଘାଟ, ବଂଧବାଡ, 
ଘର ତିଆରି ଇତ୍ଯାଦି ଅସଂଖ୍ୟ ବସ୍ତୁ ଉତ୍ପାଦନ ତଥା କିଛି ବେପାର 
କାମରେ । ବର୍ଷରେ କେତେଦିନ କାମ ଏମାନଂକୁ ମିଳୁଥିବ, କେଉଁ ହାରରେ 
ମଜୁରି ମିଳୁଥିବ ସେ ସବୁ ସହଜରେ ଉପଲବ୍୍‌ ନୂହେଁ। ତେବେ, ଚାଷରୁ 
ବାହାରି ପଡିଥିବା ଛୋଟ ଦୋକାନୀ/ ବୁଲା ବିକାଳୀଂକ ଭଳି ତାଂକ 
ପରିସ୍ଥିତି ଯେ ହୋଇନଥିବ ଏହା କହି ହେଉନାହିଁ। ଅନେକେ ମହରଗରୁ 
ଯାଇ କାଂତାରରେ ପଡିଥିବେ । ଫେରିବାକୁ ବାଟ ନାହିଁ, ଲାଭ ବି ନାହିଁ। 

ଏଇ ୨୦୦୪-୦୫ ମସିହାରେ ରାଷ୍ଟ୍ରୀୟ ନମୁନା ଅନୁସଂଧାନ ସଂସ୍ଥା 
(ଏନ୍‌ .ଏସ୍‌.ଏସ. ) କରିଥିବା ନମୁନା ଅନୁସଂଧାନରୁ ଦିଶୁଚି ଯେ ଓଡିଶାର 
ମଫସଲରେ ଦିନ ମଜୁରିଆଂକୁ ସେ ବର୍ଷ ହାରାହାରିରେ ପୁରୁଷକୁ ୧୭ ଦିନ 
ଓ ମାଇପିକୁ ୨୦ ଦିନ କାମ ମିଳି ଥିଲା ସରକାରୀ (ରାସ୍ତାଘାଟ, ବଂଧବାଡ ) 
କାମରେ ! ଆଉ, ତାଂକୁ ଏଥିରେ ଦୈନିକ ମଜୁରି ମିଳି ଥିଲା ପୁରୁଷକୁ ୩୮ 
ଟଂକା ଓ ମାଇପିକୁ ୩୩ ଟଂକା । ବେସରକାରୀ କାମରେ ହାରାହାରି ମଜୁରି 
ମିଳିଥିଲା ଦିନକୁ ପୁରୁଷକୁ ୪୨ ଟଂକା ଓ ମାଇପିକୁ ୩୦ ଟଂକା । 
( ବର୍ଷକରେ ହାରାହାରି କେତେଦିନ ଏ ମଜୁରି କାମ ମିଳିଥିଲା ତାହା 
ଉପଲବ୍ତ ନାହିଁ) । ଏଥିରୁ ଏ ପ୍ରଚଂଡ ସଂଖ୍ୟାରେ ବଢୁଥିବା ଦିନ/ଠିକା 
ମଜୁରିଆ କି ଅବସ୍ଥାରେ ଥିଲେ ତାହା ଟିକିଏ ଅନୁମାନ କରିହେବ । 


ମୋଟ ଉପରେ ଦେଖିଲେ, ଚାଷରେ ଓ ଚାଷଭିନ୍ଧ ଅନ୍ଯ 
ବ୍ୟବସାୟରେ ଦିନ ମଜୁରିଆଂକ ସଂଖ୍ଯା ଓ ଅନୁପାତ ପ୍ରଚଂଡ ବଢିଲାଣି; 
୨୦୦୫ ପରେ ମଧ୍ୟ ଆହୁରି ବଢିଥିବ । ବାସ୍ତବିକ, ଓଡିଶାକୁ ଏବେ ଚାଷୀ 
ରାଇଜ କହିବା ପରିବର୍ତେ ଦିନ -ମଜୁରିଆ ରାଇଜ କହିବା ବେଗି ଯୁକ୍ତିଯୁକ୍ତ 
ହେବ | କଳ କାରଖାନା, ଖଣି ଓ ବେପାରରେ ଦି ବେଳ ପେଟକୁ ଖାଇଲା 
ଭଳି ନିୟମିତ ମଜୁରି ନ ମିଳି ବାରୁ ଆଗପରି ଲୋକେ ଖାଲି ସରକାରୀ 
ଛ୍ୋଟକାଟିଆ ଚାକିରି ଖଂଡିଏ କିମିତି ମିଳିଯାଆଂତା ବୋଲି ବିକଳ 
ହେଉଚଂତି । ତେବେ, ସରକାରୀ ଚାକିରି କ୍ଷେତ୍ରରେ ଗତ ସାତ ବର୍ଷରେ 
ଗତି କଅଣ ଥିଲା ତାହା ଦେଖିଲେ ଆଶ୍ମାସ ମିଳିବ ନା ନିଃଶ୍ବାସ ପଡିବ ସେ 
କଥା ୟା ପର ଲେଖାରେ ଦେଖାଯିବ ! 

୪: ରାଜ୍ୟ ସରକାର ହାତ ଟେକିଦେଲେଣି 


ଗତ କୋଡିଏ ବର୍ଷ ଭିତରେ ଓଡିଶାରେ ଯେ ଖାଲି ମଳି ମୁଂଡିଆ 
ଚାଷ ଛାଡି ଦିନମଜୁରିପାଇଁ ବାରଦୁଆର ଖଟିପିଂଡା ହେଉଚଂତି ତା ନୁହଁ, 
ଯିଏ ସ୍କୁଲ୍‌ କଲେଜରେ ର ୦ ପଢି ଖଂଡେ ସାର୍ଟିଫିକେଟ, ଡିପ୍ଲୋମା ବା ଡିଗ୍ରୀ 
କାଗଜ ଯୋଗାଡକରି, ଚାକିରି ଖଂଡେ ପାଇଁ ବୁଲୁଚଂତି, ତାଂକ କଥା କିଛି 
ନିଆରା ଦିଶୂନି । ତାଂକ ଏ ଯାତ୍ରା କିଛି ଜଗନ୍ନାଥଂକ ରଥଯାତ୍ରା ନୁହଁ - ଆଠ 
ଦଶ ଦିନ ୟାଡେ ସିଆଡେ ବୁଲି ପୁଣି ଗାଁ ଚାଷକୁ ଫେରିଯିବେ | ତାଂକ ରଥ 
ରୁକୁଣା ରଥ ଭଳି - ଅଣଲେଉଟା। ସେ ସବୁଦିନଲାଗି ଚାଷଆଡ଼ୁ ମୁହଁ 
ବୁଲାଇଛଂତି । ସେମିତି ଦେଖିଲେ, ତାଂକ ବିଚାର କିଛି ଅବାଟର ନୁହେଁ । 
କଲେଜରେ ( କୃଷି କଲେଜ ସମେତ ) ପାଠପଢିସାରି ଗାଁକୁ ଫେରିଯାଇ ଚାଷ 
କରିବା ଲୋକ ଏ ସାରା ଦୁନିଆରେ ଅତ୍ୟଲ୍ବ । 


ନୂଆ କଳ କାରଖାନା ଦୁତଗତିରେ ବଢିନି; ତହିଁରେ ଚାକି ରିସ୍ଥାନର 
ବୃଦ୍ଧି ତତ୍‌ସମ । ପୂର୍ବ ଲେଖାରେ ଦେଖିଲେ ଯେ ୧୯୯୮ରୁ ୨୦୦୫ ଭିତରେ 
ସାତ ବର୍ଷରେ ବିଭିନ୍ନ ପ୍ରକାରର ଲୁହା-ଆଲୁମିନିୟମବ କାରଖାନାରେ ମୋଟ 
ଚାକିରିଆ ନୂଆ ଲାଗିଲେ ମାତ୍ର ଛଅ ହଜାର । ଅନ୍ଯ ସବ୍ରରେ କିଛି ଭିନ୍ନ 
ପରିସ୍ଥିତି ନାହିଁ। ତେଣୁ, ସ୍ଵାଧୀନତା ପୂର୍ବ ଓ ପର ସମୟର ଅଭିଜ୍ଞତାରୁ 
ସରକାରୀ ଚାକିରି ଉପରେ ଭରସା ରଖିବା ଓଡିଶାଭଳି ରାଜ୍ଯର ତରୁଣଂକ 
ପକ୍ଷରେ ସ୍ବାଭାବିକ । 


ମାତ୍ର, ବାସ୍ତବରେ ଏ ସାତ ବର୍ଷ ଭିତରେ ଓଡିଶାରେ ସରକାରୀ 
ଚାକିରିରେ ନିଯୁକ୍ର ଲୋକଂକ ସଂଖ୍ଯା ବଢିବା ଜାଗାରେ ଛିଡିଛି ! କେଂଦ୍ର 
ରାଜ୍ୟ ଓ ସ୍ବାୟତ୍ତଶାସନ ଅନୁଷ୍ଠାନରେ, ପ୍ରାଥମିକ ସ୍ତରରୁ ବିଶ୍ଵବିଦ୍ୟାଳୟ 
ପର୍ଯଂତରେ ଓ ସରକାରୀ ତଥା ବେସରକାରୀ ଡାକ୍ରରଖାନା ଇତ୍ଯାଦିରେ 

Gଝି୍ସଲ୍ ଚ୍ୟାଯୱ ପରଦିନ 


ଚାକିରିରେ ଲାଗିଥିବା ଲୋକଂକ ହିସାବ ଦେଖିଲେ ୧୯୯୮ରେ ପ୍ରାୟ ୫ ଲକ୍ଷ 
୯୪ ହଜାର ଥିଲା ବେଳକୁ ୨୦୦୫ ରେ ସେଇ ସବୁ କ୍ଷେତ୍ରରେ ୫ ଲକ୍ଷ ୭୬ 
ହଜାରରୁ ସାମାନ୍ଯ ଅଧିକ ଥିଲେ। ମାନେ, ମୋଟ ଚାକିରିଆଂକ ସଂଖ୍ଯା 
ଚାରି ଶତାଂଶ କମିଥିଲା। ୨୦୦୫ ପର୍ଯଂତ ଶିକ୍ଷା ଓ ସ୍ଵାସ୍ଥ୍ୟ କ୍ଷେତ୍ରରେ ବିନା 
ସରକାରୀ ଅନୁଦାନରେ ଚାଲୁଥିବା ସଂସ୍ଥାମାନ ବଢିଥିବାରୁ। ସରକାରୀ ଓ 
ସରକାର ଅନୁଦାନିତ ସଂସ୍ଥାମାନଂକରେ ଚାକିରି ଆହୁରି କମିଥିବ ନିଶ୍ବୟ । 


ସରକାରୀ ଶାସନ କ୍ଷେତ୍ରରେ - କେଂଦ୍ର, ରାଜ୍ୟ, ସ୍ଵାୟତ୍ତଶାସନ 
ଅନୁଷ୍ଠାନରେ - ୧୯୯୮ ରେ ଦୁଇ ଲକ୍ଷ ୮୯ ହଜାର ଚାକିରିଆ ଥିଲେ; 
୨୦୦୫ ବେଳକୁ ହେଲେ ପ୍ରାୟ ଦୁଇ ଲକ୍ଷ ୩୬ ହଜାର । ଏ ସଂଖ୍ଯା ହ୍ରାସ 
ହେଲା ରାଜ୍ୟ ସରକାରଂକ ସଚିବାଳୟରୁ ଆରଂଭ କରି ତଳ ପର୍ଯଂତ ଓ 
ସ୍ଵାୟତ୍ତଶାସନ ସଂସ୍ଥାମାନଂକରେ । ସାର୍ଟିଫିକେଟ କାଗଜଧରା ତରୁଣ ଖଂଡେ 
ସରକାରୀ ଚାକିରି ଖୋଜିଲା ବେଳକୁ, ଗତ ଦଶ ବର୍ଷ ହେଲା ଓଡିଶା 
ସରକାର ସରକାରୀ ଚାକିରିଆଂକ ସଂଖ୍ୟା କମାଇବାରେ ବ୍ୟସ୍ତ । 


ସରକାରୀ ଆୟବ୍ୟୟ ହିସାବରୁ ଏହା ସିଧାସଳଖ ଖର୍ଚ କମ ହେବା 
ବାଟରେ ଦିଶୁନାହିଁ, ଦିଶିବା ସଂଭବ ନୁହେଁ । କାରଣ ଲୋକ କମ୍‌ ହେଲେ ବି 
ଚାକିରିରେ ଥିବା ଲୋକଂକ ଦରମା-ଭତ୍ତା ପ୍ରତିବର୍ଷ ବଢେ। ତା ବାଦ୍‌ 
ମଝିରେ ମଝିରେ ଦରମା କମିଶନ୍‌ ଦରମା ବଢାଂତି । ତେଣୁ, ସରକାରୀ ଖର୍ଚ 
ହିସାବରୁ ଏହା ବୁଝିବାର ଆଉ୍‌ ଏକ ବାଟ ହେଲା, ମୋଟ ସରକାରୀ 
ଖର୍ଚରେ ବିଭାଗ ଅନୁସାରେ ଖର୍ଚବର ଅନୁପାତ । 


ଓଡିଶା ସରକାରଂକ ପ୍ରତିବର୍ଷର ବର୍ଷଶେଷର ଚଳଂତି ଖର୍ଚର 


( ଯାହାକୁ ଇଂଗ୍ରାଜୀରେ ରେଭେନ୍ଯୁ ଖର୍ଚ କହଂତି, ମୂଳଧନ ଖର୍ଚ ନୁହେଁ) 
ବିଭାଗଅନୂସାରେ ହିସାବ ଦେଖିଲେ ଜଣାପଡ଼ୁଚି ଯେ ୧୯୯୦-୯୧ରୁ 

A exa CHOsTe URC 
pa enh Tare DO 


୨୦୦୧-୨୦୦୨ ପର୍ଯଂତ ଶିକ୍ଷା ଖେଳ ଓ ସାଂସ୍କୃତିକ ବିଷୟ ବାବଦ ଖର୍ଚ 
ମୋଟ ଚଳଙଂତି ଖର୍ଚର ହାରହାରିରେ ୨୦.୭ ଶତାଂଶ, ସ୍ବାସ୍ଥ୍ୟ ବିଭାଗର ଖର୍ଚ 
୪.୮ ଶତାଂଶ, ଟିକସ ଆଦାୟ ବାବଦ ଖର୍ଚ ୨.୨ ଶତାଂଶ ଓ ସଚିବାଳୟରୁ 
ଆରଂଭକରି ଶାସନର ସର୍ବନିମ୍ନ ସ୍ତର ପର୍ଯଂତର ଖର୍ଚ ୭.୬ ଶତାଂଶ ଥିଲା। 
ମାତୁ, ୨୦୦୨-୦୩ ରୁ ୨୦୦୮-୦୯ ପର୍ଯଂତ ଏ ଚାରି ହାରାହାରି ଅନୁପାତ 
ତଳକୁ ଖସି ଯଥାକ୍ରମେ ୧୬.୬, ୩.୬, ୧.୫ ଓ ୬.୦ ଶତାଂଶ ହେଲା। 
ବାସ୍ତବିକ, ଅଧିକାଂଶ ବିଭାଗ ବାବଦରେ ଅନୁପାତ ତଳକୁ ଖସିଥିଲା। 
ତେବେ ବଢିଲା କେଉଁଠି ? 


ଖର୍ଚର ଅନୁପାତ ବଢିଲା ସରକାରୀ ରଣ ବାବଦ ସୁଧ ଓ ରଣ 
ପରିଶୋଧ ଏବଂ ପେନ୍ଶନ୍‌ ବାବଦରେ । ରଣ ଓ ସୁଧ ବାବଦରେ ଖର୍ଟର 
ଅନୁପାତ ନବେ ଦଶକରେ ମୋଟ ଚଳଂତି ଖର୍ଚର ୧୬-୧୭ ଶତାଂଶରୁ ବଢି 
ଏ ଶତାବିର ପ୍ରଥମ ଦଶକରେ ହେଲା ୨୯ ଶତାଂଶ ଓ ପେନ୍‌ ଶନ୍‌ ନବେ 
ଦଶକରେ ୩.୪ ଶତାଂଶରୁ ବଢି ହେଲା ୧୦ ଶତାଂଶ ଉପରେ । ମାନେ, ଏ 
ଦି ବାବଦରେ ଖର୍ଚର ଅନୁପାତ ୧୯ ଶତାଂଶରୁ ବଢି ୩୯ ଶତାଂଶ ହେଲା। 
ତେଣୁ, ଆଉ ସବୁ ବିଭାଗରୁ ଚଳଂତି ଖର୍ଚ କାଟିବା ଅବଶ୍ଯଂଭାବି ହୋଇ 
ପଡିଲା। 


ଏ ଖର୍ଚରେ ଏଭଳି ପରିବର୍ତନର କାରଣ କଅଣ ?଼ ଓଡିଶା 
ସରକାର ନିଜର ଟିକସ ଓ ଅନ୍ୟ ଆୟ ବଢାଇବା ଆଡକୁ ଦୃଷ୍ଟି ନଦେଇ 
ବଜାରରୁ ଓ କେଂଦ୍ର ସରକାର ତଥା ଅଂତରାଷ୍ଟ୍ରୀୟ ସଂସ୍ଥାଂକଠାରୁ ରଣ କରି 
( ମୂଳଧନ ଖର୍ଚ ବାଦ୍‌ ) ନିଜର ଚଳଂତି ଖର୍ଚ ଚଳେ ଇବାରେ ଲାଗିଥିଲେ । 
ବିଶ୍ଵବ୍ୟାଂକ ସରକାରଂକୁ କହିଲା, ଏ ପ୍ରକାର ନିଅଂଟିଆ ଖର୍ଚ ବ୍ୟବସ୍ଥା ବଂଦ 
କରଂତୁ; ରଣ କରି ଚଳଂତି ଖର୍ଚ ଚଳେଇଲେ ଦିନେ ସରକାର ଦେବାଳିଆ 
ହ୍ରେବେ, ମାନେ ସରକାର ବଂଦ ହ୍ରେବା ବେଳ ଆସିବ । ଏବେ କ୍ଷମତାରେ 


Digitized by PPRACHIN, SOA 


ଥିବା ସରକାର ରଣ କରି ଚଳଂତି ଖର୍ଚ ନ କରିବାକୁ ସ୍ଥିରକରି ରଣ କମ୍‌ 
କଲେ | ମାତ୍ର ତା ବୋଲି ପୁରୁଣା ରଣର ସୁଧ ଗଣିବା ତ ସାଂଗେ ସାଂଗେ 
କମ୍‌ ହେବନି । ଏଣେ ଖର୍ଚ ସଂଭାଳି ବେ କେମିତି ୨ ତେଣୁ ବାଧ୍ୟହୋଇ ସବୁ 
ବାବଦରେ ଖର୍ଟ କମ୍‌ କଲେ । ଏ ଦଶକରେ ସେପରି ଚାଲିଲା । 


ଆୟ ନ ବଢାଇ ହଠାତ୍‌ ଖର୍ଚ କମ୍‌ କରିବାର ଉପାୟ ବଡ 
ଅମଲାମାନେ କେବଳ ଗୋଟିଏ ବାଟରେ ଜାଣଂତି - ବିଭାଗର କର୍ମଚାରୀ 
ସଂଖ୍ଯା କମ୍‌ କରିବା। ତେଣୁ, ପ୍ରାଥମିକ ଗିକ୍ଷକଠାରୁ ଆରଂଭ କରି ସବୁ 
ବିଭାଗରେ ନୂଆ ଲୋକ ନିଯୁକ୍ତି ବଂଦ କରିବା, ଯିଏ କାମରୁ ଅବ୍ୟାହତି 
ନେଲେ ତାଂକ ଜାଗା ନୂଆ ନିଯୁକ୍ତି କରି ପୂର୍ଣ ନକରିବା । ଓଡିଶାରେ ଗତ 
ନଅ ବର୍ଷ ତାହାହିଁ ଚାଲିଛି । ସରକାର ସୁନାପୁଅ ବୋଲି ବିଶ୍ଵବ୍ଯାଂକ ତଥା 
ତାଂକ ମୁଖପାତ୍ରଭଳି ଥିବା ପ୍ରସାର ମାଧ୍ଯମ ବରାବର କହିଲେ । ଆମ 
ମୁଖ୍ୟମଂତ୍ରୀ କେତେବର୍ଷ ଅବିଚ୍ଜିନ୍ଧ ଭାବରେ ଦେଶର ଶ୍ରେଷ୍ଠ ମୁଖ୍ଯମଂତ୍ରୀ 
କୁହାଗଲେ | 


ମାତ୍ର, ରାଜ୍ଯର ଚଳଂତି ଖର୍ଚ କରଜକରି ନ ଚଳେଇବା ଅର୍ଥ ନୁହେଁ 
ଚାକିରିଆଂକ ସଂଖ୍ଯା ଆଖିବୁଜି କମ୍ବ କର, ଯିଏ ଅବସର ନେଲେ ତାଂକ 
ଜାଗାରେ କାହାକୁ ନନିଅ । ସାଧାରଣ ଗୃହସ୍ଥ ବି ଏପରି କାମ କରେନାହିଁ । 
ଖର୍ଚପାଇଁ ନିୟମିତ ଆୟ କମ୍‌ ହେଲେ, ଇଆଡେ ଆୟ ବଢାଇବାର ବାଟ 
ଖୋଜିଲା ସାଂଗକୁ କେଉଁ ବାବଦରେ କେତେ ଖର୍ଚ କମ୍‌ କରିହେବ ତାହା 
ବିଚାରକରି ସେ ଅନୁସାରେ ମାସିକ ଖର୍ଚର ପୁନଃନିର୍ମାଣ କରେ । 
ବିଚାରକଲା କୌଣସି ଗୃହସ୍ଥ ହୁକାପିଟା ନୀତିରେ ସବୁ ଆଡ଼ୁ ଆଖିବୁଜି ଖର୍ଚ 
କମ୍ବ କରେନାହିଁ । 

ଓଡିଣଙର ବୟୟ ପଦନ 


—- 


ଯାହା ସାଧାରଣ ଗୃହସ୍ଥପାଇଁ, ତାହା ସରକାରପାଇଁ ମଧ୍ଯ ! ମାତ୍ର, 
ଅମଲାତଂତ୍ରଠାରୁ ତାହା ଚାହିଁବା ଅନୁଚିତ । ଗଣତଂତ୍ରରେ ଏହା ତାଂକ କାମ 
ନୁହେଁ। ତାହା ଲୋକସପ୍ରତିନିଧିବୋଲି ନିର୍ବାଚିତ ବିଧାନସଭା ଓ 
ମଂତ୍ରିପରିଷଦର କାମ | ବିଚାରକରି ଏଥିପାଇଁ ଭିନ୍ନ ନୀତି ନିର୍ଧାରଣ କରିବା 
ତାଂକ କାମ । ଆମ ରାଜ୍ୟ ସରକାର ସେପରି କିଛି କରିଥିବାର ଗତ ନଅ 
ବର୍ଷରେ ଦିଶିଲାନି । 


ଖର୍ଚପାଇଁ ପାଂଠି କମ୍ବ ହେଲେ କେଉଁ ଆଡ଼ୁ ଖର୍ଚ କମ୍‌ କରାଯିବ, 
କେଉଁଠାରେ ଅଳଲ୍ବ କମନ କେଉଁଠାରେ ବେଶି କମ୍ଭ, ଖର୍ଚ କିଏ ଓ କିପରି 
କରିବ, କେଉଁ ଅନୁଷ୍ଠାନ ଉପରେ କେଉଁ ଖର୍ଚ କରିବାର ଦାୟିତ୍ଵ ଦିଆଯିବ, 
ଏ ସବୁ ସରକାରୀ ନୀତି କ୍ଷେତ୍ରର ବିଷୟ । 


ହଠାତ୍‌ ମୋଟ ଚଳଂତି ଖର୍ଚର ଏକ-ପଂଚମାଂଶ ରଣ-କଳଂତର 
ଶୁଝିବା ଓ ପେନ୍‌୍ଶନ୍‌ ବାବଦକୁ ବଢାଇବାକୁ ପଡିଲେ, ଅନ୍ଯ ସବୁ ବିଭାଗର 
ଖର୍ଚର ପୁନର୍ବିଚାର କରିବାର କଥା । ନୀତି ବାବଦ କିପରି ବିଚାର ଅପେକ୍ଷିତ 
ତାହାର ଏକ ଉଦାହରଣ ଶିକ୍ଷାକ୍ଷେତ୍ରରୁ ଆସଂତା ଲେଖାରେ ଦିଆଯିବ । 

EG ଚପ ପତନ 


୫: ଶିକ୍ଷା ବାବଦରେ ନୀତି ପରିବର୍ତନ - ଏକ ଉ୍ଦାହରଣ 


ସରକାରୀ ଖର୍ଟରେ କାଟଛାଂଟ କରି ବସିଲେ ବ୍ଯବସ୍ଥାରେ କି 
ପ୍ରକାରର ପରିବର୍ତନ ଆବଶ୍ଯକ ତାହାର ସମ୍ଯକ ଆଲୋଚନାପାଇଁ 
ଉଦାହରଣ ଭାବରେ ଶିକ୍ଷା କଥା ନିଆଯାଉ ! ଉଚ୍ଚଶିକ୍ଷା କ୍ଷେତ୍ରରେ ସରକାର 
କଲେଜ ବା ବିଶ୍ଵବିଦ୍ୟାଳୟରେ ଗିକ୍ଷକ ନିବୃତ୍ତହେଲେ ତାଂକ ଜାଗା ଖାଲି 
ରଖିବାର ନିଷ୍ଟତ୍ତି କଲେ। ଏହା ହୁଂକାପିଟା ବ୍ଯବହ୍ରାର। ରାଜ୍ୟର 
ବିଶ୍ବବିଦ୍ୟାଳୟଂକ ସହିତ ଆଲୋଚନା କରି କେଉଁ ବିଷୟ କେଉଁଠି 
ପଢାଇବାର ବ୍ୟବସ୍ଥା କଲେ ହେବ, ସେଠାରେ ସେ ବିଭାଗ ରଖି, ଅନ୍ୟ 
ବିଶ୍ଵବିଦ୍ୟାଳୟରୁ ଶିକ୍ଷକ ସେଠାକୁ ବଦଳାଇ ଆଣିବାର ବ୍ଯବସ୍ଥା କରିବା 
କଥା। ନୂଆ ବିଭାଗ ଖୋଲିବାପୀଇଁ ଉପଯୁକ୍ତ ସ୍ଥାନ ଖୋଜି, 
ବିଶ୍ଵବିଦ୍ୟାଳୟଂକ ସାହାଯ୍ୟରେ ସେଠାରେ ଖୋଲିବା, କେଉଁ ବିଭାଗ ବଂଦ 
କରିପାରିବା ଓ ସେଠାରେ ଥିବା ଶିକ୍ଷକଂକୁ କେଉଁଠାରେ ରଖିହେବ ତାହାର 
ବଂଦୋବସ୍ତ କରିବାର କଥା | 


ସେମିତି କଲେଜ କଥା। ରାଜ୍ୟରେ ଛତୁଫୂଟିଲାଭଳି ଜୁନିଅର୍‌ 
କଲେଜସବୁ (ଯାହା ପ୍ରକୃତରେ ଉଚ୍ଚ-ମାଧ୍ଯମିକ ସ୍କୁଲ୍‌) ଆରଂଭହୋଇ 
ଚାଲୁଚଂତି । ସରକାର ଏଥିରେ ପ୍ରଚଂଡ ଅର୍ଥ ବ୍ୟୟ କରୁଚଂତି। ମାତ୍ର, 
ଏଠାରେ ପାଠପଢି, କି ପ୍ରକାରର କାମପାଇଁ ପିଲାଏ ଯୋଗ୍ଯତା ହାସଲ 
କରଂତି ତାହା ସରକାର ବିଚାର କଲାଭଳି ଦିଶେନାହିଁ। ରାଜ୍ଯରେ କଳ 
କାରଖାନା ଆରଂଭହେଲେ ସେଥିରେ ଏମାନଂକୁ ଚାକିରି ମିଳିବା କଷ୍ଟ 
କାରଣ ଏମାନଂକଠାରେ କୌଣସି ଯାଂତ୍ରିକ ଯୋଗ୍ୟତା ନାହିଁ। ଏଣେ, ଅନ୍ୟ 
ଆଡ଼ୁ ପିଲା ଆସି ସେ ପ୍ରକାରର କାମରେ ଲାଗିଲେ ଆମର ଘୋର 
ଅସଂତୋଷ । ଆମେ ଆମ ପିଲାଂକୁ ସେ ପ୍ରକାରର ଯାଂତ୍ରିକ କୌଶଳରେ 
ପ୍ରଶିକ୍ଷିତ କିଆଁ କରୁନାହୁଁ ୨ କାରଣ ସେ ପ୍ରକାରର ପ୍ରଶିକ୍ଷଣଲାଗି ଆମ 

୯ର୍ଚିଣଏଦ ୧5 ଜି ପଦମ 


ରାଜ୍ୟରେ ଆୟ.ଟି.ଆୟ- ସେ ସଂଖ୍ୟାରେ ନାହିଁ । ବାସ୍ରବରେ ସରକାରୀ ଓ 
ବେସରକାରୀ ଆୟ.ଟି.ଆୟ- ସଂଖ୍ୟାର ପଂଦର ଗୁଣ ଜୁନିଅର୍‌ କଲେଜ 
ଅଛି । ତାହା, ସତ କହିଲେ, ଠିକ୍‌ ଓଲଟା ହେବା ଉଚିତ । ଓଡିଆ ଶ୍ରମିକ 
ଉତ୍ତର ଭାରତରେ ସବୁ ବଡ ସହରରେ ପାଇପ ପାଣି ଯୋଗେଇବା, 
ଡ଼୍ରେନେଡ୍‌ କରିବା ଓ ସେ ସବୁର ମରାମତି କରିବା କାମରେ ( ପୁଂବିଂ ) 
ପ୍ରଧୀନ କାମକଲାଲୋକ । ମହାରାଷ୍ଟ୍ରର ନେତା ଶରଦ ପଡ଼ାର ତାଂକ ଏକ 
ଭାଷଣରେ କହିଚଂତି ଯେ ପଷ୍ଟିମ ମହାରାଷ୍୍‌ରେ ଛୋଟ ବଡ ସହରରେ 
ଯେତେ ଵ୍ୈେଲ୍‌ଡର୍‌ ଅଛଂତି ସେ ସବୁ ଓଡିଶାର ଲୋକ । ମୁଁ ପଢି ଆଶ୍ଚର୍ଯ ଓ 
ଆନଂଦିତ ଦେଲି । ସୁରତ ସହରରେ ପାଂଚ ଲକ୍ଷ ଓଡିଆ - ସେମାନଂକର 
ପ୍ରଧାନ କାମ ପାଞଙ୍କାର-ଲୁମ୍ବ ଚଳେଇବା । ଅଧିକାଂଶ ଗଂଜାମ ଆଡର 
ମଫସଲର ଲୋକ । ( ସୂରତର ହୀରା କଟା-ଘଷା କାରଖାନାରେ ମଧ୍ଯ 
ବହୁତ ଓଡିଆ) । ଏମାନେ ସମସ୍ତେ ଡ୍ରେନେଜ୍‌ କାମ, ଵେଲ୍‌ଡିଂ କାମ, 
ପାଙ୍କାର୍‌ -ଲୁମ୍ବ କାମ କାହା ପାଖରେ ରହି ଶିଖି କରୁଚଂତି । ଆମେ ଆମ 
ତରୁଣଂକୁ ସେ ପ୍ରକାରର, ଅନ୍ଯ ଅନେକ ପ୍ରକାରର ପ୍ରଶିକ୍ଷଣ ଦେବାପାଇଁ 
ମାତ୍ର କେତୋଟି ଆଶୀର୍ବାଦ ଚାଉଳର ବ୍ଯବସ୍ଥା କରିଛେ । ବାସ୍ତବରେ 
ସରକାର ପ୍ରତି ବୁକରେ ଗୋଟିଏ ଲେଖା ଆୟ-ଟି.ଆୟ- ଖୋଲି, ଖୋଲାଇ, 
ତହିଁରେ ବିଭିନ୍ନ ପ୍ରକାରର ତାଂତ୍ରୀୟ ପ୍ରଶିକ୍ଷଣ ଦେବାର ବ୍ଯବସ୍ଥା କଲେ 
ତହିରୁ ବାହାରି ପଡ଼ୁଥିବା ତରୁଣ ଖଂଡେ ମୂଲ୍ଯହୀନ କାଗଜଧରି ଖାଲି 
ବୁଲଂତେ ନାହିଁ। ଆଜି ଛୋଟ ବଡ ସହରରେ ଇଳଲେକ୍ତି ଗିଆନ୍‌, ପୁଂବର୍‌, 
ବଢେଇ କାମପାଇଁ ଲୋକ ମିଳିବା କଠିଣ। ଏ ପ୍ରଶିକ୍ଷିତ ତରୁଣ ଦିନ 
ମଜୁରିଆ ହେଲେ ବି ଭଲ ମଜୁରିପାଇ ସଂତୁଷ୍ଠ ହୁଅଂତେ । ମଶିନିଂ, ଡ଼ିଲିଂ , 
ଢେଲ୍‌ଡିଂ କାମ ଶିଖିଥିଲେ ନୂଆ-ପୁରୁଣା କଳ କାରଖାନାରେ ତାଂକୁ ସାଂଗେ 
ସାଂଗେ କାମ ମିଳଂତା। ଛୋଟ ଇଂଜିନିଅରିଂ କାରଖାନା ଆରଂଭ 
କରିବାପାଇଁ ପ୍ରଧାନ ଦରକାରୀ ବସ୍ତୁ ହେଲା ଉପଯୁକ୍ତ ପ୍ରଶିକ୍ଷିତ ଲୋକ । 
ଟାଟାଂକ ସିଂଗୁର ମଟର କାରଖାନା ଭାରି ଖର୍ଟିକ ହେବ ବୋଲି ଜଣେ 

ବିଶେଷଜ୍ଞ ତାଂକ ରିପୋର୍ଟରେ ଟାଟାଂକୁ କହଦ୍ରିଥିଲେ । କାରଣ, ଆବଶ୍ୟକ 
ଅଧିକାଂଶ ଯାଂତ୍ରିକ ବସ୍ତୁ ( ସ୍ଟେଅର୍‌ ପାର୍ଟ) ପଷ୍ଟିମ ଓ ଦକ୍ଷିଣ ଭାରତରୁ 
ଆଣିବାକୁ ପଡିବ । ଭାଗ୍ୟକୁ ମମତାଦିଦି ଟାଟାଂକୁ ଏ ଦୁର୍ଦଶାରୁ ମୁକ୍ରକଲେ । 


ଆମେ ଖାଲି ଲୁହା କାରଖାନା ଆରଂଭ ହେବା କଳ୍ଟନାରେ 
ମସଗୁଲ୍‌ । ଆମେ ଦେଖି ମଧ୍ୟ ବୁଝୁନେ ଯେ ବଡ ଲୁହା-ଇସ୍ଟାତ କାରଖାନା 
( ବଡ ଆଲୁମିନିୟମ୍‌ କାରଖାନା ମଧ୍ୟ ) ଏକ ବଟକବ୍କ୍ଷଭଳି : ୟା ତଳେ ଆଉ 
କିଛ ଉଧାଏ ନାହି; କାରଣ ଏ କାରଖାନାର କୌଣସି ଛୋଟ କାରଖାନାରୁ 
କିଛି ଲୋଡା ନଥାଏ ଏବଂ ଏହାର ଉପ୍ପାଦିତ ମାଲ ସାରା ଦେଶରେ ବିଭିନ୍ନ 
ଜିନିଷ ତିଆରିପାଇଁ ଯାଏ - ସେଠାରେ କିଛି ତିଆରି ହୁଏ ନାହିଁ। 
ଜମଶେଦପୁର ଓ ରାଉରକେଲାର ଉଦାହରଣ ସେଥିପାଇଁ ଯଥେଷ୍ଟ । ( ଟାଟା 
କଂପାନୀ ତାଂକ ନିଜ ଟ୍ରକ-ବସ୍ଵ ତିଆରି କାରଖାନା ଜମଶେଦପୂରରୁ 
ପୁଣେକୁ ଉଠେଇନେଇଥିଲେ)। କାରଖାନାକାମରେ ବେଶିଲୋକ ଲାଗଂତି 
ଛୋଟ, ମଧ୍ୟମ ଇଂଜିନିଅରିଂ କାରଖାନାରେ | ସେଥିପାଇଁ ସ୍ଥାନୀୟ ଉପୟ୍ପକ୍ତ 
ପ୍ରଶିକ୍ଷିତ କର୍ମୀ ଆବଶ୍ଯକ ଓ ତା ପାଇଁ ନିକଟରେ ବଜାର ଆବଶ୍ଯକ । ଏ 
ଶେଷ ବିଷୟ, ସ୍ଥାନୀୟ ବଜାର, ଲୋକଂକ ଆୟ ଉପରେ ନିର୍ଭର କରେ । 
ଆମ ଗାଁଗଂଡା ତଥା ଛୋଟ ସହରରେ ତ ବସ୍ତୁ ଚାହିଦା ପାଇଁ ଲୋକଂକ 
ପାଖରେ ପଇସା ନାହିଁ । 


ନର୍ସିଂ ପଢିବାପାଇଁ ଅନୁଷ୍ଠାନର ଅଭାବ । ଖାଲି ମେଡିକାଲ୍‌ କଲେଜ 
ସହିତ ଜୋଡିହୋଇ ନୁହଁ, ଦି-ଶହ ଖଟଥିବା ପ୍ରତି ଜିଲ୍ଲା ଡାକ୍ତରଖାନା 
ସହିତ ଏପରି ଏକ ନର୍ସିଂ ପ୍ରଶିକ୍ଷଣ ଅନୁଷ୍ଠାନ ରହିଲେ କେତେ ଝିଅ 
( ପୁଅପିଲା ମଧ୍ୟ ) ପ୍ରଶିକ୍ଷିତ ହୋଇପାରଂତେ । ଆମ ରାଇଜରେ, ବାହାରେ 
କାମ ମିଳି ବାରେ ଅସୁବିଧା ରହଂତାନାହି। କେରଳରୁ ଆମଦାନୀ ନକରି 
ଆମେ ରପ୍ତାନୀ କରିପାରଂତେ ! 

ଏବର ଜୁନିଅର୍‌ କଲେଜରେ ଦି-ବର୍ଷିଆ କଂପ୍ୁଟର୍‌ ସଙ୍ଗଙ୍କେଅର 
ଶିକ୍ଷାର ବ୍ଯବସ୍ଥାହେଲେ ପିଲାଂକୁ ସହଜରେ କାମ ମିଳଂତା। (ମୁଁ ଶୁଣିଚି, 
ଆମେରିକାରେ କଂପ୍୍ଯୁଟର କଂପାନୀ ହାଇସ୍କୁଲ୍‌ ପାସ୍ତର ହୋଇ କଲେଜରେ 
ନାଆଁ ଲେଖାଇଥିବା ପିଲାଂକୂ ବାଛି, ବର୍ଷକର ଟ୍ରେନିଂ ଦେଇ କଂପାନୀରେ 
କାମରେ ଲଗାଂତି | ଆମ ଦେଶରେ ଅନେକ ପିଲା ଇଂଜିନିଅରିଂ ପାଶ୍ଵ କରି 
ସେଭଳି କାମ କରଂତି | କ୍ଷତି କାହାର ? ସମସ୍ତଂକର ) ! 


ଏବେ ଜୁନିଅର୍‌ କଲେଜ ପାସ ପିଲାଂକୁ ସରକାରୀ ଅଫିସରେ, 
ବ୍ୟାଂକରେ, ସମବାୟ ସଂସ୍ଥାରେ ବେସରକାରୀ ଅନୁଷ୍ଠାନରେ ସାଧା କିରାନି 
ଚାକିରି ମିଳି ବା ବି କଷ୍ଟକର । (କଲେଜରୁ ଡିଗ୍ରୀ ହାସଲ କରିଥିବାଂକ 
ଅବସ୍ଥା ବି ଭିନ୍ନ ନୁହେଁ) । ଏହାର କାରଣ, ତାଂକୁ କାମରେ ଯାହା ଲୋଡା 
ତହିଁରୁ କିଛି ପଇଟେ ନାହିଁ । ତାଂକୁ ଠିକଣାରେ ଓଡିଆରେ, ଇଂଗ୍ରାଜୀରେ 
ସାଧା ଚିଠି ଖଂଡିଏ ବି ଲେଖି ଆସେନି । ହିସାବ ( ଆକାଉଂଟ୍‌ ) ରଖିବା ତ 
ଦୂରର କଥା । ବ୍ଯାଂକରେ ଚାକିରି ମିଳିଲେ ତାଂକୁ ଆଗ ଚକ୍ରବୃଦ୍ଧି ସୂଧ 
ଦିସାବଠାରୁ ଆରଂଭକରି ଅଂକ ପଢେଇବାକୂୁ ପଡେ ବ୍ଯାଂକର ପ୍ରଶିକ୍ଷଣ 
ସଂସ୍ଥାରେ । ବ୍ଲକ ଅଫିସ ସବ ଡିଭିଜନ୍‌ ଅଫିସରେ କାମ ମିଳିଲେ, ଆମ 
ଅଂଚଳରେ ଜମିଜମାୀର ବ୍ୟବସ୍ଥା କଅଣ, କି ପ୍ରକାରର ରେକର୍ଡ ରଖିବାପାଇଁ 
ଆଇନରେ ବ୍ଯବସ୍ଥା ସରକାରୀ ହିସାବରେ ବିଭିନ୍ନ ପ୍ରକାରର ଜମି 
ବ୍ୟବହାରର ଅର୍ଥ କଅଣ, କିଛି ଜଣା ନଥାଏ। ଆସ୍ତେ ଆସ୍ତେ ଶିଖଂତି; 
କେତେକ ଠିକଣାରେ କେବେ ନଶିଖିବା ଫଳରେ ଜୀବନ ଯାକ ଗୋଳମାଳ 
କରଂତି । ସେମିତି, ଶ୍ରମିକ ଆଇନ କଅଣ, କି ବ୍ୟବସ୍ଥା ଅଛି, ସର୍ବନିମ୍ନ 
ବେତନ/ମଜୁରି ର ଅର୍ଥ କଅଣ, ଇତ୍ୟାଦି କଥା କିଛି ଜଣା ନଥାଏ । ଯଦି 
ଉପଯୁକ୍ତ ଓଡିଆ ଓ ଇଂଗ୍ରାଜୀ ସାଂଗକୁ, କଂପ୍ଯୁଟରରେ ସେ ଦି ଭାଷାରେ 
ଲେଖିପାରିବାର ଶିକ୍ଷାଃ ହିସାବ ରଖିବା (ଡବଲ ଏଟ୍ି ଆକାଉଁଟ୍ଵସ୍‌)› 
ଜମିଜମା/ କାରଖାନା ତଥା ଶ୍ରମିକ ଆଇନ୍‌ ବାବଦ ଜାଣିବା, କିଂବା 

କଂପ୍ୟୁଟର ସଙ୍ଗତ୍େଅର୍‌ ଦି ବର୍ଷ ଭଲଭାବରେ ଗିଖା ଯାଆଂତେ ତେବେ 
ପରୀକ୍ଷାରେ ପାସ୍ବ ହେଲାପରେ ଏମାନଂକୁ ବିଭିନ୍ନ ସଂସ୍ଥାରେ ଚାକିରିମିଳିବା 
ଅପେକ୍ଷାକୃତ ସହଜ ହୁଅଂତା। ( ଓଡ଼ିଆ ଓ ଇଂଗ୍ରାଜୀରେ ପାଶ ମାର୍କ ୩୫ 
ନ ହୋଇ ୯୦ ହେବା ଆବଶ୍ଯକ । ପିଲାଂକୁ ଇଂଗ୍ରାଜୀରୁ ଠିକଣାରେ 
ଓଡ଼ିଆକୁ ଅନୁବାଦ କରି ଆସିବା ଆବଶ୍ଯକ ) । ଏଶେ, ଜୁନିଅର୍‌ କଲେଜ 
ଉପରର ଖର୍ଚ କମି ଆୟ.ଟି.ଆୟ- ରେ ଖର୍ଚ ବଢଂତା । 


ଅନେକ ଜୁନିଅର୍‌ କଲେଜ ଓ ତହିଁର ଶିକ୍ଷକ ଉପର୍ୟୁକ୍ତ ପ୍ରକାରର 
ପାଠ୍ୟକ୍ରମ ପଢେଇବାକୁ ନିଜକୁ ତିଆରି କରଂତେ । କେବଳ ଯେଉଁ ତରୁଣ- 
ତରୁଣୀ କଲେଜକୁ ଯିବାକୁ ଚାହିଁବେ ଓ ଯୋଗ୍ୟ ବୁଝାଯିବେ ତାଂକ କଲେଜ 
ପ୍ରବେଶ ପାଇଁ ଉପଯୁକ୍ତ ପାଠ୍ଯକ୍ରମ ତିଆରିହୋଇ ପଢାଯାଆଂତା। ମୋ 
ଜାଣିବାରେ ବିସ୍ତୃତ ଆୟ:-ଟି.ଆୟ:- ବ୍ଯବସ୍ଥା ସାଂଗକୁ ଜୁନିଅର୍‌ କଲେଜର 
ପାଠ୍ୟକ୍ରମରେ ଉପରଲିଖିତ ବ୍ଯବସ୍ଥା କଲେ, କଲେଜକୁ ଯିବାକ୍ର ଚାହୁଁଥିବା 
ପିଲାଂକ ସଂଖ୍ୟା ବହୂତ କମି ଯାଆଂତା | ତାହା ହେବା ସ୍ଵାଭାବିକ ଓ ଉଚିତ 
ମଧ୍ୟ । ଉଚ୍ଚଶିକ୍ଷା କିଛି ଏଲିମେଂଟାରୀ ଶିକ୍ଷାଭଳି ନାଗରିକର ମୂଳ ଭୂତ 
ଅଧିକାର ନୁହେଁ । ଏହା ସେଥିପାଇଁ ଯୋଗ୍ଯଂକ ଲାଗି। ଯେମିତି ସମସ୍ତେ 
ମଶିନିଂପାଇଁ ଯୋଗ୍ୟ ହୋଇ ନପାରଂତି, ସେମିତି, ସମସ୍ତେ ବିଭିନ୍ନ ପ୍ରକାରର 
ଉଚ୍ଚଗିକ୍ଷାପାଇଁ ଉପଯୁକ୍ତ ହୋଇ ନପାରଂତି । ଏ ସବୁ ପରେ ଯଦି ଜୁନିଅର୍‌ 
କଲେଜ ଶିକ୍ଷକ କାମନଥିବା ଅବସ୍ଥାରେ ରହଂତି, ତେବେ ସେମାନେ ମୁକ୍ତ 
ବିଶ୍ଵବିଦ୍ୟାଳୟ ପରୀକ୍ଷାପାଇଁ କୋଚିଂ କ୍ଲାସ ଚଳାଇ ଭଲ ରୋଜଗାର 
କରିପାରଂତେ । 


ଆଜିକାଲି ଇଂଜିନିଅରିଂ ଶିକ୍ଷାକ୍ଷେତ୍ରରେ ସମସ୍ତେ କଲେଜ 
ଚାହୁଁଚଂତି । ଇଂଜିନିଅରିଂ ସ୍କୁଲ୍‌ର ଚାହିଦା ନାହିଁ ବୋଲି ଧାରଣା 
ଦିଆଯାଉଛି । ମାତ୍ର ସବୁ ବଡ ଇଂଜିନିଅରିଂ କାରଖାନାରେ ଅସଲ 

କାମକଲା ଲୋକେ ଡିପ୍ଲୋମାଧାରୀ । ମୋ ସାଂଗ ଅଧ୍ଯାପକ ଜିତ୍ଯାନଂଦ 
ପଟ୍ଟନାୟକ ବର୍ଷକର ପ୍ରଶିକ୍ଷଣପାଇ ଜର୍ମାନୀର ଷ୍ଟଟ୍‌ଗାର୍ଟଠାରେ ସିମେନ୍‌ସ 
କାରଖାନାରୁ ଫେରିବାପରେ କହିଲେ, ଏଡେ ବିରାଟ କାରଖାନାରେ ମାତ୍ର 
ପାଂଚଜଣ ଗ୍ରାଜୁଏଟ୍‌ ଇଂଜିନିଅର୍‌ ଥିଲେ ସେ ଗଲାପରେ ଛଅ ଜଣ ହେଲେ । 
ଅସଲ କାରଖାନାକାମ କଲାବାଲା ସବୁ ପଲିଟେକ୍ଳିକ୍‌ ଡିପ୍ଲୋମାଧାରୀ । 
କେବଳ କଠିଣ ଗାଣିତିକ ପ୍ରଶ୍ନ ଉପସ୍ଥିତ ହେଲେ ଗ୍ରାଜୁଏଟ୍‌ ଇଂଜିଜିଅରଂକ 
ପାଖକୁ ଆସଂତି। ଆମେ ସରକାରୀ ଓ ବେସରକାରୀ ସ୍ତରରେ ଭଲ 
ପଲିଟେକ୍ତିକ୍‌ ଆରଂଭକରି ସଂଖ୍ଯା ବଢେଇବାର କଥା। ତାଂକୁହି 
କାରଖାନାରେ ଉପଯୁକ୍ତ ଚାକିରି ମିଳିବ । 


ପ୍ରାଥମିକ ଶିକ୍ଷା କ୍ଷେତ୍ରରେ ବିଦ୍ଯାଳୟ ଚଳାଇବାର, ଶିକ୍ଷକ ନିଯୁକ୍ତ 
କରିବାର ଅଧିକାର ଗ୍ରାମଫଂଚାୟତକୁ ଦେବା ଉଟିତ। (ଏ ବାବଦରେ 
ମୋର ସବିସ୍ତର ପ୍ରସ୍ତାବ କିଛିକାଳ ତଳେ ସମାଜ ରେ ପ୍ରକାଶିତ 
ହୋଇଥିଲା। ତେଣୁ ତାହାର ପୁନରାବୃତ୍ତି କରୁନାହିଁ । ଲେଖାଟି ଏ ପୁସ୍ତିକା 
ଶେଷରେ ଛପା ହୋଇଚି ) । ତାହାକଲେ, ରାଜ୍ୟସ୍ତରରେ କେତେ କାମ କମ୍ବ 
ହୁଅଂତା | 


ଉଦାହରଣ ଭାବରେ ଶିକ୍ଷାକ୍ଷେତରରେ ଏ ପ୍ରକାରର ପରିବର୍ତନର 
ସଂଭାବନାର ଅବତାରଣାର ଉଦ୍ଦେଶ୍ଯ ସରକାରୀ ଖର୍ଚର ପୂନର୍ବବ୍ଯସ୍ଥା 
କରିବାପାଇଁ କି ପ୍ରକାରର ନୀତି ନିର୍ଧାରଣର ବିଚାର କରାଯାଇପାରେ ତାହା 
ସୂଚାଇବା | ସରକାର ଏ ଦଶଂଧିର ଆରଂଭରେ ଯେତେବେଳେ ଖର୍ଚ କମ୍‌ 
କରିବାପାଇଁ ସ୍ଥିରଂକଲେ, ସେତେବେଳେ ସେ ପରିସ୍ଥିତିର ସୁଯୋଗ ନେଇ, ଏ 
ପ୍ରକାରର ନୀତିର ଆଲୋଚନାକରି ସ୍ଥିର କରିଥିଲେ ଏ ପର୍ଯଂତ ତାହା ପୂର୍ଣ 
କାର୍ଯକାରୀ ହୋଇପାରିଥାଆଂତା | ଏହାହିଁ ନିର୍ବାଚିତ ଲୋକନେତାଂକ କାମ । 
ଏଭଳି ପ୍ରସ୍ତାବ ବିଚାର ଆଲୋଚନାକରି ଆରଂଭ କରିଥିଲେ, ଲୋକେ 


୭୬ 

ତାହାର ଭଲମଂଦ ଦେଖି ଗତ ନିର୍ବାଚନରେ ସେ ବିଷୟରେ ନିଜର ମତ 
ପ୍ରଦର୍ଶନ କରିପାରିଆଆଂତେ । ଦିନ ଗଡିଗଲେ ସମସ୍ଯା ଆହୁରି ଜଟିଳ 
ହୋଇପଡେ । ଆମେ ଓଡିଆରେ କହେ, ହାତରୁ ଖସିଲେ ବାପକୁ ଲାଗେ । 


ସରକାରୀ ସ୍ତରରେ ଚାକିରିର ଅଭାବ ଅସଂଖ୍ୟ ସାର୍ଟିଫିକେଟ୍‌ - 
ଡିଗ୍ରୀଧାରୀଂକର ଅସଂତୋଷର କାରଣ ହୋଇଚି। ସେମାନେ ଆଜି ଆଉ 
ଚାଳିଶଟି ଲୁହା-ଆଲୁମିନିଅମ୍ବ କାରଖାନାହେଲେ ତାଂକ ଭାଗ୍ଯଫିଟିବା 
ଆଶାରେ ସରକାରଂକ ପଟିଆ ହୋଇଟଚଂତି। ଗଲା ଦଶଂଧିରେ କଅଣ 
ହୋଇଛି ସେଥିରୁ ଆସଂତା ଦିନରେ କଅଣ ହ୍ରେବ ତାହାର ଜୌୟତିଷୀ ଆମ 
ପ୍ରଚଳିତ ଜୌୟତିଷୀଠାରୁ ବେଶି ବିଶ୍ଵାସଯୋଗ୍ଯ। ତେଣୁ ଏ ଦିଗରେ ବିଚାର 
କରିବାର ସରକାରଂକଠାରୁ ଆଉ ଆଶା ନଥିଲେ ବି ଦେଶର ଜାଣିବାଶୁଣିବା 
ଲୋକେ ବିଚାର କରିବାର ବେଳ ବହୁତ ଆଗେଇଗଲାଣି । 


ଆସଂତା ଲେଖାରେ କୃଷିକ୍ଷେତ୍ରରେ କାମ ଓ ଆୟ ବୃଦ୍ଧିପାଇଁ କଅଣ 
କରାଯାଇପାରିଥଆାଆଂତା ଓ ଏବେ ବି କରାଯାଇପାରିବ ତାହାର ସଂକ୍ଷିପ୍ତ 
ଆଲୋଚନା କରାଯିବ | 

ଅବ େଦଫୟୱକ ପନଦଟନ 


୬: ଉ୍‌ଜୁଡା ଚାଷକୁ ସଜାଡିଲେ 
ସବୁଆଡେ କାମ ଓ ଆୟ ବଢଂତା 


ଏ ଲେଖମାଳାର ପ୍ରଥମରେ ଦେଖାଗଲା ଯେ ଗତ କୋଡିଏ ବର୍ଷ 
ହେଲା ଲୋକେ ଅସ୍ରେଆସ୍ତେ ଚାଷରୁ ବାହାରି ପଡ଼ୁଚଂତି, ଚାଷୀ ଓ ନିୟମିତ 
ଚାଷ-ମଜୁରିଆଂକ ସଂଖ୍ୟା କମୁଚି ଏବଂ ଆଂଶିକ ବେଳ ଚାଷରେ ମଜୁରି 
କଲାବାଲାଂକୁ ହିସାବରେ ନେଲେ, ମୋଟ ଚାଷରେ ଥିବା ଲୋକଂକ ସଂଖ୍ୟା 
କୁଂଥେଇ କୁଂଥେଇ ବଢିଚି। ଚାଷ ବାହାରେ ଦିନ ମଜୁରିଆଂକ ସଂଖ୍ୟା 
ପ୍ରଚଂଡ ବଢିଲାଣି, ବଢିବାରେ ଲାଗିଚି। ଏମାନଂକ ଭିତରୁ ଅଧିକାଂଶକୁ, 
ତଥା ଛୋଟ ଦୋକାନୀ -ବୁଲାବିକାଳିଂକୁ ଦିନକୁ ୧୫-୨୦ ଟଂକା ମିଳିବା ବି 
ମୁଷ୍ଟିଲ୍‌ । ତଥାପି ଲୋକେ ଚାଷରୁ ବାହାରି ପଡ଼ୁଚଂତି । ଚାଷରେ ଥିଲା 
ଲୋକଂକ ଆୟ ଭଲା କେତେ ହେଉଚି ୨ ସେ ଅବସ୍ଥା କଅଣ ଅନ୍ୟମାନଂକୁ 
ନିରୂସ୍ଥାହିତ କଲାଭଳି ୨ 


ଚାଷରେ ଲାଗିଥିବା ସବୁ ପ୍ରକାରର ଲୋକଂକ ମୋଟ ଆୟ ଆମ 
ରାଜ୍ୟର ଷ୍ଟାଟିଷ୍ଟିକଲ୍‌ ବ୍ରଯରୋ ପ୍ରତିବର୍ଷ ହିସାବ କରଂତି । ଚାଷରୁ ଉତ୍ପାଦିତ 
ସବୁ ପ୍ରକାରର ପଦାର୍ଥର ମୋଟ ମୂଲ୍ଯରୁ ଚାଷରେ ବ୍ଯବହୃତ ପଦାର୍ଥର 
( ଶ୍ରମର ନୁହେ ) ମୂଲ୍ୟ କାଢିପକାଇଲେ ବାକି ଯାହା ବଳେ ସେତକ ଚାଷରେ 
ଲାଗିଥିବା ସମସ୍ତଂକର ସେ ବର୍ଷର ଆୟ ୮ ୧୯୯୯-୨୦୦୦ ର ଦରଦାମକୁ 
ସ୍ଥିର ଧରି ପ୍ରତିବର୍ଷର ଚାଷରୁ ଆୟ ସେ ସମୟରୁ ୨୦୦୮-୦୯ ପରର୍ଯଂତ 
ଉପଲବ୍ତ୍‌ । ସେଥିରୁ ଦେଖା ଯାଉଛି ଯେ ଏ ଦଶ ବର୍ଷ ଭିତରେ ବର୍ଷକୁ ବର୍ଷ 
ଏଥିରେ ଚଢ-ଉତାର - ବେଳେ ବେଳେ ପ୍ରଚଂଡ ଚଢ-ଉତାର ଘଟିଛି । 
( ଏହା ଖାଲି ଏବର ନୁହେଁ, ସବୃକାଳର କଥା) । 

ଏ ମୋଟ ଆୟକୁ ଏ ଆୟ ଉପରେ ରାଜ୍ଯର ଯେତେଲୋକ ନିର୍ଭର 
କରଂତି ସେ ସଂଖ୍ୟାରେ ହରିଲେ ଆମକୁ ଚାଷଉପରେ ନିର୍ଭର କରି 
ବଂଚୁଥିବା ଲୋକଂକର ମୁଂଡପିଛା ଆୟ ମିଳିବ । ଆମେ ପ୍ରଥମ ଲେଖାରେ 
ଜୀବିକାର୍ଜନପାଇଁ କାମ କରୁଥିବା ମୋଟ ଲୋକଂକ ଭିତରୁ କେତେଲୋକ 
ଚାଷରେ କାମ କରୁଥିଲେ ତାହାର ହିସାବ ଦେଖିଲେ ଓ ତହ୍ିିରେ ତାଂକର 
ଅନୁପାତ କେତେ ତାହା ହିସାବ କଲେ। ମୋଟ ଲୋକସଂଖ୍ୟାରେ ସେଇ୍‌ 
ଅନୁପାତର ଲୋକ ଚାଷ ଉପରେ ନିର୍ଭର କରି ବଂଚୁଥିବେ ବୋଲି 
ଧରିନେଲେ, ଚାଷରେ ନିର୍ଭର କରି ରହିଥିବା ଲୋକଂକ ମୁଂଡପିଛା ଆୟ 
ହିସାବ କରିହେବ । ସେ ହିସାବରୁ ଦିଶୁଚି ଯେ ୧୯୯୯-୨୦୦୦ରୁ ୨୦୦୩- 
୦୪ ପର୍ଯଂତ ପାଂଚ ବର୍ଷରେ, ପ୍ରଥମ ବର୍ଷର ଦରଦାମ ଅନୁସାରେ, 
ଚାଷଉପରେ ନିର୍ଭର କରୁଥିବା ଲୋକଂକର ହାରାହାରି ମୁଂଡପିଛା ବାର୍ଷିକ 
ଆୟ ଥିଲା ୪୪୩୦ ଟଂକା । (ଏଥିରେ ଅବଶ୍ଯ ଚଢ-ଉତାର ଥିଲା) । 
ମାନେ, ଏ ଜନସମୁଦାୟର ମୁଂଡପିଛା ଦୈନିକ ଆୟ ଥିଲା ୧୨ ଟଂକା 
ଚଉ୍‌ଦ ପଇସା; ଆମେ ବାର ଟଂକା ଧରିବା । ( ଆଶ୍ଵାସନାର କଥା, ଏ 
ହିସାବ ରାଷ୍ଟ୍ରୀୟ ନମୁନା ଅନୁସଂଧାନ ସଂସ୍ଥାର ( ରା-ନ.ଅ.) ୨୦୦୩ ର 
ହିସାବ ସହିତ ଖାପଖାଇ ଯାଉଚି) । ଏ ବାର ଟଂକାର ଅର୍ଥ କଅଣ ୨ ୟାକୁ 
ଚାଉଳ ହିସାବରେ ଦେଖିଲେ ବୁଝିବା ସହଜ ହ୍ରେବ। ସେ ସମୟର 
ଚାଉଳର ହାରାହାରି ଖୁଚୁରା ଦର ଥିଲା କିଲୋକୁ ୭ ଟଂକା ୨୫ ପଇସା । 
ମାନେ, ଏ ଶତାବିର ଆରଂଭରେ ଓଡିଶାରେ ଚାଷରେ ନିର୍ଭର କରି ରହୁଥିବା 
ଲୋକଂକ ଦୈନିକ ଆୟ ଥିଲା ୧ କିଲୋ ୬୭୫ ଗ୍ରାମ ଚାଉଳ । ଆଉ, 
୨୦୦୮-୦୯ ପର୍ଯଂତ ଏଥିରେ ହାରାହାରି ବାର୍ଷିକ ବୃଦି ହେଲା ଶତକଡା ୨ 
ଭାଗ, ଅର୍ଥାତ୍‌ ୩୩ ଗ୍ରାମବ 


ରା.ନ.ଅ. ର ସେ ସମୟର ହିସାବ ଅନୁସାରେ ଓଡିଶାରେ ସେ ବର୍ଷ 
ଚାଷୀଂକ ଭିତରେ ଦାରିଦ୍ର୍ୟ ସୀମାରେଖା ଉପରେ ଥିବା ଲୋକଂକର ମାସିକ 

ome Gneoanie Rae 
Om Grea JN 


ମୋଟଖର୍ଟ ବା ଆୟ ତାଂକ ମାସିକ ଚାଉଳ ଖର୍ଚର ସାଢେ ତିନିଗୁଣ ଥିଲା। 
ଆଉ, ସେ ପରିସ୍ଥିତିରେ ଜଣକର ଦୈନିକ ଚାଉଳ ଖର୍ଚ ଥିଲା ଅଧ କିଲେ। 
ମାନେ, ସେ ପରିସ୍ଥିତରେ ଦାରିଦ୍ର୍ୟ ସୀମାରେଖାଉପରେ ଥିବା ଲୋକଂକର 
ଦୈନିକ ଆୟ ( ଅଧ କିଲେ ଗୁଣିଲେ ସାଢେ ତିନ ) ଏକ କିଲୋ ୬୭୭୫ ଗ୍ରାମ୍ବ 
ହେବାର କଥା। ମାନେ, ଏ ଶତାବ୍ଦିର ଆରଂଭ ବେଳକୁ ଓଡିଶାରେ ଚାଷ 
ଉପରେ ନିର୍ଭର କରି ଚଳୁଥିବା ଲୋକଂକ ହାରାହାରି ଦୈନିକ ଆୟ 
ସେତେବେଳର ଦାରିଦ୍ର୍ୟ ସୀମାରେଖାର ତଳକୁ ଥିଲା | ହାରାହାରିର ଉପରେ 
ଓ ତଳେ ଲୋକ ଥାଆଂତି ଓ ଥିଲେ । ତେଣୁ ଚାଷଉପରେ ନିର୍ଭର କରୁଥିବା 
ବଦୁ ଲୋକ, ବାସ୍ତବରେ ଅଧିକାଂଶ ଲୋକ, ଦାରିଦ୍ର୍ୟ ସୀମାରେଖାର ତଳେ 
ଥିଲେ । 


ଓଡିଶାରେ ଚାଷର ଏ ଦଶା, ସତରେ କହିଲେ ଦୁର୍ଦଶା। ଫଳରେ 
ଚାଷରୁ ଯେ ଲୋକ ଛାଡି ପଳୋଉଚଂତି ଏଥିରେ ଆଶ୍ଚର୍ଯ ହେବାର କିଛି 
ନାହିଁ। ବାସ୍ତବରେ, ଓଡିଶାରେ ଚାଷର ଅବସ୍ଥା ଯଦି ଏପରି ହୋଇଥାଆଂତା 
ଯେ ତହିଁରେ ଉତ୍ପାଦନ ଓ ତେଣୁ ଆୟ ବଢିବାର ନିକଟ ଭବିଷ୍ୟତରେ ଆଉ 
ବାଟ ନାହିଁ, ତେବେ ଲୋକେ ଚାଷ ଛାଡିଯିବା ନିଶ୍ବୟ ବ୍ରଝିଲାଭଳି ହୁଅଂତା। 
ମାତ୍ର, ପରିସ୍ଥିତି ଠିକ୍‌ ବିପରିତ । 


ଧାନ ଓଡ଼ିଶାର ପ୍ରଧୀନ ଫସଲ ! ମାତ୍ରର ପଂଜାବ, ହରିୟାଣା, 
ରାଜସ୍ଥାନ ଓ ଉତ୍ତରପ୍ରଦେଶର ଜଳସେଚିତ ଅଂଚଳ କଥା ଛାଡ, ଓପର 
ପଟେ ପଶଷ୍ତିମ ବଂଗ ଓ ଦକ୍ଷିଣ ପଟେ ଆଂଧ୍ର କଥା ଦେଖାଯାଉ । ବଂଗଳାରେ 
ବି ବହୂତ ବର୍ଷାଧାର ଜମି । ଆଂଧ୍ୂର ତେଲେଂଗାଣୀା, ରୟଲସୀମା ଅଂଚଳରେ 
ଆମ ରାଜ୍ୟଠାରୁ ତିରୋଟ ବର୍ଷା ଅଂଚଳ ବହୁତ ବେଗି। ତଥାପି, ସେ ଦି 
ରାଜ୍ୟର ହାରାହାରି ଧାନର ପ୍ରତିଏକରୀ ଉତ୍ପାଦନ ଓଡିଶୀ ଅପେକ୍ଷା ବହୁତ 
ବେଗି | ( ଆଂଧ୍ରରେ ହେକ୍ଟର ପିଛା ଚାଉଳ ୨୮୦୦ କିଲୋ, ପ. ବଂଗରେ 

ଓଲା ମେତ ପନ ନନା 


୨୩୭୬୭ କିଲୋ, ମାତ୍ର ଓଡିଶାରେ ୧୨୫୮ କିଲୋ )। ଜଳସେଚିତ 
ଅଂଚଳରେ ବି ପରିସ୍ଥିତି କିଛି ଭିନ୍ନ ନୁହେଁ । ରବି ରତୁରେ ଧାନ ବା ଖରା 
ଦିନରେ ଅମଳ ଧାନ (ଯାହାକୁ ଆମେ ଦାଳୁଅ ଧାନ କୁହେ) ହୀରାକୁଦ 
କେନାଲ ଅଂଚଳରେ ଓ ମହାନଦୀର ତ୍ରିକୋଣଭୂମୀ କେନାଲ ଅଂଚଳରେ 
ହୁଏ । ମାତ୍ର, ପଶ୍ଚିମ ବଂଗ ଓ ଆଂଧ୍ରରେ ଏ ସମୟରେ ଜଳସେଚିତ ଧାନର 
ଉତ୍ପାଦନ ପଂଜାବ ସ୍ତରର ଥିଲା ବେଳେ ଓଡିଶାରେ ତାହା ସେ ସ୍ତରର ଦୂଇ- 
ତୃତୀୟାଂଶ ବି ଟପିପାରିନାହିଁ। ( ପା ବଂଗରେ ପ୍ରତି ହେକ୍ଟରରେ ଚାଉଳ 
୩୦୮୭ କିଲୋ, ଆଂଧ୍ରରେ ୩୩୩୨ କିଲୋ, ମାତ୍ର ଓଡିଶାରେ ୨୧୫୧ 
କିଲୋ) । ବର୍ଷାଧାର ଜମିରେ ଧାନର ଅବସ୍ଥା ଗାଆଣି ଗାଉନି । ଅନ୍ୟ ସବୁ 
ଫସଲ ସେଇପ୍ରକାର । ଚିନାବାଦାମ ଆରଂଭ ହେଲାବେଳେ ଭଲ ଉତ୍ପାଦନ 
ଦେଉଥିଲା; ମାତ୍ର ତାହା ଏବେ ତଳକୁ ଖସିଲାଣି । 


ଏହାର ପ୍ରଧାନ କାରଣ ହେଲା ଜଳସେଚିତ ଅଂଚଳରେ ଅବିଚାରିତ 
ବ୍ୟବସ୍ଥା । ପଂଜାବରେ,› ମହାରୀଷ୍ଟ୍ରରେଇ ଆଉ ଅନେକ ଅଂଚଳରେ 
କେନାଲପାଣି ପାଣିନେବା ବାଟ କରି - ଛୋଟ ନାଳ କରି - ବିଲ୍‌ ପର୍ଯଂତ 
ଜିଆଯାଏ। ଗୋଟିଏ ବିଲରେ ପାଣି ଦିଆ ସଇଲେ ପାଣି ଆର ବିଲକୁ 
ଯିବାପାଇଁ ନାଳରୁ ବାଟ କଟାଯାଏ। ଆମର ତ୍ରିକୋଣଭୂମୀ କେନାଲ 
ଅଂଚଳରେ ମାତ୍ର ଚିରାଚରିତ ଫୁଡିଂ ପଦ୍ଧତ - କେନାଲରୁ ପାଣି କାଟିଦେଲେ 
ବଢିପାଣିଭଳି ବିଲକୁ ବିଲ ଡେଇଁ ଶେଷ ପର୍ଯଂତ ଗଡିଯାଏ। ତେଣୁ ବିଲକୁ 
କେତେପାଣି ଲୋଡା ତା ଉପରେ ଅଂକୁଶ ରଖିବା ଅସଂଭ୍‌ବଃ ଖତ ସାର 
ଦେଲେ ସେ ସବୁ କୁଆଡେ ପାଣିରେ ଧୋଇହୋଇ ଯିବ ତାହାର ଠିକଣା 
ନାହିଁ । ତେଣୁ ସେ ସବୁ ପୂରାମାତ୍ରାରେ ଦେବାପାଇଁ କୂଂ୦ା ହେବା ସ୍ବାଭାବିକ । 
ଏ ପରିସ୍ଥିତିରେ ରବି ରତୁରେ ସବୁ ବିଲରେ ସମାନ ପ୍ରକାରର ଫସଲ 
ନହେଲେ ପାଣି ଦେବା ସହଜ ନୁହେଁ, କ୍ଷତିକାରକ ହୋଇପାରେ। ବହୁ ବର୍ଷ 
ତଳେ ହୀରାକୁଦ ଅଂଚଳରେ ଅନୁସଂଧାନ କରି ଦର୍ଶାଯାଇଥିଲା ଯେ ବିଲ 

ପର୍ଯଂତ ପାଣିପାଇଁ ଛୋଟ ନାଳ ଖୋଳିଦେଲେ ଅଂତତଃ ୩୦ ଶତାଂଶ ପାଣି 
କମ୍‌ ଖର୍ଚହେବ ଓ ଧାନ ଉତ୍ପାଦନରେ ବୃଦ୍ଧି ହେବ । ମାତ୍ର ତାହା ଏବେବି 
ହେଲାନି । ସେଠାରେ ବିଲ ସବୁ ଗଡାଣିଆ ଥିବାରୁ ସଭା ତଳ ବିଲ ବାହ୍ରାଲ 
ଜମିରେ ଉପରର ଆଟ୍‌ ଓ ମାଲ୍‌ ଜମିରୁ ପାଣି ଗଡିଆସେ ଓ ସେଠାରେ ବି 
ପାଣି ଦିଆହେଉଥିବାରୁ ଜମି ଭାରି ପାଣିଆ ସଂତସଂତିଆ ହୋଇ ଧାନରେ 
ପ୍ରଚଂଡ ପୋକ ହୁଅଂତି । ସେଠାର ସବୁଠାରୁ ଉର୍ବର ବାହାଲ ଜମି ସବୁଠାରୁ 
ଅନୁର୍ବର ହୋଇଛି । ସେଠାକୁ କେନାଲ ପାଣି ଦେବା ବଂଦ କରି ସେ ଜମିରେ 
ଅଗଭୀର ନଳ କୂଅ ଖୋଳି ପାଣି ମଡାଇବାର ବ୍ଯବସ୍ଥା କଲେ ଜମି ଶୁଖିଲା 
ରହି ଉତ୍ପାଦନ ଭଲ ହୁଅଂତା। ସେଥିପାଇଁ, ଚାଷୀଂକ ସହିତ ଆଲୋଚନା 
କରି ତାଂକୁ କେନାଲ ପାଣି ହାରରେ ବିଜୁଳି ଦେଲେ ସେମାନେ ଖୁସିରେ 
ରାଜି ହୁଅଂତେ | 


ତ୍ରିକୋଣଭୂମୀ ଅଂଚଳରେ ବିଲକୁ କେନାଲପାଣି କମାଇ, ଚାଷୀଂକୁ 
ଜମିଉପରେ ଅଗଭୀର ନଳକୂଅ ଖୋଳି ବାପାଇଁ ଖାଲି ଅନୁମତି ନୁହେ, 
ଉସ୍ଥାହିତ କରିବା ଆବଶ୍ଯକ । ଏହା ଫଳରେ କେନାଲପାଣି ବଂଚି, ଜମି 
ଶୁଖିବାରେ ସାହାଯ୍ଯହେବ ଓ ଫସଲ୍‌ ଭଲ ହେବ । ଏଭଳି ବିଚାର କରିବା 
ପରିବର୍ତେ ମହାନଦୀ -ଚିତ୍ରୋପ୍ତଳା ଭିତରର ସତୁରି ହଜାର ଏକରର ବିସ୍ତୀର୍ଣ 
ପାଟ ଅଂଚଳରେ କେନାଲ ନେଇ ପାଣିଦେବାର ଆଶ୍ଧାସନା, ଚେଷ୍ଟା ଗତ 
ପଚାଶ ବର୍ଷ ହେଲା ଚାଲିଚି । ନିମାପଡା ଅଂଚଳର ଧାନ ଜମିର ଅବସ୍ଥା 
ଦେଖି ବି ନଦେଖିଲାପରି ରହିଯାଉଚଂତି । 


ସବୁ କେନାଲସେଚିତ ଜମିରେ ବିଲ ପର୍ଯଂତ ପାଣିନାଳ କଲେ 
ଜମିକୁ କେତେପାଣି ମାପି ଦିଆଯାଇପାରିବ ତାହା ସଂଭବ ଓ ସହଜ 
ହୁଅଂତା । ଏପରି କରିବାର କାରଣ, ପାଣି ମୂଲ୍ୟବାନ ପଦାର୍ଥ । ତାହା 
ଏପରିଭାବରେ ସବୁ ଫସଲକୁ ଦେବା ଆବଶ୍ଯକ ଯାହାଦ୍ଵାରା ଏକର -ଇଂଚ୍‌ 


an 

GFE Monje ପବନ 


ପାଣିରୁ ସବୁଠାରୁ ବେଶି ଉତ୍ପାଦନ ମିଳିବ ( ଏକରକର ପାଣିମଡା ଜମିରୁ 
ନୁହେଁ) । ଏ ସାଧା କଥା ଇଂଜିନିଅର୍‌ ଛାଡଂତୁ, କୃଷି ବିଷେଷଜ୍ଞ ବି ଅନେକ 
ସମୟରେ ବୁଝଂତିନାହିଁ। ଏହାର ହିସାବ କରି ବ୍ଯବସ୍ଥାକଲେ ପାଣି ବହୁ 
ବେଶି ଅଂଚଳକୁ ମଡେଇ ହୁଅଂତା। ଜଳସେଚିତ ମୋଟଜମିରୁ ଉତ୍ପାଦନ 
ବହୁତ ବଢଂତା । ଲୋକଂକୁ କାମ ବେଶି ମିଳଂତା। ଛୋଟ ଜଳସେଚନ 
ବ୍ୟବସ୍ଥାରେ ମଧ୍ୟ ସେହି ନୀତିର ଅବଲଂବନ କରାଯିବା ବିଧେୟ । 


ସବୁ ଜାଗାରେ କେନାଲ ସଂଭବ ନୁହେଁ । କୂଅ ବା ନଳକୂଅ ଖୋଳି 
ଭୂଇଁତଳ ପାଣି ବ୍ଯବହାର କରିବା ମଧ୍ଯ ଆବଶ୍ଯକ । ମାତ୍ରତ ଓଡିଶାରେ 
କସ୍ପିନକାଳେ ସେ ପଦ୍ଧତ ନଥିଲା। କିଆଁ ନଥିଲା, ମୁଁ ବୁଝିପାରିନାହିଁ । ଏବେ 
ଦୁର୍ଭିକ୍ଷ କମିଗଲାଣି। ମାତ୍ର ଆଗେ ଦୁର୍ଭିକ୍ଷ ବର୍ଷରେ କୂଅ ସାହାଯ୍ୟରେ 
ଭୂଇଁତଳୁ ପାଣି ଉଠାଇ କିଛି ଫସଲ ଅଂତତଃ ରକ୍ଷାକରାଯାଇ 
ପାରିଥାଆଂତା । ହେଲେ, କେହି କେବେ ଏଭଳି ପ୍ରସ୍ତାବ ଦେଇଥିବାର ମୁଁ 
ପଢିନାହିଁ। ଭୂଇଁତଳର ପାଣିକୁ ବିଲରେ ମଡାଇବାପାଇଁ ନାବାର୍ଡ 
କେତେବର୍ଷତଳେ ପ୍ରାୟ ଅଶୀଲକ୍ଷ ଟଂକାର ରଣର ବ୍ୟବସ୍ଥା ସଂବଲପୁରର 
ଏକ ଅଂଚଳ ପାଇଁ କଲେ । ମାତ୍ର ଶେଷରେ କେବଳ କେତେକଂକ ଘରପଛ 
ବାଡିରେ ପିଇବାପାଇଁ କୂଅ ଖୋଳା ହୋଇ ସେ ସବୁ ଟଂକା ପାଣିରେ 
ପଡିଲା। ଏଥିପାଇଁ ଖାଲି ସରକାର ନୁହଁ, ଲୋକଂକଭିତରେ ଏହାର 
ଜାଗରଣ, ପ୍ରସାରର ପ୍ରଚାର-ଆଲୋଚନା ସାମାଜିକ ସ୍ତରରେ ହେବାର 
କଥା। ତା ହେଲେ ବହୁ ଅଂଚଳରେ ବର୍ଷକୁ ଜମିରେ ଦି, ତିନି ଫସଲ 
ହୁଅଂତା, ମୋଟ ଉତ୍ପାଦନ ଓ ଆୟ ବଢଂତା | 


ନୂଆ ଜାତିର ଧାନ, ନୂଆ ପ୍ରକାରର ଫସଲ ବଢାଇବାର, ନୂଆ 
ଚାଷ ପଦ୍ଧତି ଲୋକଂକ ନଜରକୁ ଆଣି ଦେବାର ବ୍ଯବସ୍ଥାରେ କିଛି ଜୋର 
ଥିଲାପରି ଦିଶେନି । ଶ୍ରୀ ଧାନର ପ୍ରଚାର ସ୍ବେଚ୍ଛାସେବୀ ସଂସ୍ଥା ଆରଂଭ କଲେ; 


୩ 

ସରକାର କୁଂଥେଇ ପଛରେ | ଭାରତ ସରକାର ଏବେ ଚୀନଠାରୁ ଶିଖି 
ହାଇବ୍ରୀଡ୍‌ ଧାନର ପ୍ରସାର କଥା ଭାବୁଚଂତି । ଓଡ଼ିଶାରେ ପ୍ରାୟ ଦୁଇ ଦଶଂଧି 
ତଳେ ବାରିପଦାଠାରୁ ଅନତିଦୁରରେ ଜଣେ ଶିକ୍ଷିତ ଚାଷୀ ନଇକୃଳିଆ 
ଜମିରେ ହାଇବ୍ରୀଡ୍‌ ଧାନକରି ହେକ୍ତରରୁ ସତୁରି କ୍ଳିଂଟଲ ଧାନ ପାଉଥିଲେ । 
ମାତ୍ର, ସରକାରୀ ବ୍ୟବସ୍ଥା ସ୍ଥାଣୁ । ଏବେ ପୂଣି ମୂଳରୁ ଗାଆ । 


ଚାଷରେ ଉତ୍ପାଦନ ଓ ଆୟ ବଢିବାର ବାଟନାହିଁ ବୋଲି ଭାବିବ 
କେତେ ଭ୍ରମାତ୍ମକ ତାହା ଏଥିରୁ ଦିଶେ। ଏ ପ୍ରକାରର ଉନ୍ନତି ହେଲେ 
ଚାଷରେ ଥିବା ଲୋକଂକ ଆୟ ବଢିବ, ପ୍ରତ୍ଯେକଂକୁ ଅଧିକ ଦିନ କାମ 
ମିଳି ବ । ଲୋକଂକ ଆୟ ବଢିଲେ ଦୋକାନୀ, ବସ୍ତୁ ଉତ୍ପାଦନ କଲାବାଲାଂକ 
ବିକ୍ରି ବଢି ଆୟ୍‌ ବଢିବ। ରୋଜଗାରର ନୂଆ ପଂଥା ଖୋଲିପାରିବ 
ତାଂତ୍ରୀୟ ଶିକ୍ଷା ନେଉଥିବା ପିଲାଂକୁ ଗାଁଗହଳରେ ବି ଭଲ କାମ ମିଳିବ। ୟା 
ଖାଲି କହିବା କଥା ନୁହେଁ, ପଂଜାବରେ, ପରେ ଉପକୂଳ ଆଂଧ୍ରରେ, 
ଦେଖିବାକୁ ମିଳି ଚି। ଚାଷରୁ ଲୋକେ ଅବଶ୍ଯ ବାହାରି ପଡିବେ । ମାତ୍ର 
ଚାଷର ଉନ୍ନତି ସମସ୍ତଂକର କିଛି ଉନ୍ନତିର କାରଣ ହୋଇପାରିବ । 


ଆଜିର ରାଜ୍ୟନେତାଂକ ପିତାଂକ ସ୍ଵାଭାବିକ ବ୍ଯବହାର ହୁଂକାପିଟା 
ଥିଲା। ତେଣୁ ପାଂଚବର୍ଷରେ ତାଂକ ହାତରୁ କିଛି ଦୂରଗାମୀ କାମ 
ହେଲାନାହିଁ । ତାଂକ ପୁଅ ଆସିଲାବେଳେ ଜଳ, ଜଂଗଲ, ଜମିର ଉନ୍ତତି 
କଥା କହିଲେ | ଲାଗୁଥିଲା ତାଂକ ଦଳ ଏ ବାବଦରେ କିଛି କରିବେ | ମାତ୍ର 
ସେ ଓ ଦଳ ବୋଧହୁଏ ଭାବିଲେ ଏ କାମ ବଡ କଠିଣ। ତେଣୁ, 
ଏମ୍‌.ଓ.ୟ୍ୁ- ଲେଖି ଖଣି-କାରଖାନାପାଇଁ ଶିଲ୍ବପତିଂକ ବାଟଚାହିଁ ବସିଲେ । 
ଓଡିଶା ଯୋଉ ତିମିରେ, ସେଇ ତିମିରେ । (ସମାପ୍ତ ) 

ପିଲାଂକ ପାଠପଢା 


(e) 


ଆଜି ଆମ ଦେଶରେ ପିଲଂଂକ ପାଠପଢା ଉପରେ ଯେତେ ଜୋର 
ଦେଇ ଆଲୋଚନା, ପ୍ରଚାର ଓ ନୀତି ନିର୍ଧାରଣ ହେଉଚି, ସ୍ଵାଧୀନତାର 
ପରବର୍ତୀ ତିନି ଚାରି ଦଶଂଧି ଭିତରେ ଏତେ ପରିମାଣରେ ହେଉ ନଥିଲା 
ବୋଲି ମୋର ଧାରଣା । ଏହାର କାରଣ ସ୍ଵାଧୀନତାପରେ ନେତାମାନଂକୁ ଓ 
ବିଚାରବଂତଂକୁ ଶିକ୍ଷାର ମହତ୍ତ୍ର ଜଣାନଥିଲା, ୟା ନୁହଁ । ତା' ଜାଣି ମଧ୍ୟ ତା' 
ଉପରେ କେତେ ଜୋର ଦିଆଯିବ ଏ ବିଷୟରେ ସ୍ତଷ୍ଠ ବିଚାର ଆଲୋଚନା 
ହେଲାନାହିଁ। ଆମ ଦେଶର ଆର୍ଥିକ ବିକାଶ ଲାଗି ଦ୍ଵିତୀୟ ଫଚବାର୍ଷିକ 
ଯୋଜନା ସମୟରୁ ଦେଶରେ ଶିଲ୍ଟବିକାଶ ଉପରେ ଜୋର ଦିଆଗଲା: । 
ଶିଲ୍ଟପାଇଁ ଯନ୍ତ୍ରନିର୍ମାଣ କାରଖାନାଠାରୁ ଆରଂଭ କରି ବିଭିନ୍ନ କ୍ଷେତ୍ରରେ ଶିଲ୍ଟ 
ବିକାଶ ଏବଂ ସେଥିପାଇଁ ଆବଶ୍ଯକ ରାସ୍ତା, ବିଜୁଳି, ରେଳ, ବଂଦର ଠାରୁ 
ଆରଂଭକରି ବିଭିନ୍ନ ସ୍ତରର ତଂତ୍ରିକ ଯୋଗ୍ୟତାର ଲୋକଂକୁ ତିଆରି କରିବା 
ପର୍ଯଂତ ଆନୁସଂଗିକ ବ୍ଯବସ୍ଥା ସବୁ ପାଇଁ ପାଂଠି ବିନିଯୋଗର ଯୋଜନା 
କରାଗଲା | ଗାଁ ଗହଳରେ କୃଷିର ବିକାଶ କରିବାର ପ୍ରଧାନ କାରଣ ହେଲା 
ଯେ, ଲୋକସଂଖ୍ୟା ବଢିବା ସାଂଗକୁ ଦେଶରେ ଉଦପ୍ପାଦନ ବଢି ଲୋକଂକ 
ରୋଜଗାର ବଢିଲେ ସେମାନେ ଅଧିକ କୃଷିଜାତ ଖାଦ୍ୟ ଓ ଅନ୍ୟ ପଦାର୍ଥ 
ଲୋଡିବେଃ ତେଣୁ କୃଷି ଉତ୍ପାଦନ ବଢିବା ଆବଶ୍ଯକ । ସେଥିପାଇଁ 
ଛୋଟବଡ ଜଳସେଚନ ଯୋଜନା ଉପରେ ଖର୍ଚ କରାଗଲା। ଯେଉଁଠି 
ଜଳସେଚନର ବ୍ୟବସ୍ଥା ଅଛି ବା ହେଉଚି, ସେଠି ଭୁଲ ବିହନ, ସାରଠାରୁ 
ଆରଂଭ କରି ଅନ୍ୟ ସବ୍ର କୃଷିର ପରିପୂରକ ବ୍ଯବସ୍ଥାର ଯୋଗୀଡ କରାଗଲା, 
ଯାହା ଫଳରେ କୃଷି ଉତ୍ପାଦନ ଦୁତଗତିରେ ବଢିପାରିବ । 


୩୫ 

ଆନା ପଦା 


ଏ ପ୍ରକାରର ଯୋଜନାରେ ସାର୍ବତ୍ରିକ ଶିକ୍ଷାର ସ୍ଥାନ କଅଣ ? ଆଜି 
ଚାଟଶାଳୀ ଖୋଲି ନିରକ୍ଷର କୁଟୁଂବର ପିଲାଂକୁ ପଢାଇ ବାର ବ୍ଯବସ୍ଥାକଲେ 
ଆଉ ପାଂଚ ବର୍ଷରେ ତା' ଯୋଗୁଁ କୃଷି ଉତ୍ପାଦନ ତ ବଢିବ ନାହିଁ। ତେଣୁ, 
ମୁଖ୍ଯ ଆର୍ଥିକ ବିକାଶ ଉପରେ ସରକାରୀ ତଥା ବେସରକାରୀ ପାଂଠିର 
ବିନିଯୋଗ ପରେ ଯାହା ବଳିବ ସେଥିରୁ କିଛି କିଛି ମଫସଲର ଗାଁମାନଂକୁ 
ରାସ୍ତା, ପ୍ରାଥମିକ ଚାଟଶାଳୀ, ତାଲୁକା ବା ଥାନା ଫେଠରେ ଡାକ୍ରରଖାନା 
ଇତ୍ୟାଦି ବାବଦରେ ଖର୍ଚର ଯୋଜନା ହେଲା। ଘନ ଲୋକବସତିର ଏ 
ପ୍ରଚଂଡ ଦେଶରେ ଗାଁ ଗଂଡାକୁ ସବଦିନିଆ ରାସ୍ତା, ପ୍ରତି ଗାଁରେ ପ୍ରାଥମିକ 
ଚାଟଶାଳୀ, ଚାରି-ପାଂଚ କୋଶ ଭିତରେ ଡାକ୍ରରଖାନାପାଇଁ ପାଂଠିର ବ୍ୟବସ୍ଥା 
ଖାଲି ସମୁଦ୍ରକୁ ଶଂଖେ ଭଳିର ଥିଲା। ସେ ସବୁ ଅଂଚଳକୁ ପାଂଚ ନହେଲେ 
ଦଶ, ଫଦର ବା କୋଡିଏ ବର୍ଷ ଭିତରେ କ୍ରମାନ୍ୃୟ୍ରରେ ବ୍ଯବସ୍ଥା କରିବାର 
ଯୋଜନା ତ ଦୂରର କଥା, ଆଲୋଚନା ବି ହେଲା ନାହିଁ । ଏହାର ଦୁଇଟି 
କାରଣ: ଏକରେ, ପିଲାଏ ଦିଅକ୍ଷର ଲେଖିପଢି ଜାଣିଲେ ସାଂଗେ ସାଂଗେ କୃଷି 
ବା କୃଷିଭିନ୍ନ ଉତ୍ପାଦନ ତ ବଢିବ ନାହିଁ । ଏ ଶିକ୍ଷାର ଏଭଳି ପରିଣତି କାଳ 
ଦୃଷ୍ଟିରୁ ଦୂରରେ ହେବ । ତେଣୁ, ସେପରି ନକହିଲେ ବି ପ୍ରଚ୍ଛନ୍ନରେ ଧାରଣା 
ରହିଲା ଯେ ଆଗ ଉପ୍ପାଦନ ବଢି ରୋଜଗାର ବଢ଼ୁ, ପଛକୁ ଏ ସବୁର 
ସାର୍ବତ୍ରଗିକୀକରଣ କରାଯାଇପାରିବ । ଦ୍ବିତୀୟରେ୨ ପାଂଚ ନହେଲେ ବି 
ଫଂଦର ବା କୋଡିଏ ବର୍ଷ ଭିତରେ ଏ ସବୁର ସାର୍ବତ୍ରିକୀକରଣ ପାଇଁ ପଂଠି 
କୂଆଡ଼ୁ ଆସିବ ? ଶିଲ୍ଟୋଦ୍ୟଯୋଗ ଏବଂ ତାହାର ଆନୁସଂଗିକ ଓ ପରିପୂରକ 
ବ୍ୟବସ୍ଥାପାଇଁ ଖର୍ଚ ସାଂଗକୁ ସହରୀ ଲୋକଂକ ଘର, ଯାନବାହନ, 
ହୋଟେଲ, ଆମୋଦପ୍ରମୋଦର ସୁବିଧାପାଇଁ ମଧ୍ଯ ପାଂଠି ଆବଶ୍ଯକ । ଏ 
ସବୁ କରିସାରିଲା ବେଳକୁ କେତେ ବଳିବ ଯେ ଗାଁ ଲୋକଂକ ମୌଳିକ 
ସୁବିଧା ନିର୍ମାଣ ଉପରେ ଖର୍ଚ କରାଯାଇପାରିବ! ପଂଠିଥିଲାବାଲା 

ଝିଦଦଂଢ ପଠପେବା 


ବେସରକାରୀ ଲୋକେ ବା କଂପାନୀ ବି କୋଉ ଲାଭ ଆଶାରେ ଏ ପ୍ରକାରର 
ମୌଳିକ ସୁବିଧାର ସାର୍ବତ୍ରିକୀକରଣ ଉପରେ ପଇସା ଲଗାଇବେ ? 


ତେଣୁ ସ୍ଵାଧୀନତାର ଷାଠିଏ ବର୍ଷ ପରେ ବି ଏ ସବୁ ମୌଳିକ 
ସୁବିଧା ସବୁ ଗାଁ, ସବୁ ଲୋକଂକ ପାଖରେ ପହଁଚି ନାହିଁ। ଖାଲି ପ୍ରାଥମିକ 
ଶିକ୍ଷା ବ୍ଯବସ୍ଥା କଥା ଦେଖିଲେ ଦିଶୁଚି ଯେ ଅଂତତଃ ଏକ-ଫଚମଂଶ ଗାଁରେ 
ଏବେବି ଜଣିକିଆ ମାଷ୍ଟରର ଚାଟଶାଳୀ ବି ନାହିଁ। ଆଉ, ପ୍ରଥମ ଶ୍ରେଣୀରେ 
ନାଆଁ ଲେଖେଇଥିବା ପିଲାଂକ ଭିତରୁ ଦୁଇ -ତୃତୀୟଂଶ ଚତୁର୍ଥରେ 
ପହିଁ ଚିଲାପୂର୍ବରୁ ଇ ସ୍ତୁଲରୁ ଗଳି ପଡ଼ୁଚଂତି । ଏ ଗଳି ପଡୁଥିବା ପିଲେ ଚାହୁଁ 
ଚାହୁଁ ନିରକ୍ଷରଂକ ଧାଡିରେ ଯାଇ ବସୁଚଂତି । ଆଜି ସାଂବିଧାନିକ ସଂଶୋଧନ 
ଫଳରେ ଏଲିମେଂଟାରୀ ଶିକ୍ଷା ଲୋକଂକର ମୌଳିକ ଅଧିକାର ହେଲେ ବି 
ସରକାରୀ ସ୍ତରରେ ତାହାର ସାର୍ବତ୍ରିକୀକରଣ ପାଇଁ କୌଣସି ସମୟବଂଧା 
ଯୋଜନା ଦେଖିବାକୁ ମିଳୁନାହିଁ । ସବୁଦିନଭଳି ଆଜି ବି ତାହାର ବ୍ଯବସ୍ଥା 
ପାରିବାର ନେତା ବା ହାକିମଂକ ମର୍ଜଡି ଉପରେ ନିର୍ଭର କରୁଛି । ତେଣୁ, 
ଆସଂତା ଦଶ ବର୍ଷ ଭିତରେ ମଫସଲ ଓ ସହରର - ଏବର ଓ 
ଭବିଷ୍ୟତରେ ଜନ୍ମହେବାକୁଥିବା - ସବୁ ପିଲଂକର ଏଲିମେଂଟାରୀ ଶିକ୍ଷାର 
ଏକ ଯୋଜନାବଵ୍ଧ ବ୍ୟବସ୍ଥା ନିର୍ମାଣ ହେବା ନିହାତି ଆବଶ୍ଯକ । 


(9) 


ଏ ସ୍କୁଲ୍‌ ସବୁ କିଏ ନିର୍ମାଣ କରିବ, ଚଳାଇବ ? ଏ ପର୍ଯଂତ 
ମଫସଲରେ ସବୁ ସ୍କୁଲ୍‌ ସରକାର ଚଳାଉଛଂତି ବା ପୂର୍ଣ ସରକାରୀ 
ସାହାଯ୍ୟରେ ଚାଲୁଚି । ସହରରେ ଏବେ ପୂର୍ଣ ସରକାରୀ ସ୍କୁଲ୍‌ କମ୍‌ । ଅଧେ 
ସରକାରୀ ଅନୁଦାନରେ ଚାଲୁଥିବା ଶାଳାଃ ବାକି ଅଧକ ପୂରା 
ବେସରକାରୀ । ଆଜି ନୂଆ ଶାଳା ପାଇଁ - ବାସ୍ତବରେ ଅଧିକାଂଶ 


G୨ 

ପିଲ୍କଂଙ ପାଠପଦା 


ଉଦ୍ୟୋଗପାଇଁ - ସରକାରୀ-ବେସରକାରୀ ମିଳିତ ଉଦ୍ଯମର ଭାଷା 
ବାରଂବାର ଶୁଣା ଯାଉଛି । ସେଥିରେ ପୁଣି ଭାଷା ହେଲା "ଲାଭଜନକ 
ଉଦ୍ଯମ" | ଏ ଲାଭଜନକ ପାଠଶାଳା ଗାଁଟଗଂଡାର ସହରର କେତେ 
ପରିବାରକୁ ପୋଷାଇବ ୨? ଏ ବ୍ଯବସ୍ଥା ହାତଗଣତି ପିଲାଂକପାଇଁ - ଏବଂ 
ସେ ହେତୂରରୁ ହାତଗଣତି ଗାଁ ପାଇଁ - ହୋଇପାରେ; ଅଧିକାଂଶ ସାଧାରଣ 
ପରିବାର ତଥା ମଳିମୁଂଡିଆଅଂକ ପାଇଁ ନୁହେଁ । ସରକାରଂକୂହିଁ ଏ ସବୁ 
ବିଦ୍ୟାଳୟ ବସେଇ ବାକୁ, ଚଳେଇବାକୁ ପଡିବ । 


ଆମ ଦେଶରେ ସରକାର ବୋଇଲେ ଏବେବି କେଂଦ୍ର ସରକାର ଓ 
ରାଜ୍ୟ ସରକାର ବୁଝାଯାଉଟଂତି । ନଗରପାଳିକା ଓ ଗ୍ରାମଫଚାୟତଂକୁ 
ସରକାର ବୋଲି ବୁଝିବାଟା ସହଜ ଦେଖାଯାଉନି। ମଫସଲର ପ୍ରାଥମିକ 
ଶାଳା ରାଜ୍ଯ ରାଜଧାନୀରୁ - ଭୁବନେଶ୍ବରରୁ - ଜିଲ୍ଲାରେ ଥିବା ସରକାରୀ 
ପରିଦର୍ଶକଂକ ଜରିଆରେ ପରିଚାଳିତ । ଏ ବ୍ଯବସ୍ଥା ଶୀଘ୍ର ବଦଳିବା 
ଦରକାର । ସଂବିଧାନର ତେସ୍ପରୀୟ ସଂଶୋଧନ ଏହା ଚାହୁଁଚି। ସବୁ 
ଏଲିମେଂଟାରୀ ବିଦ୍ଯାଳୟ ସ୍ଥାନୀୟ ସ୍ବାୟତ୍ତଶାସନସଂସ୍ଥାଦ୍ଧାରାଠ ମାନେ 
ଗ୍ରାମଫଚାୟତ ଓ ନଗରପାଳିକାଦ୍ବାରା, ପ୍ରତିଷ୍ଠିତ ଓ ପରିଚାଳିତ ହେବା 
ଉଚିତ | ଏହାର ପ୍ରଥମ ଓ ପ୍ରଧାନ ସୁବିଧାହେବ - ପାଠଶାଳାର ଶିକ୍ଷକଂକର 
ବଦଳିର ପ୍ରଶ୍ନ ରହିବ ନାହିଁ। ଶିକ୍ଷକ ସେଇ ଗାଁ ଶାଳାପାଇଁ ବଛାହୋଇ 
ନିଯୁକ୍ର ହେବେ । ଭଲ ପଢାଇ ନପାରିଲେ ଚାକିରିରୁ ବିଦାୟନେବାକୁ 
ପଡିବ । ବଦଳିର ପ୍ରଶ୍ନ ନାହିଁ। ପ୍ରତି ଜିଲ୍ଲାରେ ଜିଲ୍ଲା ପରିଷଦ ଉପଯୁକ୍ତ 
ପରୀକ୍ଷା କରି ଶିକ୍ଷକକାମପାଇଁ ଯୋଗ୍ଯ ଯୁବକ ଯୁବତୀଂକ ତାଲିକା ପ୍ରସ୍ତୃତ 
କରିବେ | ଗ୍ରାମ ଫଚାୟତ ସେ ତାଲିକାରୁ ନିଜ ପସଂଦ ମୁତାବକ ଶିକ୍ଷକଂକୁ 
ନିଯୁକ୍ତ କରିବେ । ନିଯୁକ୍ତ ଶିକ୍ଷକ ଠିକଣାରେ ପଢାଉଟଂତି କି ନାହିଁ ଏହା 
ଜିଲ୍ଲାସ୍ତରର ଶିକ୍ଷା ପରିଦର୍ଶକ ଆସି ଦେଖିବେ। ଏବେ ଏ ପ୍ରକାରର 
ପରିଦର୍ଶନ କେବଳ ଉପସ୍ଥିତି ବହି ଦେଖିବାରେ ସୀମିତ । ସେମିତି ଚଳିବ 

ପିନ ପ୍ଠମରବା 


ନାହିଁ। ପର୍ଯବେକ୍ଷକ ଦିନେ ଦି ଦିନ ରହି ପ୍ରତି ଶ୍ରେଣୀରେ ପଢାଉଥିବା 
ଶିକ୍ଷକ ଠିକଣାରେ ପଢାଉଟଂତି କି ଓ ପିଲେ ପଢ଼ୁଚଂତି କି, ଠିକ୍‌ 
ନପଢୁଥିଲେ କି ଅଭାବ ରହୁଚି, ସେ ସବୁ ବୃଝି ବିଦ୍ୟାଳୟର ପ୍ରତି ଶିକ୍ଷକଂକ 
କାମ ବିଷୟରେ ରିପୋର୍ଟ ଦେବେ। ଏ ରିପୋର୍ଟ ବିଦ୍ୟାଳୟର ଗ୍ରାମସଭା 
ନିଯୁକ୍ତ ପରିଚାଳନା ସମିତିକୁ ଦିଆଯିବ । ତାହାର ଏକ ପ୍ରତ ଜିଲ୍ଲା ପରିଷଦ 
ଅଫିସରେ ରହିବ। ଯେଉଁ ଶିକ୍ଷକଂକ କାମ ସଂତୋଷଜନକ ମନେ 
ହେଉନଥିବ ତାଂକୁ ତାଂକ କାର୍ଯଶୈଳୀ ସୁଧାରିବାକୁ ରିପୋର୍ଟରେ କୁହାଯିବ 
ଓ ସେଥିପାଇଁ କଅଣ କରିବା ଆବଶ୍ଯକ ତାହା ମଧ୍ଯ ସୂଚାଯିବ । 
ପରିଚାଳନା ସମିତି ତାହା ଦେଖି, ଶିକ୍ଷକଂକ ସହିତ ଆଲୋଚନାକରି ତାଂକୁ 
କାମ ସୁଧାରିବାକୁ ବର୍ଷେ ସମୟ ଦେବେ। ବର୍ଷକ ପରେ ଯେତେବେଳେ 
ପର୍ଯବେକ୍ଷକ ପୁଣି ଆସିବେ, ସେ ଶିକ୍ଷକଂକ କାମ ପୂଣି ଦେଖିବେ ଓ 
ତା'ଉପରେ ରିପୋର୍ଟ ଦେବେ ।! କାମରେ ସଂତୋଷଜନକ ସୁଧୀରଣା ହୋଇ 
ନଥିଲେ, ତାଂକୁ ଆଉ ସୁଯୋଗ ଦିଆଯିବ କି ନାହିଁ ସେକଥା ମଧ୍ଯ 
ରିପୋର୍ଟରେ ଲେଖାଯିବ । ପରିଚାଳନା ସମିତି ତା'ଉପରେ ନିଜର ନିଷ୍ଠତ୍ଜି 
ନେବେ । ଶିକ୍ଷକଂକ କାମ ଅସଂତୋଷଜନକ ହୋଇଥିଲେ ତାଂକୁ ଶିକ୍ଷାବର୍ଷ 
ଶେଷରେ କାମରୁ ବିଦାୟ ଦେବାପାଇଁ ନୋଟିସ୍ଵ ଦିଆଯିବ । ତାଂକ ଜାଗାରେ 
ବର୍ଷ ଶେଷରେ ନୂଆ ଶିକ୍ଷକ ନିଯୁକ୍ତିପାଇଁ ସମିତି ପଦକ୍ଷେପ ନେବେ। 
ପରିଦର୍ଶକଂକ ରିପୋର୍ଟ ସଂତୋଷଜନକ ଥିଲେ ମଧ୍ଯ ପରିଚାଳନା ସମିତି 
ଯଦି କୌଣସି କାରଣରୁ ଶିକ୍ଷକଂକ କାମରେ ଅସଂତୁଷ୍ଠ ଥିବେ ତେବେ 
ପରିଦର୍ଶକଂକୂ ଡକାଇ ତଂଂକ ସହିତ ସେ ବିଷୟରେ ଆଲୋଚନାକରି ସମିତି 
ଶେଷ ନିଷ୍ଟତ୍ତି ନେବେ। କୌଣସି ଗିକ୍ଷକଂକ ବିଷୟରେ ପରିଦର୍ଶକଂକ 
ରିପୋର୍ଟ ସଂତୋଷଜନକ ନଥିଲେ ଓ ତାଂକୁ କାର୍ଯରୁ ଅଂତର କରାଯିବା 
ଉ୍ଚିତ ବୋଲି ଲେଖାଯାଇଥିଲେ ମଧ୍ୟ ସମିତି ଯଦି ସେ ଶିକ୍ଷକଂକୁ କାମରେ 
ରଖିବାର ନିଷ୍ଠତ୍ତି ନିଅଂତି, ତେବେ ଜିଲ୍ଲା ପରିଷଦ ପ୍ରାଥମିକ ଶିକ୍ଷାବାବଦ 
ଗ୍ରାମଫଚାୟତକୁ ସରକାରୀ ଅନୁଦାନରୁ ସେ ଶିକ୍ଷକର ଦରମା 

ଦିଆଯାଇ ପାରିବ ନାହିଁ ବୋଲି ଫଚାୟତକୂ ଜଣାଇବେ । ଫଚାୟତ ତାଂକ 
ନିଷ୍ଠତ୍ତିପାଇଁ ନିଜେ ଦାୟୀ ରହିବେ । 


ଗ୍ରାମସଭା ବିଦ୍ଯାଳୟ ପରିଚାଳନା ସମିତି ନିର୍ବାଚିତ କରିବେ । 
ସମିତି ସଂପୂର୍ଣ ମହିଳା ସଦଶ୍ଯ ପରିଚାଳିତ ଥିବା ବିଧେୟ। ମଙତ୍ର, 
ଏମାନଂକ ଭିତରୁ କାହାର ପିଲା ବିଦ୍ୟାଳୟରେ ନପଢୁଥିବା ଆବଶ୍ୟକ । 


ରାଜ୍ୟ ସରକାର ପ୍ରତି ଗ୍ରାମସଭାକୁ ଏଲିମେଂଟାରୀ ବିଦ୍ଯାଳୟ 
ଚଳାଇ ବାପାଇଁ ଶିକ୍ଷକ ଓ ଅଣଗିକ୍ଷକଂକ ଦରମା-ଭତ୍ତା ଓ ବିଦ୍ୟାଳୟ ଗୃହର 
ବାର୍ଷିକ ମରାମତି ବାବଦ ମୋଟ ଖର୍ଚ ଅନୁଦାନ ହିସାବରେ ଦେବେ । ମାତ୍ର 
ଶିକ୍ଷକ ଓ ଅଣଷଶିକ୍ଷକଂକ ଦରମା-ଭତ୍ତା ଗ୍ରାମସଭା ସ୍ଥିର କରିବ । ଏ ବାବଦ 
ମୋଟ ଅନୁଦାନରୁ ଟଂକା ବଳାଇ ବିଦ୍ୟାଳୟ ବାବଦ ଅନ୍ଯ ଖର୍ଚ କରିବାର 
ଅଧିକାର ଗ୍ରାମସଭାର ରହିବ । କେହି କହିପାରଂତି ଯେ ଦରମା ସରକାରୀ 
ହାର ଅପେକ୍ଷା ଗ୍ରାମସଭା କମ୍ଭ ଦେଇପାରେ । ସତ; ମାତ୍ର କମ୍ବ ଦରମାରେ 
ଯୋଗ୍ଯ ଶିକ୍ଷକ ନ ମିଳିଲେ ସେ ପରିସ୍ଥିତିର ଦାୟିତ୍ଵ ଗ୍ରାମସଭାର । 
ସରକାରଂକୁ ସେ ବାବଦରେ ଦୋଷୀ କରାଯାଇ ପାରିବ ନାହିଁ। ଗ୍ରାମସଭା 
ଠକିଲେ ଶିଖିବେ । ବିଦ୍ଯାଳୟ ଗୃହର ନିର୍ମାଣପାଇଁ ସୃତଂତ୍ର ଅନୁଦାନ 
ଦିଆଯିବ | ଶିକ୍ଷକଂକ ଗାଁରେ ରହିବାର ବ୍ୟବସ୍ଥା ପରିଚାଳନା ସମିତି କରିବେ 
ଓ ସେଥିପାଇଁ ଶିକ୍ଷକଂକଠାରୁ ଘରଭଡା ଆଦାୟ କରିବେ । ଏଭଳି ବ୍ଯବସ୍ଥା 
ହେବା ବିଧେୟ ! 


(୩) 


ଗାଁ ତଥା ସହରର ପ୍ରାଥମିକ ପାଠଶାଳାରେ ପିଲଂଂକୁ କଅଣ ଓ 
କିପରି ପଢାଯାଉଚି ତାହା ଏବେ ଅସଲ ପ୍ରଶ୍ନ ହୋଇଛି । କଅଣ ପଢାଯିବା 


LO 

କଥା ଉଠେଇଲେ ଆଜିକାଲି ଅନେକ ସ୍ଥଳରେ ବିଜ୍ଞାନ, ପ୍ରକୃତି ବିଜ୍ଞାନ, 
ପରିବେଶ ବିଜ୍ଞାନ କଥା ଆଗ ଆଲୋଚନା ଭିତରକୁ ଆସୁଚି। ଏହାର 
କାରଣ, ଆଗେ ଏ ସବୁ ବିଷୟ ପ୍ରାଥମିକ ସ୍ତରରେ ପଢା ହେଉନଥିଲା। 
ପିଲାଂକୁ ଏ ସବୁ ଉପଯୁକ୍ତ ପ୍ରକାରେ, ମନଲାଖି ଢଂଗରେ ଜଣେଇବା ଓ ସେ 
ସବୁପ୍ରତି ତଂକର ଆଗ୍ରହ ନିର୍ମାଣ କରିବା ନିଶ୍ବୟ ଉଚିତ । ମାତ୍ରଃ ସବୁ 
ଶିକ୍ଷାର ପ୍ରଧାନ ବାହକ ହେଲା ଭାଷା ଓ ଅଂକ-ଗଣିତ |! ତେଣୁ ପ୍ରାଥମିକ 
ସ୍ତରରେ ସେଠାରୁ ଆରଂଭ ହୁଏ । ହେଲେ, ଏବେ ବହୁ ଅନୁଭବ, ପରୀକ୍ଷା ଓ 
ଅନୁସଂଧାନରୁ ଦେଖାଗଲାଣି ଯେ ଗାଁ ହେଉ ବା ସହର, ଚତୁର୍ଥ ଶ୍ରେଣୀ ପାସ୍ଵ 
ହେଲା ପିଲା ନିଜ ଭାଷାରେ ବାକ୍ୟ ତ ଦୂରର କଥା, ସାଧାରଣ ଶଦମାନ ବି 
ଠିକଣାରେ ପଢିପାରୁ ନାହାଂତି । ଲେଖିବାର ଦୁର୍ଦଶା ତ ତହିରୁ ଅଧିକ । 
ଅଧିକାଂଶଂକର ନିରୀକ୍ଷଣ କ୍ଷମତା ଭଲ: ମାତ୍ର, ଯାହା ଦେଖିଲ ତାହା ନିଜ 
ଭାଷାରେ ଲେଖ ବୋଲି କହିଲେ, ହୋଇ ପାରୁନି । ଦଶ ଟଂକାର ନୋଟ ଧରି 
ବଜାରକୁ ଯାଇ ତାଲିକାର ଜିନିଷ କିଣି ବଳକା ପଇସା ନେଇ ଆସ ବୋଲି 
କହିଲେ ସବୁଆଡର ଅଧିକଂଶ ପିଲା ସେ କାମ ଠିକଣାରେ କରି ପାରୁଟଂତି । 
ମାତ୍ର, ଏଣେ ପ୍ରାଥମିକ ସ୍ତରର ମିଶାଣ, ଫେଡାଣ, ଗୁଣନ, ହରଣ ଅଧିକାଂଶ 
ପିଲାଂକପାଇଁ ପଲାସୀ ଲଢେଇ ହେଉଚି। ସାହିତ୍ଯ, ଇତିହାସ, ଭୂଗୋଳ, 
ବିଜ୍ଞାନନ ପରିବେଶଶାସ୍ତ ଇତ୍ଯାଦି ବିଷୟ ଖାଲି ଦେଖି, ଶୁଣି ଜାଣିହେବ 
ନାହିଁ; ସେଥିପାଇଁ ଭାଷାରେ ପଢି, ଲେଖି ଜାଣିବା ଓ ଅତି ନିକୁଢ୍ଛରେ ଅଂକ 
କଷି ପାରିବା ନିହାତି ଆବଶ୍ୟକ । ଏ ସବୁ ଜ୍ଞାନପାଇଁ ଭାଷା ଓ ଅଂକଗଣିତ 
ହେଲା ପ୍ରଧାନ ମାଧ୍ୟମ । ତେଣୁ ପ୍ରାଥମିକ ସ୍ତରରେ ସେ ମୂଳଦୁଆ ତିଆର 
କରିବାକୁ ପଡେ ଓ ପଡିବ । ଆଜି ନିମ୍ପପ୍ରାଥମିକ ସ୍ତରରୁ ପଢି ବାହାରି 
ପଡ଼ୁଥିବା ପିଲଂକର ତାହାହିଁ ଭାରି କଚ୍ଚା । ତାକୁ ପକ୍କା କରିବା ଦରକାର ! 


ଭାଷା ଓ ଅଂକ-ଗଣିତ କିପରି ପଢେଇବା କଥା ସେ ବିଷୟରେ 
ଗତ ଦଶବର୍ଷ ଭିତରେ ବହୂତ ଚର୍ଚା ଓ ଲେଖା ବିଭିନ୍ନ ଭାରତୀୟ ଭାଷାରେ 


୪୧ 

ପରଂ ପଫଠଫିମଢା 


ହେଲାଣି ଓ ହେଉଚି। କେତେକ ଶିକ୍ଷକ ଭିନ୍ନ ପଦ୍ଧତିର ପ୍ରୟୋଗ ମଧ୍ଯ 
କରୁଚଟଂତି । ଏ ଛୋଟ ଲେଖାରେ ସେ ସବୁର ସଂକ୍ଷିପ୍ତ ବର୍ଣନା ମଧ୍ୟ ସଂଭବ 
ନୁହେଁ । କେବଳ ଗୋଟିଏ ଦିଟି କଥାର ଉଲ୍ଲେଖ କରିବି ମାତ୍ର । ପ୍ରଥମ 
ଶ୍ରେଣୀରେ ପିଲଂଂକୁ ମାତୃଭାଷା ମାଧ୍ଯମରେ ପଢେଇବା ଆରଂଭ କରିବା 
ଉଚିତ । ପିଲେ ସ୍କୁଲ୍‌କୁ ଆସିଲେ ଯାଇ ଭାଷା ଶିଝଂତି, ତା' ନୁହେ ! ସ୍ତୁଲ୍‌କୁ 
ଅଇଲା ଆଗରୁ ସେମାନେ ନିଜ ମାତୃଭାଷାରେ କଥା କହିବା, ବାକ୍ୟ ରଚନା 
କରିବା, ପ୍ରଶ୍ନ ପଚାରିବାଠାରୁ ଆରଂଭକରି ଅନେକ ବସ୍ପ, ବ୍ଯକ୍ତି ସଂବଂଧ, 
ଭାବ ଇତ୍ୟାଦିର ଶବ୍ଦ ଓ ଅର୍ଥ ଏବଂ ତାହାର ବ୍ଯବହାର ଜାଣିସାରି 
ଥାଅଂତି । ସ୍କୁଲକୁ ଆସି ଭାଷା ଶିଖିଲେ ସେ ସବୁର ପ୍ରଟଂଡ ବିଶ୍ଵ ତଂଂକପାଇଁ 
ଖୋଲା ହୁଏ । ନହ୍ରେଲେ ଯେତିକି ଶୁଣଂତି ଓ ଶୁଣିବେ ସେତିକି କହିବାରେ 
ତାଂକର ବ୍ୟବହାର ଓ ଭାବବିଶ୍ଵ ସୀମିତ ରହିଯିବ । ଲିପି ନଥିବା ଭାଷାର 
ତାହା ଏକ ପ୍ରଧାନ ଅସୁବିଧା । 


ଚାଟଶାଳୀକୁ ଆସିଲେ ମାତୃଭାଷାର ଲିପି ଶିଖିବାପାଇଁ ପିଲେ 
ଜାଣିଥିବା ଶବ୍ଦର ବ୍ୟବହାରରୁ ଆରଂଭ କରିବା ଏକ ସ୍ବାଭାବିକ ପଦ୍ଧତି 
ହେବାର କଥା। ମାତ୍ର ଆମ ଭାଷା ଶିକ୍ଷାରେ ଆମେ ଇଂଗ୍ରେଜ ସାହ୍ରେବଂକ 
ପଦ୍ଧତିର ଅନୁକରଣ କଲୁ | ( ମଧୁବାବୁଂକ ବର୍ଣବୋଧ ଦେଖ) | ତାଂକ ଭାଷା 
ଓ ଆମ ଭାରତୀୟ ଭାଷାମାନଂକ ଭିତରର ଏକ ପ୍ରଧାନ ପାର୍ଥକ୍ୟ ହେଲା ଯେ 
ଆମ ଭାଷାର ପ୍ରତ୍ୟେକ ଲିପିର କେବଳ ଗୋଟିଏ ଉଚ୍ଚାର' କ ଯୋଉ ଶବ୍ଦର 
ଯୋଉ ସ୍ଥାନରେ ଥାଉ ନାଁ କାହିଁକି, ତାହାର ଉ୍‌ଚ୍ଚାର ଏକ - କ। 
ଇଂଗ୍ରାଜୀରେ ମାତ୍ର ତାହା ନୂୁହେଁ। ୯ ର ଉଚ୍ଚାର ଯୋ ରେ କ, ୍ ରେ 
ସ› ଓ a୮ ରେ ଚ | ତେଣୁ ଇଂଗ୍ରାଜୀରେ ଲିପି ଶିଖେଇ ଲାବେଳେ ପ୍ରତ୍ୟେକ 
ଲିପିକୁ ଏକ ବିଶିଷ୍ଠ ଶବ୍ଦ ଓ ତାହାର ଚିତ୍ର ସାହାଯ୍ୟରେ ଗିଖାଇ ବାକୁ ପଡେ । 
ଆମ ଭାଷାରେ ସେପରି କରିବାର ଆବଶ୍ୟକତା ନାହିଁ । ଆମେ କୌଣସି ଏକ 
ଲିପି ଥିବା କେତେକ ଶବ୍ଦ ଓ ତାହାର ଚିତ୍ର ପିଲଂକୂ ଦେଖାଇଲେ ସେମାନେ 

Gre rgd 


କ୍ରମେ ସେ ଲିପିକୁ ଚିଦ୍ଧି ଯାଅଂତି । ବାସ୍ତବିକ ଏହା ଆମ ଭାଷାରେ ଛପା 
ଅକ୍ଷରର ଶବ ଚିଦ୍ଦିବାରେ ଓ ପଢିବାରେ ଖାଲି ପିଲାଂକପାଇଁ ନୁହେଁ, ପ୍ରୌଢ 
ନିରକ୍ଷରଂକପାଇଁ ମଧ୍ଯ ଅତି ସୁବିଧାଜନକ। ନିଜ ଅନୁଭବରୁ ଏକ 
ଉଦାହରଣ ଦିଏ । 


a 


ମୁଁ ଓଡିଆ ପିଲା ହାଇସ୍କୁଲ୍‌ର ତଳ ଷ୍ରେଣୀରେ ପଢିଲାବେଳେ 
ବଂଗଳା ଲିପି ଓ ଭାଷା ପଢି ଜାଣି ନଥିଲି। ଖରା ଛୁଟିରେ ମୋ ବୋଉ 
ଦିନଯାକର ଘରକାମ ସାରି ଓପର ଓଳିରେ ଆସି ବସି ବଂଗଳା ମହାଭାରତ 
ପଢେ | ମୁଁ ତା ପାଖରେ ପଡିରହି ସେ ଟିକିଏ ପାଟିକରି ପଢୁଥିବାରୁ ତା' 
ଶୁଣେ। ବୁଝିପାରେ କାରଣ ସେ କାଳର ବଂଗଳା ଭାଷାରେ ଲେଖା 
ରାମାୟଣ-ମହାଭାରତ ଓଡିଆଂକପାଇଁ ବୁଝିବା ବେଶି କଷ୍ଟକର ନଥିଲା। 
ଏମିତି ପ୍ରାୟ ମାସେ କାଳ ଶୁଣିଯିବା ବେଳେ ଅନେକ ସମୟରେ ସେ 
ପଢିଲାବେଳେ ମୁଁ ସେ ପୃଷ୍ଠାକୁ ଖାଲି ଚାହିଁଥାଏ । ପ୍ରାୟ ମାସକ ପରେ ଦିନେ 
ବୋଉ ଆସିବାର ଟିକିଏ ଡେରି ହେଲା । ମୁଁ ମହାଭାରତ ବହିରେ ଥିବା ଚିତ୍ର 
ଦେଖିବାପାଇଁ ବହି ଖୋଲିଲି । ଦେଖିଲି ହଠାତ୍‌ ମତେ ସେଥିରୁ ଫକ୍ତି ସବୁ 
ପଢି ଆସିଲା ! ମୁଁ ଆଷଶ୍ତର୍ଯ ହୋଇଗଲି । ବୋଉ ପଢିଲାବେଳେ ଖାଲି ଶୁଣି ଓ 


ଦେଖିଦେଖି ମତେ ବଂଗଳା ଅକ୍ଷର ପଇଟି ଯାଇଥିଲା। ପରେ ମୁଁ 
ରବୀଂଦ୍ରନାଥଂକ କବିତା ବହି, ବଂଗଳା ଖବରକାଗଜ ପଢିପାରିଲି । ମାତ୍ର 
ବହି ବା କାଗଜ ବଂଦ କରି ମତେ ବଂଗଳା ଲିପି ଲେଖିବାକୁ କହିଲେ ମୁଁ 
ଲେଖିପାରିବି ନାହିଁ । ବହୁ ବର୍ଷ ପରେ ମୁଁ ଦିନେ ମୋ ବୋଉକୁ ସେ କିପରି 
ବଂଗଳା ଲିପି ପଢିଜାଶିଲା ବୋଲି ପଚାରିଲି। ସେ ପିଲାଦିନରେ କେବେ 
ଚାଟଶାଳୀକୁ ଯାଇନଥିଲା। ଖାଲି ଘରେ ଓଡିଆ ଅକ୍ଷର ଲେଖିଶିଖିଥିଲା। 
ସେ କହିଲା ତରୁଣବୟସରେ ପଡିଶାଘରେ ଥିବା ବଂଗାଳୀ ମୈତ୍ରିଣୀ ବଂଗଳା 
ମହାଭାରତ ରାମାୟଣ ପଢିଲାବେଳେ ( ମୋରି ଭଳି ) ଦେଖିଦେଖି ବଂଗଳା 
ଅକ୍ଷର ଶିଖିଯାଇଥିଲା | 

ତେଣୁ ପ୍ରଥମ ଶ୍ରେଣୀର ପିଲଂକୁ ବିଭିନ୍ନ ଶବ୍ଦରେ ଥିବା ଆମ 
ଭାଷାର ଏକ ଏକ ଲିପି ଥିବା ଶବ୍ଦମାନ ତାହାର ଚିତ୍ରସହ ଦେଖାଇଲେ ସେ 
ଚିହ୍ନିଗଲାରୁ ତାକୁ ଲେଖିବାପାଇଁ ଶିକ୍ଷକ ଆଂକୁଥିବା ଲିପିର ଚିତ୍ରଦେଖି 
ଆଂକିବାଟା କଷ୍ଟକର ହୁଏ ନାହିଁ। ମନେରଖିବା ଉଚିତ ଯେ ଇଂଗ୍ରାଜୀରେ 
ଏମିତି ବିଭିନ୍ନ ଶବ୍ଦରେ ଏକ ଲିପି ଦେଖି ତାହାର ଉଚ୍ଚାର ଚିହ୍ମିବା ସହଜ 
ନୁହେଁ। ଓଡିଆ (ଭାରତୀୟ) ପିଲଂକୁ ପ୍ରଥମ ଶ୍ରେଣୀରୁ ଇଂଗ୍ରାଜୀ 
ଶିଖେଇବା ଅର୍ଥ ତାଂକ ଗିଖିବାର ବେଗ ଓ ସୁବିଧା ବହୁତ କମେଇଦେବା ଓ 
କଷ୍ଟକର କରିବା । ପଂଚମ ଶ୍ରେଣୀ ବେଳକୁ ପିଲାଂକୁ ଇଂଗ୍ରାଜୀ ଶିଖେଇବା 
ଆରଂଭ କଲେ ତାହା କମ କଷ୍ଟକର ହେବ । ଆଜି ଏ କଥା ପାଳକ ଓ 
ନୀତିବାଗୀଶ ବୁଝିବାକୁ ନାରାଜ । 


ଅକ୍ଷର ଓ ଶବ୍ଦ ଲେଖି ଜାଣିଲେ ନିଜ ଅନୁଭବର କଥା ଶବ୍ଦରେ 
ଲେଖିପାରିବାକୁ କହିଲେ ପିଲେ ଲେଖିପାରଂତେ । ବିରାମ ଚିହ୍ନର ବ୍ଯବହାର 
ଅବଶ୍ଯ ତାଂକୁ ଖିଖାଇବାକୁ ପଡିବ। ନିଜେ କହୁଥିବା କଥା, ନିଜେ 
ଦେଖିଥିବା ଦୃଶ୍ଯ ନିଜ ଭାଷାରେ ଲେଖିବାକୁ କହିବାଠାରୁ ଭାଷାଶିକ୍ଷା ଆରଂଭ 
କଲେ ଖାଲି ଶିକ୍ଷାର ଅନେକ ଅସୁବିଧା ଯେ ଦୂର ହୁଅଂତା ତା ନୂଦ୍ୈ, ଠିକଣା 
କରି ପଢିବା ଆଜି ଯେତେ କଠିଣ ଦେଖାଯାଉଚି ତାହା ହୁଅଂତା ନାହିଁ । 


ମିଶାଣ ଫେଡାଣ ଶିଖେଇବା ମଧ୍ଯ କାଠି, ମଂଜି ତଥା ନୋଟ, 
ଟଂକା, ଖୁଚୁରାର ବ୍ୟବହାର କରି କଠିଣ ବୈଚାରିକ ବ୍ୟବସ୍ଥାକୁ ସହଜ କରି 
ଶିଖାଇ ବା ସଂଭବ । ପଣିକିଆର ସୂତ୍ର ଜାଣିଲେ ମୁଖସ୍ତ କରିବା ଅପେକ୍ଷାକୃତ 
କମ୍‌ କଷ୍ଟର ହୁଏ । ଗୁଣାନ ବୋଇଲେ ଏକ ପ୍ରକାରର ମିଶାଣ ଏହା ପିଲାକୁ 
ପ୍ରଥମରୁ ଦେଖାଇ ବୁଝାଇ ଦେଲେ ଆଗର କାମ ଟିକିଏ ସହଜ ହୁଏ । 

ମାତୃଭାଷାରୁ ଶିକ୍ଷା ଆରଂଭହେବା କହିଲାବେଳେ ଆମ ଆଦିବାସୀ 
ପିଲାଂକ କଥା ମନେପଡେ । ବିଭିନ୍ନ ଆଦିବାସୀ ସଂପ୍ରଦାୟର ପିଲଂକ 
ମାତୃଭାଷା ଓଡିଆ ନୁହେ । ତେଣୁ ତାଂକୁ ପ୍ରାଥମିକ ବିଦ୍ୟାଳୟରେ ମୂଳରୁ 
ଓଡିଆ ପଢାଇ ବାକୁ ଚେଷ୍ଟାକରିବା ଏକ ଅବିଚାରିତ ପ୍ରଥା । ତାଂକୁ ତଂକ 
ଭାଷାରେ ଆଗ ପଢେଇବା ଉଚିତ | ଅଧିକାଂଶ ଆଦିବାସୀ ଭାଷାଂକର ନିଜର 
ଲିପି ନାହିଁ । ତେଣୁ, ତାଂକୁ ତାଂକ ଭାଷାର ଶବ୍ଦ ଓଡିଆ ଲିପିରେ ଲେଖି ପଢା 
ଆରଂଭ କଲେ ସେମାନେ ଓଡିଆ ଲିପି ସହ ସହଜରେ ପରିଚିତ 
ହୋଇଯିବେ | ଦ୍ବିତୀୟ ଶ୍ରେଣୀ ବେଳକୁ ତାଂକ ଭାଷାର ଶବକୁ ଓଡିଆରେ 
କଅଣ କଦଂତି ତା ବି ଲେଖି ପଢି ଜଣାଇ ହେବ । ପିଲେ ବିସ୍ଟୃତ ସାହିତ୍ଯ 
ଓଡିଆରେ ପଢିବାପାଇ କ୍ରମେ ଅଭ୍ୟସ୍ତ ହୋଇଯିବେ । ଷୋହଳ ବର୍ଷ ତଳେ 
ମୁଁ କୋରାପୂଟ ଜିଲ୍ଲାର ଏକ ଆଦିବାସୀ ଗାଁର ଜଣେ ଟୋକା ମାଷ୍ଟରଂକ 
ସହିତ କଥା ହେଉଥିଲି । ସେ ମାଧ୍ୟମିକ ପରୀକ୍ଷା ପାସ୍ତ କରି ଏକାଦଶ 
ଶ୍ରେଣୀରେ ପଢିଲାବେଳେ ସଂବଳ ଅଭାବରୁ ବାହାରିଆସି ନିଜ ଗାଁ ପ୍ରାଥମିକ 
ଚାଟଶାଳୀରେ ଦେଢବର୍ଷ ହେଲା ମାଷ୍ଟ୍ର ହୋଇ ଥାଅଂତି । କଥା ହେଲାବେଳେ 
ସେ କହିଲେ, "ମୁଁ ପଢେଇ ବାକୁ ଆରଂଭ କଲାବେଳେ ଦେଖିଲି ତୃତୀୟ 
ଶ୍ରେଣୀର ପିଲଂଂକୂ ବି ମିଶାଣ ଫେଡାଣ କିଛି ଆସୁନି । ଧାଡିଏ ପଢିବି ପାରୁ 
ନାହାଂତି।” ମୁଁ ପଚାରିଲି, କୋଉ ଭାଷାରେ ପଢା ହୁଏ ୨ ସେ କହିଲେ, 
ଓଡିଆରେ । ମୁଁ କହିଲି, କିଆଁ ତମ ନିଜ ଭାଷାରେ ୨ ମୋର ଏତିକି ଶୁଣି 
ସେ ଚମକି ଉଠି କଦ୍ିଲେ, ଆମ ନିଜ ଭାଷାରେ ପଢେଇବାକୁ କହିଥିଲେ ମୁଁ 
ଛଅ ମାସ ଭିତରେ ପିଲଂଂକୁ ମିଶାଣ, ଫେଡାଣ ଆଉ ଓଡିଆ ଅକ୍ଷର ପଢିବା 
ସହଜରେ ଶିଖେଇ ପାରିଥାଅଂତି । 

ଏବେ ଏଲିମେଂଟାରୀ ଶିକ୍ଷା ସମସ୍କର ମୌଳିକ ଅଧିକାର ବୋଲି 
ସାଂବିଧାନିକ ବ୍ଯବସ୍ଥା ହେଲା। ମାତ୍ର ସରକାର ଏ ପର୍ଯଂତ ସବୁ ଗାଁର, 
ସହରର ସବୁ ପିଲଂକୁ ପ୍ରଥମ ଚାରି-ପାଂଚ ବର୍ଷର ପଢାର ବ୍ଯବସ୍ଥା ବି 
କରିପାରି ନାହଂତି। ପିଲଂକୁ ଅଂତତଃ ପ୍ରାଥମିକ ସ୍ର ପର୍ଯଂତ 
ପଢାଇଦେଲେ ସେମାନେ ବିଭିନ୍ନ ଉତ୍ପାଦନ କ୍ଷେତ୍ରରେ ପ୍ରଗତ ତଂତ୍ରଜ୍ଞାନ 
ବ୍ୟବହାର କରି ଅଧିକ ଉତ୍ପାଦନ କରିପାରିବେ ବୋଲି ବିଚାରି ସାକ୍ଷରତା ଓ 
ଶିକ୍ଷାର ପ୍ରସାର ଉପରେ ଜୋର ଦିଆଯାଇଛି । ଅବଶ୍ୟ ଦେଶର ଦୂତ ଆର୍ଥିକ 
ବିକାଶ ଲାଗି ବିଭିନ୍ନ କ୍ଷେତ୍ରରେ ପ୍ରଗତ ତଂତ୍ରଜ୍ଞାନର ଆବଶ୍ଯକତା ଓ 
ସେଥିପାଇଁ ଶ୍ରମିକଂକର ଉପଯୁକ୍ତ ଶିକ୍ଷାର ଆବଶ୍ୟକତାକୁ କେହି ଅସ୍ବୀକାର 
କରିପାରିବେ ନାହିଁ । ମାତ୍ର କେଉଁ ସ୍ତରରେ କେଉଁ ପ୍ରକାରର ଶିକ୍ଷା ଦରକାର 
ତାହା ବୁଝିବା ଆବଶ୍ଯକ । ଆଉ, ଖାଲି ଶିକ୍ଷା ଦେଇଦେଲେ ଉପ୍ପାଦନ ବୃଦ୍ଧି 
ଘଟିବ ବୋଲି ବିଚାରିବା ବି ଅନୁଭବ ସଂପନ୍ନ ନୁହେଁ । ଗତ ଶତାବିର 
ଷାଠିଏ ଦଶକର ଶେଷ ଆଡକୁ ଯେତେବେଳେ ଗହମ ଓ ଧାନ ଉପ୍ଲାଦନ 
କ୍ଷେତ୍ରରେ ସବ୍ଧଜ ବିପ୍ନବ ଆଗଂଭ ହେଲା, ସେତେବେଳେ ଦେଖାଗଲା ଯେ 
ମାତ୍ର ୨୭୭ ଶତାଂଶ ଲୋକେ ସାକ୍ଷର ଥିବା ଲୁଧିଆନା ( ଫଜାବ ) ଜିଲ୍ଲାରେ 
ଗହମ ଉଦ୍ପାଦନ ପ୍ରଚଂଡ ବେଗରେ ବଢିଲା, ମାତ୍ର ଛପନ ଶତାଂଶ ସାକ୍ଷରତା 
ଥିବା ମଂଡ୍ଯା (କର୍ଣାଟକ) ଜିଲ୍ଲାରେ ଧୀନ ଉତ୍ପାଦନରେ ବିଶେଷ କିଛି 
ଫରକ ପଡିଲା ନାହିଁ । ଖାଲି ସାକ୍ଷରତା ଥିଲେ ନୂଆ ତଂତ୍ରଜ୍ଞାନର ଆହରଣ 
ହୋଇ ଉପ୍ପାଦନ ସାଂଗେ ସୀଂଗେ ବଢିବାକୁ ଲାଗିବ, ଏହା ନୂହେଁ। କେଉଁ 
ପ୍ରକାରର ଉତ୍ପାଦନ କୌଶଳ ପାଇଁ କେଉଁ ପ୍ରକାରର ଜ୍ଞାନ ଆବଶ୍ୟକ ତାହା 
ବି ବୁଝିବା ଦରକାର । ଲୁଧିଆନାରେ କୃଷି ଉତ୍ପାଦନ ଓ ତା' ଫଳରେ 
କୃଷକର ଆୟ ବେଗରେ ବଢିବା ଯୋଗୁଁ ଘରେ ଘରେ ପିଲା ସ୍କଲ୍‌କୁ ଯାଇ 
ପାଠ ପଢିଲେ ଓ କ୍ରମେ ତଂତ୍ରିକ ବିଦ୍ଯା, ବ୍ଯବସାୟରେ ପଷିଲେ। ୟା 

ଓଲଟରେ, ଖାଲି ପାଠ ପଢାଇଦେଲେ ଅଧିକ ଉତ୍ପାଦନକ୍ଷମ ବ୍ୟବସାୟରେ 
ଲାଗି ଆୟ ବଢିବ, ୟା ବି ଠିକ୍‌ ନୂହେଁ। ନିକଟରେ କେରଳର 
ରାଜଧାନୀଠାରୁ ମାତ୍ର ଚାଳିଶ କିଲୋମିଟର ଦୂରରେ ଥିବା ଏକ ପାହାଡିଆ 
ଅଣଚାଷୀ ଗାଁର ବିସ୍ୃତ ଅନୁସଂଧାନରୁ ଦିଶିଲା ଯେ ଗାଁର ସବୁ ପିଲା ସ୍ଳୁଲ୍‌କୁ 
ଯାଅଂତି, ସବୁ ବଡ ପୁଅ ଝିଅ ମାଧ୍ୟମିକ ପରୀକ୍ଷା ଉତ୍ତୀର୍ଣ। ମାତ୍ର, ଗାଁ 
ଲୋକଂକ ରୋଜଗାର ଏତେ କମ୍ବ ଯେ ତାଂକ ଖାଇ ବା ଅବସ୍ଥା କୋରାପୁଟର 
ଆଦିବାସୀ ଗାଁର ଲୋକଂକ ସହ ସମାନ, ଯାହା ଭାରତୀୟଂକ ହାରାହାରି 
ଆବଶ୍ୟକତା ଠାରୁ ବହୁତ କମ । 


ଏହାର ନିଷ୍ଠର୍ଷଂ ବିଭିନ୍ନ କ୍ଷେତ୍ରରେ ଉତ୍ପାଦନ ଓ ଆୟ ବୃଦ୍ଧି ପାଇଁ 
ପ୍ରଗତ ତଂତ୍ରଜ୍ଞାନ ଓ ସେ କ୍ଷେତ୍ରରେ କାମପାଇଁ ଉପସ୍ପକ୍ତ ଶିକ୍ଷାଥିବା ଶ୍ରମିକ 
ଆବଶ୍ୟକ । ମାତ୍ର ଖାଲି ଶିକ୍ଷାର ବ୍ଯବସ୍ଥା କରିଦେଲେ ଉତ୍ପାଦନ ଓ ଆୟ 
ବୃଦି ହୋଇ ପାରିବ ନାହିଁ। ତେଣ୍ଡ, ଶିକ୍ଷାର ବ୍ଯବସ୍ଥା କର, ଉପ୍ପାଦନ ଓ 
ଆୟ ଆପେ ଆପେ ବଢିବ ବୋଲି ଭାବିବା ବା ସେ ଢଂଗରେ ବ୍ଯବସ୍ଥା 
କରିବାଟା ଭୁଲ୍‌ । ତେଣେ, ଲୋକଂକପାଇଁ ଏଲିମେଂଟାରୀ ଶିକ୍ଷାର 
ଆବଶ୍ୟକତା ଉତ୍ପାଦନ ବୃଦ୍ଧିପାଇଁ ଆମର ଯେତେ ସଂବଳ ଅଛି ତାକୁ ଚାହିଁ 
କରିବା, ଅଧିକ କରିବାର ଆବଶ୍ୟକତା ନାହିଁ, ଏପରି ଭାବରେ ନକହିଲେ 
ବି କାର୍ଯରେ ଆମ ଯୋଜନା ଚାଲିଥିଲା। ଏହା ମଧ୍ଯ ଭୁଲ୍‌ । ଅସଲ କଥା 
ହେଲା, ଶିକ୍ଷାକୁ ଖାଲି ଏକ ଉତ୍ପାଦନ ସାମଗ୍ରୀ ବୋଲି ବିଚାର କରିବାଟା ଏକ 
ଭୁଲ୍‌ । ଶିକ୍ଷାର, ଅତି ନିକୁଜ୍ରରେ ଏଲିମେଂଟାରୀ ଶିକ୍ଷାର, ଆବଶ୍ୟକତା ମଣିଷ 
ଜୀବନରେ ଯେ ଖାଦ୍ୟ, କପଡା, ଓଷଧ-ଚିକିସ୍ଥା ଭଳି, ଏ କଥା ଆମେ 
ଭୁଲିଯାଉଛେ । ସଂପନ୍ନ ଜୀବନ ଯାପନ ଲାଗି ମଣିଷର ଯେପରି ଉପଯୁକ୍ତ 
ଆହାର, ଆବାସ, ସ୍ବାସ୍ଥ୍ୟ ଦରକାର ସେହିପରି ଶିକ୍ଷା ମଧ୍ଯ ଆବଶ୍ଯକ । 
ଚିଠିଟିଏ, ଖବରକାଗଜଟିଏ, ପୁରାଣଟିଏ, ଗପବହିଟିଏ, ଅନ୍ଯ ଭଲ 
ବହିଟିମାନ ପଢିପାରିଲେ ମଣିଷର ଆନଂଦହୁଏ, ଜୀବନ ସୁଖକର ହୁଏ । 


୪୭୨ 

ପ୍ରିଲ୍ନାଂଳ ପଠମିବା 


ବିରାଟ ସମାଜ ଭିତରେ ଛପା ସାହିତ୍ୟ ସାହାଯ୍ୟରେ ଭାବର ଆଦାନ ପ୍ରଦାନ 
ବ୍ୟକ୍ତି ତଥା ସମାଜର ଜୀବନଧାରଣକୁ ସମୃଦ୍ଧ କରିବାର ଏକ ମହନୀୟ 
ମାର୍ଗ ! ବ୍ୟକ୍ରିରୟ ପରିବାରର, ସମାଜର ମୌଳିକ ଆବଶ୍ୟକତା ଭିତରୁ ଏହା 
ଏକ । ଶିକ୍ଷାକୁ ଖାଲି ଉତ୍ପାଦନର ସହାୟକାରୀ ମାଧ୍ଯମ ବୋଲି ଭାବିବା 
ଭ୍ରମଂତକ । ସେ ଦୃଷ୍ଟିରୁ ସାର୍ବତ୍ରିକ ଏଲିମେଂଟାରୀ ଶିକ୍ଷାର ଆବଶ୍ୟକତା । ଏ 
କଥା ଆମ ବିଚାରଧାରାରେ ପକ୍କା ବସିଲେ ଯାଇ ଆମ ସାମାଜିକ ଯୋଜନା 
ଠିକଣା ବାଟରେ ଚାଲିବ, ଏବଂ ସେଥିପାଇଁ ସମୟବଂଧା ଯୋଜନା 
କରାଯିବ । ତାହାହିଁ ଆମ ପିଲଂକପାଇଁ, ପ୍ରୌଢଂକପାଇଁ ଶିକ୍ଷାର ପ୍ରଥମ 
ମହତ ! 


ଭାରତୀୟ ଅର୍ଥବିଜ୍ଞାନବର୍ଧଥିନୀ, 
ସେନାପତି ବାପଟ ମାର୍ଗ, 
ପୁଣେ ୪୧୧ ୦୧୬. 


ar 

ଓଡିଶାର ନଦୀ ଅଦନ୍ଧାଡ଼ିକାରେ ପାଡିର ଦ୍ୟବହ଼ାର 


ଓଡ଼ିଶାର ନଦୀ ଅବବାହିକାରେ ପାଣିର ବ୍ୟବହାର 


( ବର୍ତମାନ ଓଡିଶା ସରଳାରଂଳ ପାଣିନୀଚି ବାବଦରେ ଏଳ ପ୍ରସ୍ଥାବ ଓ ଏକ 
ଆଂଚରୀଷ୍ମୟୟ ସଂସ୍ଥାର ଓଡିଶାର ପାଣିସମସୟ୍ୟା ଉପରେ ଏଳ ରିପୋର 
ଆଲୋଚିତ ହେଉଛି / ତହିଁର ବିଭିନ୍ନ ବକୁବୱ ଉପରେ ମନ୍ଦ୍ରନାଥୀ କରିବା 
ପରବତେ ନେ ବିଷୟରେ ମୋର ପ୍ରସ୍ଥାବ ଏ ଲେଖାରେ ଉପସ୍ଥାପିତ କରୁଚି / 
ଆଲୋଚନା ପ୍ରାଥନୀୟ 1) 


ଓଡିଶାର ମୁଖ୍ଯ ନଦୀମାନଂକର (ସେମାନଂକର ଉପନଦୀ - 
ଟ୍ିବ୍ୟୁଟାରୀ - ମାନଂକୁ ସୃତଂତ୍ର ନଦୀ ବୋଲି ନଧରି) ପାଣିର ହିସାବ 
ସ୍ଵତଂତ୍ର ଭାବରେ କରାଯିବା ଉଚିତ । ରାଜ୍ଯର ସବୁ ନଇର ପାଣିକୁ ଏକାଠି 
କରି ହିସାବ କରିବାରେ କୌଣସି ଲାଭ ନାହିଁ । 


ନର୍ତରେ ବର୍ଷର ବିଭିନ୍ନ ରତୁରେ କେତେ ପାଣି ବହିଯାଏ ତାହାର ହିସାବ 
ଯେଉଁ ସ୍ଥାନରେ ଜଳ ସେଚନ ଏବଂ/କିଂବା ବିଦ୍ଯୁତ ଉତ୍ପାଦନପାଇଁ ବଂଧ 
ବାଂଧିବାର ମାନସ ଥିବ ସେଠାରେ କରାଯିବା ଆବଶ୍ୟକ । ଏ ହିସାବ ବର୍ଷେ 
ଦି ବର୍ଷ ବା ଏପରିକି ପାଂଚ ସାତ ବର୍ଷର ହୋଇ ଚଳିବ ନାହିଁ। ଏଥିପାଇଁ 
ଅଂତତଃ ପଚିଶ ତିରିଶ ବର୍ଷର ହିସାବ ଆବଶ୍ଯକ । ସାତ ଆଠ ବର୍ଷର 
ହିସାବ ଉପରେ ନିର୍ଭରକରି ବଂଧ ଯୋଜନା କଲାରୁ କି ଦୁର୍ଦଗା ହୁଏ 
ତାହାର ଉଦାହରଣର ଭାରତରେ ଅଭାବ ନାହିଁ । 


୪୯ 

ଓଡିଚାର ନଦୀ ଅବବାଢିଜାରେ ପାଣିର ଦ୍ୟବହାର 


ଯେଉଁଠାରେ ବଂଧ ବାଂଧିବାର ଇଚ୍ଜା। ତହିଁର ଉପରପଟରେ ନଇରୁ 
ଏବଂ ନତ୍ତର ଉପନଦୀ ମାନଂକରୁ କେତେପାଣି ବଂଧ ଓ କେନାଲକରି ବା 
ପଂପ ସାହାଯ୍ୟରେ ଉଠାଇ ପ୍ରତିବର୍ଷ ନିଆଯାଏ ତାହାର ହିସାବ ଥିବା 
ଆବଶ୍ଯକ । ଥରେ ବଂଧ ହେଲାପରେ ଉପରପଟେ ଏପରି ପାଣି 
ଉଠାଇନେବାର ବ୍ଯବସ୍ଥାହେଲେ ଯେଉଁଠାରେ ବଂଧ ହେବାର ଯୋଜନା 
ସେଠାର ଜଳସ୍ପୋତ କମିଯିବ ଏହା କହିବା ନିଷ୍ଟୟୋଜନ । ଏଭଳି ହେବା 
ଫଳରେ ତିଆରି ହୋଇଥିବା ବଂଧ ପଛର ଜଳାଶୟରେ ପାଣି କମ୍ବ ହୋଇ 
ଜଳ ସେଚନର ସବୁ ବ୍ୟବସ୍ଥା ବିଗିଡି ଯାଏ । ଭାରତରେ ଏଭଳି ଜଳ ସେଚନ 
ଜଳାଶୟର ବି ଅଭାବ ନାହିଁ । 


ଯେଉଁଠାରେ ବଂଧ ବଂଧାଯିବ ସେଠାରେ ଜଳାଶୟରେ କେତେପାଣି 
ବର୍ଷାରତୁରେ ରହିବ, କେତେପାଣି ବର୍ଷାରତୁ ଶେଷରେ ରହି ତାହା ଶୀତ ଓ 
ଖରାଦିନରେ ବ୍ୟବହାର କରାଯାଇପାରିବ ତାହାର ହିସାବ ହେବାର କଥା । 
ଏହା କଲାବେଳେ ଦୁଇଟି କଥା ଆଡକୁ ଦୃଷ୍ଟି ଦିଆଯାଏ । ପ୍ରଥମ କଥା 
ହେଲା, ପ୍ରତିବର୍ଷ ବର୍ଷାରତୁ ଶେଷରେ କେତେ ପାଣି ରହିପାରିବ ତାହା ସବୁ 
ବର୍ଷ ସମାନ ନହୋଇପାରେ । ତାହା ପ୍ରତିବର୍ଷ ନଇତର ଅବବାହିକା କ୍ଷେତ୍ରରେ 
ବର୍ଷାରତୁରେ କେତେ ବର୍ଷାହେଲା ତା ଉପରେ ନିର୍ଭର କରେ । ତେଣୁ ଆମ 
ଦେଶରେ ଇଂଜିନିଅର୍‌ ଶହେ ବର୍ଷ ଭିତରୁ ଅଂତତଃ ପଚସ୍ତରୀ ବର୍ଷ ଯେତିକି 
ପାଣି ଅକ୍ଟୋବର ମାସ ଆରଂଭରେ ରଖିହେବ ତାହାର ହିସାବ କରି ସେତକ 
ରଖିବାପାଇଁ ବଂଧର ଯୋଜନା କରଂତି। ତାହାର ଅର୍ଥ ଶହେ ବର୍ଷରୁ 
ପଚସ୍ତରୀ ବର୍ଷ ସେତକ ପାଣି ପ୍ରତିବର୍ଷ ଶୀତ ଓ ଖରାଦିନକୁ ମିଳିବ । ବାକି 
ପଚିଶ ବର୍ଷ ଜଳାଶୟ ସେତେ ନପୂରିବାର ସଂଭାବନା। ତା ହେଲେ ସେ 
ବର୍ଷମାନଂକରେ ଲୋକଂକୁ ସେଇ ଅନୁପାତରେ କମ୍ବ ପାଣି ଦିଆଯିବାର 
କଥା। 


୫୦ 

ଓଡିଶାର ନଦୀ ଅବବାହିକାରେ ପାଣିର ବ୍ୟବଦ୍ରାର 


ମୋ ମତରେ ଯେଉଁ ଅଂଚଳରେ ଚାଷପାଇଁ ସାଧାରଣତଃ ବର୍ଷା ତିରୋଟ 
( ମାନେ, ପ୍ରତି ପାଂଚ ଛଅ ବର୍ଷରେ ଅଂତତଃ ତିନି ବର୍ଷ ତିରୋଟ ଅବସ୍ଥା 
ଦୂୁଏ) ସେଠାରେ ଏ ନୀତିର ସଂଶୋଧନ କଥା ବିଚାର କରିବା ଉ୍‌ଟିତ । 
ଏପର୍‌ି ଅଂଚଳରେ ଜଳସେଚନପାଇଁ ନଇ୍ତଉପରେ ବଂଧ ବାଂଧିଲେ, 
ଜଳାଶୟର ପାଣି ଅକ୍ଟୋବର ମାସ ଆରଂଭରେ ପଚସ୍ପରୀ ପରିବର୍ତେ 
ଅଂତତଃ ପଚାଶ ବର୍ଷ ପୂର୍ଣ ହୋଇପାରିଲା ଭଳି ବଂଧ ବାଂଧିବା କଥା ବିଚାର୍‌ 
କରିବା ଆବଶ୍ଯକ । ଏହା ଫଳରେ ଶହେ ବର୍ଷ ଭିତରୁ ଅଂତତଃ ପଚାଶ 
ବର୍ଷ ପାଣିମଡା କ୍ଷେତ୍ରକୁ ଅଧିକ ପାଣି ମିଳି ପାରିବ । ତା ବାଦ୍‌, ସେପରି 
ଅଂଚଳରେ ଖରା ଦିନରେ ଜଳ ସେଚନପାଇଁ ପାଣି ଦିଆନଯିବା ଉଚିତ 
ହେବ । ତାହାହେଲେ, ଶୀତଦିନରେ ବେଶି ଜମିକୁ ଫସଲପାଇଁ ପାଣି 
ଦେଇହେବ | 


ଦ୍ଵିତୀୟ ହିସାବ ହେଲା, ଶୀତ ଓ ଖରା ରତୁରେ କେତେ ପାଣି 
ଜଳାଶୟରୁ ବାଷ୍ଟହୋଇ ଉଡିଯିବ ତାହାର ମଧ୍ଯ ହିସାବ ଆବଶ୍ଯକ । 
ତାହାହେଲେ, ବିଭିନ୍ନ ରତୁରେ ଚାଷପାଇଁ ପାଣିଦେବାର ଖର୍ଚ କେତେ ତାହା 
ହିସାବକୁ ନିଆଯାଇପାରିବ। ସେ ଦୃଷ୍ଟିରୁ ତିରୋଟ ବର୍ଷା ଅଂଚଳରେ 
ଖରାଦିନ ଫସଲପାଇଁ ପାଣି ନ ରଖିବା ଉପଯୁକ୍ତ ହୋଇପାରେ । 


ଜଳାଶୟରେ କେତେପାଣି ରଖିବା ବିଧେୟ ତାହା ହିସାବ କରିବାର 
ଏକ ତୃତୀୟ ଦିଗ ବି ଅଛି। ଆମ ନତ୍ତମାନଂକରୁ ଜଳସେଚନର ବ୍ଯବସ୍ଥା 
ହୁଏତ ନଦୀର ତ୍ରିକୋଣଭୂମି ଅଂଚଳରେ ବା ଉପରେ ଥିବା ପାହାଡିଆ/ମାଳ 
ଅଂଚଳରେ | ପାହାଡିଆ/ମାଳ ଅଂଚଳରେ ନଇର ପାତ୍ର ତଳେ; ତା ଦିପଟେ 
ଉଁଚ ଭୂଇଁ । ତେଣୁ, ଜଳାଶୟରୁ ବାହାରିଥିବା ମୁଖ୍ଯ କେନାଲ ସେଇ 
ଉଚ୍ଚତାର ବାଟରେ ଯାଏ ଓ ତହିଁରୁ ବାହାରି ପଡ଼ୁଥିବା ଶାଖା କେନାଲ ସବୁ 
ତଳ ପଟ ନଇ୍ତ ଆଡକୁ ଗଡିଥାଏ । ମୋଟ ଯେତେ ଚାଷଜମିକୁ ପାଣି 

ମଡାଯାଇପାରିବ ତାହା ଏହି ସୀମା ଭିତରେ ରହେ । ତ୍ରିକୋଣଭୁମି 
ଅଂଚଳରେ ନଇ୍ତ ସବୁଠାରୁ ଉଚ୍ଚରେଃ ନତ୍ତ ଦି ପଟର ଜମି ସେଠାରୁ ତଳକୁ 
ଗଡିଯାଇଥାଏ | ପାଣିମଡା ଜମିର ସୀମା ଅନ୍ୟ ଏକ ନର | ଏ ନଇ ଓ ସେ 
ନ୍ତ ଭିତରର ଚାଷ ଜମିକୁ କେନାଲପାଣି ମଡାଇହୁଏ । ଜଳାଶୟରେ 
ଯେତେ ପାଣି ରଖାଯିବ ତାହା ସେଇ ଜମିରେ ମଡାଯିବ। ତେବେ ସେତକ 
ପାଣି ଏ ସବୁ ଜମିରେ ଦୁଇ ବା ତିନି ରତୁରେ ଚାଷପାଇଁ ଯଥେଷ୍ଟ ନା ବେଶି 
ନା କମ୍ବ ତାହାର ହିସାବ ହେବା ଆବଶ୍ଯକ । କେତେ ପାଣି ଜଳାଶୟରେ 
ରଖାଯିବ ତାହା ଏ ହିସାବ ଉପରେ ମଧ୍ୟ ନିର୍ଭର କରିବ । 


ସମୁଦ୍ର ପର୍ଯଂତ ନଦୀର ଅବବାହିକା ଅଂଚଳରେ ଯେତେ ଚାଷ ଜମି ଅଛି 
ସେ ସବୁକୁ ଜଳସେଚିତ କରିବାପାଇଁ କୌଣସି ନ୍୍ତର ପାଣି ଅଂଟିବ ନାହିଁ । 
ତେଣୁ ଚାଷପାଇଁ ଆବଶ୍ଯକ ବସ୍ତୁ ଭିତରୁ ପାଣି ସବୁଠାରୁ ଅଲ୍ଵ ଓ ତେଣୁ 
ମୂଲ୍ୟବାନ ପଦାର୍ଥ। ଏ ପଦାର୍ଥ ଚାଷରେ ଏପରି ବ୍ଯବହାର ହେବା 
ଆବଶ୍ୟକ ଯାହାଫଳରେ ପ୍ରତି ଏକର -ଇଁଚ ପାଣିରୁ ସବୁଠାରୁ ବେଶି ଉପ୍ସନ୍ଧ 
ମିଳିବ - ପ୍ରତି ଏକର ଜଳସେଚିତ ଜମିରୁ ନୂହେଁ। ଉଦାହରଣ ଦେଇ 
କଥାଟା ବୁଝାଯାଇପାରିବ। ଭାରତର ଦାକ୍ଷିଣାତ୍ଯର ମାଳ ଅଂଚଳରେ 
ଯେଉଁଠି କେନାଲ ଅଛି, ସେଠାରେ ପ୍ରତି ଏକର ଜଳସେଚିତ ଆଖୁ ଜମିରୁ 
ଯେତେ ଟଂକାର ଉତ୍ପାଦନ ମିଳେ ତାହା ଏକ ଏକର ଅନ୍ଯ ଯେ କୌଣସି 
ଜଳସେଚିତ ଫସଲ ଅପେକ୍ଷା ବହୁତ ବେଶି - ତାହା କପାହେଉ, ଧାନ 
ହେଉ, ଗହମ ହେଉ, ଯେ କୌଣସି ତୈଳବୀଜ ବା ଡାଲିଜାତୀୟ ଫସଲ 
ହେଉ ବା ପାଣିମଡା ହାୟବ୍ରୀଡ ଜଙ୍କାର/ବାଜରା ହେଉ ¦ ମାତ୍ର, ଏକ ଏକର 
ଆଖୁୂକୁ ବର୍ଷରେ ଯେତେ କେନାଲ ପାଣି ଦିଆଯାଏ, ତାହା ଅନ୍ଯ ଅଧିକାଂଶ 
ପାଣିମଡା ଫସଲର ଆଠ-ଦଶ ଗୁଣ। ଆଖୁକୁ ବର୍ଷକରେ ଯେତେ ପାଣି 
ଦିଆଯାଏ ସେତକ ପାଣି ଆଖୁ ପରିବର୍ତେ ଅନ୍ଯ ଫସଲକୁ ଦିଆଗଲେ, 
ସେତିକି ପାଣିରେ ସେ ଫସଲ ଆଠ-ଦଶ ଏକରରେ କରିହେବ | ଆଉ, ଏ 

ଆଠ -ଦଶ ଏକରର ସେ ଫସଲରୁ ଖର୍ଚ ଯାଇ ଉତ୍ପନ୍ନ ଏକ ଏକର ଆଖୁର 
ସେଭଳି ଉତ୍ନ୍ଵର ଅଂତତଃ ଦିଗୁଣ। ଏ ପରିସ୍ଥିତିରେ ସେଭଳି ଫସଲ 
ପରିବର୍ତେ ଆଖୁକୁ କେନାଲ ପାଣିଦେବା ଅର୍ଥ ପାଣିକୁ ବେଶି ଉତ୍ପାଦନ 
ଜାଗାରେ କମ୍ବ ଉତ୍ପାଦନରେ ବ୍ଯବହାର କରିବା। ଯାହା ଆଖୁ ବାବଦରେ, 
ତାହା କମ୍‌ ଅଧିକ ଭାବରେ ଧାନ ବାବଦରେ । (ତଥାପି ଏ ସବୁ 
ଅଂଚଳରେ ଚାଷୀ ଆଖୁ ବା ଧାନପାଇଁ କାହିଁକି ପାଣି ନେବାକୁ ଆଗ୍ରହୀ ସେ 
କଥା ଆଡକୁ ଏ କ୍ଷୁଦ୍ର ଲେଖାରେ ଯିବାର ନୂହେଁ। ଏହା ପରର ଲେଖା 
ଦେଖଂତୁ ) | ଯେଉଁ ନଦୀ ଅବବାହିକାରେ ଏ ଦୃଷ୍ଟିରୁ ଜମି ଅପେକ୍ଷା ପାଣି 
ଅଧିକ, ସେଠାରେ ଅବଶ୍ଯ ଏ ଭଳି ହିସାବ ଅନୁପଯୁକ୍ତ । ତେଣୁ, ଯେଉଁ 
ନଦୀର ଅବବାହିକାରେ ଚାଷଜମି ଅପେକ୍ଷା ମାଡିବାକୁ ଉପଲବ୍ ପାଣି କମ୍ବ, 
ସେଠାରେ ଏଭଳି ହିସାବ ଆବଶ୍ଯକ । ସେଥିପାଇଁ, ଜଳସେଚିତ ହେବାକୁ 
ଥିବା ଅଂଚଳରେ ପ୍ରତି ଏକର -ଇଁଚ ପାଣିରୁ ବିଭିନ୍ନ ଫସଲରୁ କେତେ ନେଟ୍‌ 
ଉତ୍ପାଦନ ମିଳି ବ ତାହା ହି ସାବ କଲେ ସେ ଜମିସବ୍ରକୁ ବର୍ଷ ଭିତରେ ସେ 
ପ୍ରକାରର ବିଭିନ୍ନ ଦୂଇ କିଂବା ତିନି ଫସଲ କଲେ କେତେ ପାଣି ଲାଗିବ 
ତାହାର ହିସାବ ଆଗତୁରା ହେବା ଆବଶ୍ୟକ । ତାହାହେଲେ କେତେପାଣି 
ଜଳାଶୟରେ ରଖିବାର କଥା ତାହା ହିସାବରୁ ଜଣାପଡିବ । ଏ ହିସାବ 
କଲାବେଳେ ଜଳାଶୟରେ ଯେତେପାଣି ଥାଏ ତାହା ବିଲରେ ପହଁଚିଲା 
ବେଳକୁ ତହଦ୍ଦିରୁ ପ୍ରାୟ ଅଧେ ବାଷ୍ଠ ହୋଇ ଏବଂ କେନାଲ ଇତ୍ୟାଦି ବାଟରେ 
ଜମିରେ ଶୋଷିହୋଇ ତଳକୁ ଚାଲିଯାଇଥାଏ, ମାତ୍ର ଅଧେ ଯାଇ ବିଲରେ 
ପହଁଚେ, ଏ କଥା ମନେ ରଖିବାକୁ ହେବ । ଏଭଳି ହିସାବ କଲେ ଯାଇ 
କେତେପାଣି ଜଳାଶୟରେ ରଖିବାପାଇଁ କେତେ ଉ୍ଚର ବଂଧ କରିବା ଉ୍ଚିତ 
ତାହା ଜଣାପଡିବ । ଏ ହ୍ରିସାବ ଫଳରେ ଯଦି ବେଶିପାଣି ଲୋଡା ଫସଲକୁ 
ସିଧା କେନାଲ ପାଣିଦେବାର ବ୍ୟବସ୍ଥା କରାନଯାଏ, ତେବେ ଚାହୁଁଥିବା ଚାଷୀ 
ତା ନିଜ ଜମିରେ କୂଅ ବା ନଳକୂଅ କରି ଭୂଇଁତଳ ପାଣିସାହାଯ୍ୟରେ ସେ 
ଫସଲ କରିପାରଂତା । ତାହା ତା ଜମିକୁ ବି ଉପକାର୍‌କ ହୁଅଂତା । କାରଣ, 

Ns 


ଭୂଇତଳେ ଜମା ହେଉଥିବା ପାଣି ଉପରକୁ ଉଠିଆସିଲାରୁ ଭୂଇଁକୁ 
ଖରାବେଳେ ଶୁଖିବାରେ ସାହାଯ୍ୟ କରଂତା । 


ଚାଷଛଡା ପାଣିର ଅନ୍ୟ ବ୍ଯବହାର କଥା ଦେଖାଯାଉ । କାରଖାନାପାଇଁ 
କେତେପାଣି ଦରକାର ତାହାର ହିସାବ କାରଖାନାବାଲେ କରିପାରିବେ । 
ତେବେ, କାରଖାନା ଉତ୍ପାଦନରେ ବ୍ଯବହୃତ ସବୁ ପାଣି ତ ସେ ପଦାର୍ଥରେ 
ରହିଯିବନାହିଁ କି ଉଡିଯିବନାହି। ଅଧିକାଂଶ ଭାଗ ସେଠା ଜମିରେ ଓ ସେ 
ନତ୍ତରେ ପୁଣି ଆସି ପଡିବ । ତେବେ ସେ ପାଣି ବିଷାକ୍ତ ବା ବ୍ଯବହାର 
ଅନୁପଯୁକ୍ତ ନହ୍ରେବାର କଥା ! ତେଣୁ, କାରଖାନା ଆରଂଭ କଲାବେଳେ ସର୍ତ 
ରଖାଯିବା ଉଚିତ ଯେ କାରଖାନାରୁ ନିର୍ଚତ ପାଣିକୁ ଆଗ ଦୋଷମୁକ୍ତକରି 
ତାପରେ ନର୍ତରେ ବା ଭୂଇଁତଳେ ଛଡାଯିବ । ନକଲେ, କାରଖାନାକୁ ନଇ୍ତରୁ 
ପାଣିନେବା ବଂଦ କରାଯିବ । ବାସ୍ତବିକ, ଏଭଳି ପାଣି ପରିଷ୍ଟାର କରିବାର 
ବ୍ଯବସ୍ଥା କଲେ, କାରଖାନା ସେଇ ପାଣିକୁ ନିଜେ ପୁଣି ବ୍ଯବହାର 
କରିପାରିବେ; ନତ୍ତ ଉପରର ନିର୍ଭର କରିବା ବହୁତ କମିଯିବ । 


କାରଖାନା ଓ ଚାଷପାଇଁ ପାଣି ବ୍ଯବହାରର ଏପରି ହିସାବ କଲେ 
ଅନେକ ସମୟରେ ପାଣି ଯେତେ କମ୍‌ ପଡିବ ବୋଲି ଭାବୁଚେ ସେତେ କମ୍‌ 
ପଡଂତା ନାହିଁ । ପଡିଲେ, କେଉଁ ବାବଦ କମ ବ୍ଯବସ୍ଥା କରାଯିବ ତାହାର 
ଆର୍ଥିକ ହିସାବ କରିହେବ । 


ନୂଆ ବଂଧ ନିର୍ମାଣ ବେଳେ ଅନେକ ସମୟରେ ଦେଖାଯାଏ ଯେ ଆଗ 
ବଂଧକାମ ସରିଯାଏ । ତା ଉପରକୁ ଅତି ବେଶିରେ ମୁଖ୍ଯ କେନାଲ ଓ 
ତହିଁରୁ ବାହାରି ପଢ଼ୁଥିବା ମାଇନର୍‌ ଗୋଟିଏ ଦିଟିର କାମ ଆଗ ସରିଯାଏ । 
ବାକି ସବୁ କେନାଲ ହେବାପାଇଁ ବର୍ଷ ବର୍ଷ ବିତି ଯାଏ । ମୁଁ ଦେଖିବାରେ ଏକ 
ଏକ ମଧ୍ଯମ ଧରଣର ଜଳସେଚନ ଯୋଜନାରେ ବଂଧ ପୂର୍ଣ ହେବାର 

ଓଡ଼ିଶାର ନଦୀ ଅବବାଡିକ:ରେ ପାଣିର ବ୍ୟବହାର 


କୋଡିଏ ବର୍ଷ ପରେ ସଭା ତଳ ପଟ କେନାଲ କାମ ହାତକୁ ନିଆଯାଇଛି । 
ଏହାର ଦୁଇଟି କାରଣ । ଏକରେ ସରକାର ଯେତେ ତରବରରେ ବଂଧ ଓ 
ମୁଖ୍ୟ କେନାଲପାଇଁ ପାଂଠିର ବ୍ୟବସ୍ଥା କରଂତି, ବାକି ସବୁ କେନାଲପାଇଁ 
ସେତେ ତପ୍ଟର ହୁଅଂତି ନାହିଁ। ଦ୍ଵିତୀୟରେ ଇଂଜିନିଅରିଂ ବିଦ୍ଯା ଦୃଷ୍ଟିରୁ 
ଯୋଗ୍ୟତାର ନିଦଶକ ହେଲା ବଂଧ । ମଂତ୍ରି-ସଂତ୍ରିଂକଠାରୁ ଆରଂଭକରି 
ଯେ କେହି ଦେଖିବାକୁ ଆସିଲେ, ଦେଖଂତି ମୂଖ୍ଯ ବଂଧ। କେନାଲ 
ଦେଖିବାକୁ କିଏ ଯାଏ ୨ ଜଣେ ଚିଫ୍ର ଇଂଜିନିଅର୍‌ ମତେ କହିଲେ, ଆହେ, 
ସେଇଥିପାଇଁ ସବୁଠାରୁ ଗଧ ଇଂଜିନିଅରଂକୁ ସେଭଳି ଖାଲି ମାଟିଖୋଳା 
କାମରେ ନିଯୁକ୍ତ କରାଯାଏ। ଫଳରେ, କେନାଲ କାମ ପୂର୍ଣ ହେବାକୁ 
କୋଡିଏ ପଚିଶ ବର୍ଷ ଲାଗିଯାଏ । ଆଗେ ଆଉ ଗୋଟିଏ କାରଣ ବି ଥିଲା। 
ସିଲିଂ ଆଇନ ଅନୁସାରେ କେନାଲସେଚିତ ଜମିଲାଗି ସିଲିଂ ସୀମା ସବୁଠାରୁ 
କମ୍‌ । କେନାଲ କାମ ନ ସରିଲାଯାଏ ଜମି ଜଳସେଚିତ ହେଲା ବୋଲି 
ଘୋଷଣା କରାଯାଇ ପାରିବନାହିଁ। ଯେତେ ଦିନ ପର୍ଯଂତ ଏ ଘୋଷଣା 
ଗଡାଯାଇପାରିବ ସେତେ ଭଲ୍‌ ! 


ଏ ସବୁର ଫଳ ତଳପଟର କେନାଲ ଚାଷୀଂକପାଇଁ କାଳ ହୁଏ । 
ସେମାନେ ଖାଲି ଯେ କେନାଲ ହୋଇ ପାଣି ପାଇବାକୁ କୋଡିଏ ତିରିଶ ବର୍ଷ 
ବାଟ ଚାହାଂତି ତା ନୂହେଁ; ଶେଷକୁ ପାଣି ମିଳିଲେ ବି ତାଂକୁ ଦରକାର 
ମୁତାବକ ପାଣି ମିଳେ ନାହିଁ। ଏହାର କାରଣ, ଜଳାଶୟ ନିକଟସ୍ଥ 
କେନାଲରେ ଆଗ ପାଣି ମିଳେ । ତଳପଟ କେନାଲ ତିଆରି ନଥିବାରୁ 
ଜଳାଶୟରେ ବହୁତ ପାଣି ଥାଏ। ତେଣୁ ପାଖ କେନାଲ ଚାଷୀ ତାଂକୁ 
ଯେତେ ମିଳିବା କଥା ତହିଁରୁ ବେଶି ପାଣି ନିଅଂତି; କହଂତି, ତଳପଟ 
କେନାଲ ହେଲେ ଆମଠାରୁ କମେଇ ଦିଅ। ମାତ୍ରର ତା କେବେ ହୁଏ ନାହିଁ । 
ମୁଁ ଓଡିଶା ଯୋଜନା ବୋର୍ଡର ସଦଶ୍ଯ ଥିଲାବେଳେ ଦିନେ ଚର୍ଚାବେଳେ 
ଜଳସେଚନ ମଂତ୍ରୀ କହିଲେ, ଆହେ, ଆମ ଯାଜପୁର ଅଂଚଳରେ ଏକ 

କେନାଲସେଚିତ ଯୋଜନାରେ ଯେତେ ଜମିକୁ ପାଣି ମିଳି ବା କଥା, ଶେଷକୁ 
ସେତେ ଜମିକୁ ପାଣି ମିଳିଲାନି। ଓପରମୁଂଡ ଚାଷୀଂକୁ ଯେତେ ପାଣି 
ମିଳିବାର କଥା ତହିଁରୁ ବହୁତ ବେଶି ସେମାନେ ଆଗନେଲେ। ଏବେ 
ଛାଡିବାକୁ ନାରାଜ | 


ଏଥକୁ ଉପାୟ ହେଲା ନୂଆ ଯୋଜନାରେ ହିସାବ କିତାବ ସରି 
ଯୋଜନାର ନକ୍କା ତିଆରି ହେଲାପରେ ପ୍ରତି ମାଇନର୍‌ ଓ ତା ତଳର 
ପାଣିନାଳ କଡରେ ଥିବା ସବ୍ର ଜମି ମାଲିକଂକର ଏକ ସୋସାଇଟି ବା 
କଂପାନି କରିବା । ପ୍ରତ୍ୟେକ ବିଲକୁ ପ୍ରତି ରତୁରେ କେତେ ପାଳିରେ କେତେ 
ପାଣି ମିଳିବ ସେ ହିସାବ ସଭ୍ଯଂକ ସହିତ ଚୁକ୍ତିରେ ରହିବ । ଏ ସୋସାଇଟି 
ବା କଂପାନୀ ମୁଖ୍ଯ କେନାଲରୁ ସେ ଅନୁସାରେ ପାଣି କିଣିବେ । କେନାଲ 
ଖୋଳା ଇତ୍ଯାଦି କାମ ସରକାରୀ ନକ୍କା ଅନୁସାରେ ସେ କଂପାନୀ ନିଜ 
ଖର୍ଚରେ କରିବେ । ମାଇନର କେନାଲ ସେ କଂପାନୀର ମାଲିକାନାରେ 
ରହିବ । କେନାଲଖୋଳା କାମପାଇଁ ଟଂକା କରଜ କରିଥିଲେ କଂପାନୀ 
ସୁଝିବ। ମାତ୍ର ପ୍ରତ୍ୟେକ କଂପାନୀକୁ ଏ କାମ କରିବାର ଅଧିକାର ଥିଲାରୁ, 
ବଂଧ ଓ ମୁଖ୍ୟ କେନାଲ ପୂର୍ଣ ହେଲାବେଳକୁ ସେମାନଂକ ମାଇନର ଓ ପାଣି 
ନାଳ ସବୁ ତିଆରି ହୋଇସାରିଥିବ। ଏବେ ଯାହା ହେଉଚି ସେ ଦୁର୍ଦଶା 
କେହି ଭୋଗିବେ ନାହିଁ । ମାପ ଅନୁସାରେ ପାଣି ମୁଖ୍ୟ କେନାଲରୁ କିଣିବା, 
ତାକୁ ବାଂଟିବା ଓ ପାଣିର ଦାମ୍ବ ଆଦାୟ କରିବାର ଦାୟିତ୍ବ ପ୍ରତି କଂପାନୀର 
ରହିବ । ସରକାର କେବଳ ବଂଧ, ଜଳାଶୟ ଓ ମୁଖ୍ଯ କେନାଲର 
ତିଆରିଖର୍ଚ ଓ ରକ୍ଷଣାବେକ୍ଷଣର ଦାୟିତ୍ଵରେ ରହିବେ । ଚାଷୀଂକପାଇଁ ଖର୍ଚ 
ଉଣା ହେବ ଓ ବେଳରେ ପାଣି ମିଳିବ । ଯଦି କୌଣସି କାରଣରୁ ମୁଖ୍ଯ 
କେନାଲରୁ ପାଣି ଠିକଣା ବେଳରେ ନ ମିଳେ ତେବେ ଚୁକ୍ତି ଅନୁସାରେ 
ସରକାର ସେ ବାବଦ ଜୋରିମାନା ଦେବେ । କୌଣସି ବର୍ଷ କେନାଲରୁ କମ୍‌ 
ପାଣି ମିଳି ବାର ଥିଲେ ସେପ୍ଟେଂବର ସୁଦ୍ଧା ସରକାର ତାହା ଜଣାଇ ସମସ୍ତଂକୁ 

ଓଡିଶା ନଦୀ ଅବବାହିକାରେ ପାଣିର ବ୍ୟବହାର 


ସମାନ ପରିମାଣରେ କମ୍ବ ପାଣିଦେବାର ବ୍ଯବସ୍ଥା କରିବେ । ପାଣିର ଦାମ 
ପାଣିର ପରିମାଣ ହିସାବରେ ସ୍ଥିର କରାଯିବ, ଫସଲ ହିସାବରେ ନୁହେ । 


ଉପରେ ପାଣି ନାଳ କଥା କୁହାଯାଇଛି । ପ୍ରତି ମାଇନର ବା 
ଡିଷ୍ଟିବ୍ୟୁଟରିରୁ ଏକ ଏକ ଛୋଟ ନାଳ ବାହାରିବ । ସେ ନାଳ ଏପରି ହେବ 
ଯେ ମାଇନରରୁ ତହିଁକୁ ପାଣି ଛାଡିଲାବେଳେ ପ୍ରତି ସେକଂଡରେ ଏକ 
ଘନଫୁଟ ପାଣି ବାହାରୁଥିବ । ପ୍ରତି ନାଳରେ ଦିପଟେ ଥିବା ଜମିକୁ ତହିଁରୁ 
ପାଣି ଛଡାଯବ । ଏକ ନାଳର ଦି ପଟେ ପାଣି ମଡାଇବାପାଇଁ କୋଡିଏ 
ଏକରରୁ ବେଶି ଜମି ନଥିବ । ପାଣି ମଡାଇବାପାଇଁ ଚାଷୀ ନିଜଜମି ପାଖରେ 
ନାଳ ବାଟ ବଂଦକରି ନିଜ ବିଲକୁ ପାଣିଯିବାପାଇଁ ହିଡ କାଟିଦେବ । 
ନାଳରେ ପ୍ରତି ସେକଂଡରେ ଏକ ଘନଫୁଟ ପାଣି ବୋହୁଥିବାରୁ ଚାଷୀର 
ବିଲପାଇଁ ତାହାର ଆକାର ଅନୁସାରେ ପ୍ରତିପାଳିରେ ଯେତେପାଣି ମିଳି ବାର 
କଥା ତାହାର ଉଲ୍ଲେଖ ମୂଳ ଚୁକ୍ତିରେ ଥିବାରୁ ସେଇ ଅନୁସାରେ କେତେଘଂଟା 
ସେ ପାଣି ଛାଡି ପାରିବ ତାହାର ହିସାବ ସହଜ । ସେତକ ବେଳ ହେଲାରୁ ତା 
ପାଖ ଚାଷୀ ନିଜ ବିଲକୁ ପାଣି ନେବାପାଇଁ କେନାଲ ବଂଦ କରି ନିଜ ବିଲର 
ହିଡ କାଟିବ । ଏ ପ୍ରକାରର ବ୍ଯବସ୍ଥାପାଇଁ ପାଣି ମଡାଇବା କାମ ନାଳ 
ଶେଷରେ ଥିବା ଚାଷୀଠାରୁ ଆରଂଭ ହୋଇ ଉପରକୁ ଘୁଂଚିବା ଆବଶ୍ଯକ ଓ 
ଯଥାର୍ଥ । ଏପରି କଲେ ପ୍ରତି ବିଲକୁ ଆବଶ୍ଯକତା ମୂତାବକ ପାଣି 
ଦେବାପାଇଁ ମିଟରର ବ୍ୟବସ୍ଥା ଦରକାର ପଡିବ ନାହିଁ । ଭାରତରେ ଯେଉଁଠି 
ପାଣି ନାଳର ବ୍ୟବସ୍ଥା ଅଛି ସେଠାରେ ଏଭଳି ଚାଲେ । 


ପ୍ରତି କଂପାନୀ ନିଜ ଚାଷ ଅଂଚଳରେ ସରକାରୀ ପାଣି କିଣା ଟିକିଏ 
କମାଇବାପାଇଁ ଇଜ୍ଜା କଲେ ବା ଅଧିକ ପାଣି ପାଇଁ ଇଚ୍ଜା କଲେ ନିଜ 
ଅଂଚଳରେ କୂଅ ବା ନଳକୂଅ କରି ତାହା କରିପାରିବେ । ବାସ୍ତବିକ, 
ଭୂଇଁତଳ ପାଣିର ଉପଯୁକ୍ତ ବ୍ଯବହାର ଲାଗି ସେପରି କରିବା ଉଚିତ । 

ଓଡିଶାର ନଦୀ ଅବବାବିକ:ରେ ପାଟିର ବ୍ୟଦହାର 


ସରକାରଂକର ତହିଁକି ଆପତ୍ଜି ନଥିବ । କାରଣ, ସରକାର ମାପ ଅନୁସାରେ 
ପାଣି ବିକିବେ । କଂପାନି କେତେ କିଣମଚି ଓ କିପରି ବାଂଟୂଚି ତାହା ତାଂକ 
ଚୁକ୍ତି ଅନୁଯାୟୀ ତାହାର ଦାୟିତ୍ଵ 


ନୂଆ ଜଳସେଚନ ଯୋଜନାପାଇଁ ଉପର୍ଯୁକ୍ତ ବ୍ଯବସ୍ଥା କଥା କୁହାଗଲା । 
ବର୍ତମାନ କାର୍ଯାନ୍ଵୀତ କେନାଲ ବ୍ୟବସ୍ଥାପାଇଁ କଅଣ ? ମୋର କହିବା କଥା, 
ସେଥିରେ ମଧ୍ଯ ପ୍ରତି ମାଇନର ଓ ତା ତଳେଥିବା ପାଣିମଡା ବ୍ଯବସ୍ଥାର 
ମାଲିକାନା ସେଠା ଚାଷୀଂକର ଏକ ସୋସାଇଟି ବା କଂପାନୀ କରି ତାକୁ 
ଦହସ୍ତାଂତରିତ କରିବା ଉଚିତ । ଖାଲି ଏତିକି ଯେ ସେ କଂପାନା ବା ସୋସାଇଟି 
ତିନି ଚାରି ବର୍ଷ ଭିତରେ ବିଲପାଇଁ ପାଣିଦେବା ନାଳ ଖୋଳିବେ। 
ସମୟସୀମା ଭିତରେ ସେ କାମ ପୂର୍ଣ ନକଲେ ମୁଖ୍ଯ କେନାଲରୁ ପାଣି 
ବିକିବା ବଂଦ କରିଦିଆଯିବ । କେନାଲର ମାଲିକାନା ହସ୍ତାଂତର କଲାବେଳେ 
ସରକାର ସେ ସୋସାଇଟି ବା କଂପାନୀଠାରୁ କିଛି ଟଂକା ମାଗିବେ ନାହିଁ। 
ଏଣେ ସରକାର ସେ ସବୁ କେନାଲର ରକ୍ଷଣାବେକ୍ଷଣ ବ୍ଯବସ୍ଥାରୁ ମୁକ୍ତ 
ହେବେ | 


ଆଉ ଗୋଟିଏ କଥା: ନୂଆ ବଂଧ ଓ ଜଳାଶୟ ହେଲେ ବୁଡିଯିବା 
ଚାଷଜମି ଓ ଲୋକଂକ ଘର, ବ୍ଯବସାୟ କଥା କଅଣ ? କୌଣସି ବଡ, 
ମଧ୍ୟମ ବା ଛୋଟ ଜଳସେଚନ ବଂଧ ଓ ଜଳାଶୟ କରିବସିଲେ କିଛି ନା 
କିଛି ଜମି ଓ ଗାଁ ବୁଡିବା ନିଶ୍ବଵୟ । ତେବେ ଅସଲ କଥା ହେଲା, କେନାଲ 
ପାଣିରୁ ଲାଭବାନ ହେବେ ପାଣିମାଡିବା ଅଂଚଳର ଲୋକେ; ଆଉ କ୍ଷତିଗ୍ରସ୍ତ 
ହେବେ ବୁଡି ଅଂଚଳର ଲୋକ । ତେଣୁ, ଲାଭବାନ ହେବା ଲୋକେ ବୁଡି 
ଅଂଚଳର ଲୋକଙଂକୁ କ୍ଷତିପୂରଣ ଦେବା ଉଚିତ। ସେଥିପାଇଁ, ଯୋଜନା 
ତିଆରିବେଳେ ତିଆରିର ଠିକ୍‌ ଆଗରୁ ବୁଡି ଅଂଚଳର ଜମିର ଯାହା ମୂଲ୍ଯ 
ଥିଲା ସେଇ ମୂଲ୍ଯର ଜମି ପାଣିମଡା ଅଂଚଳରେ ସେ ଅଂଚଳର ଲାଭବାନ 

ଓଡ଼ିଶାର ନତୀ ଅବବାଢିକାରେ ପାଚିଘ ବ୍ୟବହାର 


ହେବାର ଜମି ମାଲିକ ସେମାନଂକୁ କ୍ଷତିପୂରଣ ଭାବରେ ଦେବା ଆବଶ୍ଯକ । 
ପାଣିମଡା ଅଂଚଳର ଜମିର ମୂଲ୍ଯ ଅବଶ୍ଯ ଅଧିକ ହେବ। ତେଣୁ 
କ୍ଷତି ପୂରଣପାଇଁ ଅପେକ୍ଷାକୃତ କମ୍‌ ଆକାରର ଜମି ଦେବାକୁ ପଜିବ । ମାତ୍ର, 
ତା ଦେବାକୁ ରାଜି ନହେଲେ ଯୋଜନା ନହେବ । ପାଣିମଡା ଗାଁରେ ଗୋଟିଏ 
ପଟେ ଏ କ୍ଷତିଗ୍ରସ୍ତ ଚାଷୀଂକୁ ସେ ମୂଲ୍ୟର ପାଣିମଡା ଜମିଦେବେ। ୟାଡେ 
ସିଆଡେ ପାଏ, ଗୁଂଠେ ଜମି ଦେଲେ ଚଳିବ ନାହ୍ି। ସେଥିପାଇଁ ଗାଁ ଜମିର 
ପୂନର୍ବ୍ୟବସ୍ଥା କରିବାର ହେଲେ ତାହା କରାଯିବ । ତାଂକୁ ଘର ତୋଳି ବାପାଇଁ 
ଘର ଡିହ ମିଳି ବା ଆବଶ୍ୟକ । ପ୍ରତି ଗାଁରେ ଅଂତତଃ ପାଂଚଛଅ କୁଟୁଂବଂକୁ 
ରଖିହେବା ଆବଶ୍ଯକ; ସେମାନେ ପ୍ରଥମରୁ ଯେପରି ଏକଘରିକିଆ ନ 
ହୁଅତି । ଆଇନରେ ଏଭଳି ବ୍ଯବସ୍ଥା ହେଲେ ଯାଇ ବୁଡି ସମସ୍ୟାରୁ ମୁକ୍ତି 
ମିଳିବ । ବୁଡି ଅଂଚଳର ଜମିନଥିବା ପରିବାରକୁ, ସେମାନେ ଚାହିଁଲେ 
ପାଣିମଡା ଗାଁରେ ଘରଡି ହପାଇଁ ଜାଗା ମିଳି ବା ଆବଶ୍ୟକ । ଯଦି କ୍ଷତିପୂରଣ 
ବାବଦରେ ଏତେ ଜମି ଦେବାକୁ ପଡିବ ଯେ ପାଣିମଡା ଅଂଚଳର ଚାଷୀଂକ 
ପାଖରେ ଅତି କମ୍ବ ଜମି ରହିବ, ତେବେ ଏ ଯୋଜନା ଉପଯୁକ୍ତ ନୁହେଁ 
ବୋଲି ବୁଝିବାକୁ ହେବ । 


ପୃଥବୀରେ ଜଳବାୟୁ ପରିବର୍ତନ ହେବାର ସଂଭାବନା ଦୃଷ୍ଟିରୁ ପାଣି 
ବ୍ଯବହାର ଯୋଜନାସବୁ କିପରି ହେବା ଉଚିତ ତାହାର ସମ୍ଯକ୍‌ 
ଆଲୋଚନାପାଇଁ ଜଳ ବାୟୁ ପରିବର୍ତନର ସ୍ଥିର ପରିଣାମ କଅଣ ହେବ ତାହା 
ଜାଣିବାପାଇଁ ବାଟ ଚାହିଁବା ଆବଶ୍ୟକ | ନଶ୍ତ ନ ଦେଖୁଣୁ ଲଂଗଳା ହେବାରେ 
ଲାଭ ନାହିଁ । ବର୍ତମାନ ଯାହା ଯୁକ୍ତିଯୁକ୍ତ ତା ଆଗ ହେବା ଦରକାର | 

ନଦୀ ସଂଯେଗ ଯେ:ଜନା 


ନଦୀ ସଂଯୋଗ ଯୋଜନା 
ନାଁ ଆଗ କଥା ଆଗ ୨ 


(ଅ6କଳୋୋବର ୨୦୦୩ ରେ ଉପନବ୍ ତଥୟ ଉପରେ ଯେଇ ମାସରେ ଲେରଗା) 


ନଦୀ-9ଂଯୋଗ 6ଯୋନନ/ - 6ଳେଚେନ ଜଦନ୍ନ୍ତ ଜିବ 


ଭାରତର ନଦୀ ସଂଯୋଗ ଯୋଜନା ବାବଦରେ ଅତି ଅଳ୍ପ 
ଦ୍ଦିସାବଯୋଗ୍ୟ ପ୍ରକାଶିତ ତଥ୍ଯ ବେସରକାରୀ ଅନିସଂଧିସ୍ଥଂକୁ ଏବେ 
ଉପଲବ୍ଧ | ଇନ୍‌ଷ୍ଟିଟ୍ୟୁଟୁ ଅଫ ଇଂଜିନିୟର୍ସ, ପୁଣେ ବିଭାଗର ଜଣେ ଜ୍ୟେଷ୍ଠ 
ଇଂଜିନିୟର ଯାହା କିଛି ଉପଲବ୍ତ୍‌ ତଥ୍ଯ ଯୋଗାଡ କରିଚଂତି। ତହିଁରୁ 
ଦେଖାଯାଉଚି ଯେ ଯୋଜନାର ମୋଟ ଅଂଦାଜୀ ଖର୍ଚ ୫,୬୦,୦୦୦ କୋଟି 
ଟଂକା । ଯୋଜନାର ତିନୋଟି ବିଭାଗ ଅଛି: ଉପଦ୍ଵୀପ ( ପେନିନ୍‌ସୁଲାର୍‌ ) 
ବିଭାଗର ଆନୁମାନିକ ଖର୍ଚ ୧,୦୬,୦୦୦ କୋଟି ଟଂକା, ଦ୍ରିମାଳୟ 
ବିଭାଗର ମୋଟ ଖର୍ଚ ହେବ ୧,୮୫,୦୦୦ କୋଟି ଟଂକା ଓ ଜଳ ବିଦ୍ୟୁତ 
ଯୋଜନା ବାବଦ ଖର୍ଚ ହେବ ୨,୬୯,୦୦୦ କୋଟି ଟଂକା । ଉପଦ୍ବୀପ 
ଅଂଚଳକୁ ୧୪,୧୦୦ କୋଟି ଘନ ମିଟର ପାଣି ଗଡାଇ ଅଣାହ୍େବ, ଓ 
ହିମାଳୟ ବିଭାଗକୁ ୩,୩୦୦ କୋଟି ଘନ ମିଟର ପାଣି ନିଆଯିବ । ମୋଟ 
ବିଦ୍ୟୁତ ଉତ୍ପାଦନ ହେବ ୩,୪୦୦ କୋଟି ଝ୍ାଟ୍‌ - ତହିଁରୁ ୪୦୦ କୋଟି 
ଡାଟ୍‌ ଉପଦ୍ଵୀପ ବିଭାଗରେ ଓ ବାକି ୩,୦୦୦ କୋଟି ଝାଟ୍‌ ହିମାଳୟ 
ବିଭାଗରେ ! 


ଏ ମୋଟ ମୂଳଧନ ଖର୍ଚରେ ଜମି ଅଧିଗ୍ରହଣ ଖର୍ଚ ଓ ବିମ୍ଥାପିତଂକ 
ଥଇଥାନ ଖର୍ଚ ଧରାଯାଇଛି କି ନାହିଁ ତାହା ଜଣା ନାହିଁ । ସେ ସବ୍ର ଏ ମୋଟ 

ନଦୀ ସଂଯେ.ଗ ଯେଜନା 


ଖର୍ଚରେ ନାହିଁ ବୋଲି ମୁଁ ଧରିନେଉଚି। ହିମାଳୟରୁ ଗଡିଆସୁଥିବା ପାଣିକୁ 
ଉପଦ୍ବୀପ ଓ ହିମାଳୟ ବିଭାଗର ନଦୀକୁ ଯୋଡି କେନାଲରେ ଯେଉଁ ଅଧିକ 
ପାଣି ଆସିବ ତାହାର ଯେଉଁ ଅଂଶ ଭୂଇଁତଳକୁ ଶୋଷି ହୋଇ ଯିବ ତାକୁ 
ପୁଣି କୂଅ ବା ନଳକୂଅ ଖୋଳି ପଂପ ବସାଇ ଉପରକୁ ଆଣି ବ୍ଯବହ୍ରାର 
କଲେ ଆଉ କେତେ ଜମିରେ ପାଣି ମଡାଇହେବ ତାହାର ଏକ ହିସାବ ମଧ୍ୟ 
ଉପଲବ୍ । ମାତ୍ରୟ କେତେ ପାଣି ଏପରି କଲେ ତଳୁ ଉଠାଇ ହେବ ଓ 
ସେଥିପାଇଁ କେତେ ଅଧିକ ମୂଳଧନ ଖର୍ଚ କରିବାକୁ ପଡିବ ତାହାର କିଛି 
ହିସାବ ଉପଲବ୍ ନାହିଁ। ତେଣୁ, ସେ ପାଣି ଓ ପାଣିମଡା ଜମିର ହିସାବ 
ଏଠାରେ ନିଆଯିବ ନାହିଁ । 


ଏ ଯୋଜନା କାର୍ଯକାରୀ ହେବାକୁ କେତେ ବର୍ଷ ଲାଗିବ ତାହାର 
ଉଲ୍ଲେଖ ନାହିଁ । ଭାରତ ସରକାରଂକ ଜଳ ସଂପତ୍ତି ବିଭାଗର ଜଣେ ପୂର୍ବତନ 
ଇଂଜିନିୟର -ସଚିବଂକ ଉପଦେଶ ଅନୁସାରେ ସବୁ ବିଭାଗର କାମ ୨୦ ବର୍ଷ 
ଭିତରେ ପୂର୍ଣ ହେବ ବୋଲି ଏଠାରେ ଧରିନିଆ ଯାଇଛି । କେତେ ବର୍ଷ 
ଭିତରେ କେତେ କାମ ପୂର୍ଣ ହେବ ତାହାର ହିସାବ ମଧ୍ଯ ଉପଲବ୍ଧ ନାହିଁ । 
ଆଉ, କିଛି କାମ ପୂର୍ଣ ହେଲେ କେତେ ପାଣି ବା ବିଜୁଳି ମିଳି ବ୍ଯବହାର 
କରିହ୍ରେବ ତାହା ବି ଜଣାନାହିଁ । ତେଣୁ, ୨୦ ବର୍ଷଶେଷକୁ ପ୍ରତି ବିଭାଗର 
କାମ ପୂର୍ଣ ହେଲାପରେ ଯାଇ ବ୍ଯବହାର ଆରଂଭ ହେବ ବୋଲି ଏଠାରେ 
ଧରିନିଆ ଯାଇଛି । ପ୍ରତି ବର୍ଷ କେତେ ମୂଳଧନ ଖର୍ଚ ହେବ ତାହା ବି ଜଣା 
ନାହିଁ। ତେଣୁ ପ୍ରତି ବର୍ଷ ସମାନ, ଅର୍ଥାତ୍‌ କୋଡିଏ ଭାଗରୁ ଭାଗେ, ଖର୍ଚ 
ହେବ ବୋଲି ଧରିନିଆ ଯାଇଛି । 


ଏହି ସାମାନ୍ଯ କେତେକ ତଥ୍ଯ ଓ ଅନୁମାନଉପରେ ନିର୍ଭର କରି 


ଏଠାରେ ଏ ଯୋଜନାର ତିନି ବିଭାଗରେ ପାଣିର ପ୍ରତ୍ଯେକ ମାପ (ଘନ 


୬୧ 


Digitized by PPRACHIN, SOA 


ନଦୀ ସଂଯୋଗ ଯୋଜନା 


ମିଟର) ପିଛା ଓ ବିଜୁଳୀର ଝ୍ାଟ୍‌ ପିଛା କେତେ ଖର୍ଚ ହେବ ସେ ଅଂକ 
ଅଲଗାକରି କଷା ଯାଇଛି | 


ଏ ଅଂକ ତିନି ପର୍ଯାୟ ଅନୁସାରେ କଷାଯାଇଛି । ପ୍ରଥମ ହେଲା: 
ଯୋଜନା ନିର୍ମାଣର ୨୦ ବର୍ଷ ଭିତରେ ପ୍ରତିବର୍ଷର ମୂଳ ଧନ ଖର୍ଚ ଉପରେ 
କାର୍ଯକାଳ ସରିବା ପର୍ଯଂତ ( ଚକ୍ରବୃଦ୍ଧି ହିସାବରେ ) ସୁଧର ହିସାବ କାରାଯିବ 
ନାହିଁ। ମାତ୍ର ନିର୍ମାଣ ସରିଲାପରେ ଶତକଡା ୭ ସୁଧହାରରେ 
ପଚାଶବର୍ଷରେ ପୂର୍ଣ ମୂଳଧନ ଫେରିମିଳି ବାପାଇଁ ବାର୍ଷିକ ଅସୁଲର ହିସାବ 
କରାଯିବ । 


ଦ୍ବିତୀୟ ପର୍ଯାୟରେ ନିର୍ମାଣର କୋଡିଏ ବର୍ଷ ଭିତରେ ପ୍ରତିବର୍ଷର 
ଖର୍ଚ ଉପରେ ପୂର୍ଣକାମ ସରିବା ପର୍ଯଂତ ଶତକଡା ୭ ହାରରେ ସୁଧର 
ଚକ୍ରବୃଦି ଦିସାବ କରାଯିବ । ଫଳରେ ମୋଟ ଖର୍ଚ ଆଗ ଅପେକ୍ଷା ବହୁତ 
ବେଶି ହ୍େବ। ଏ ପର୍ଯାୟରେ ମଧ୍ଯ ପ୍ରଥମ ପର୍ଯାୟଭଳି ଶତକଡା ୭ ସୁଧ 
ହାରରେ ପଚାଶ ବର୍ଷରେ ମୂଳଧନ ଖର୍ଚ ଅସୁଲର ହିସାବ ହେବ । 


ତୃତୀୟ ଆନୁମାନିକ ପର୍ଯାୟ ହେଲା, ଦ୍ଵିତୀୟ ପର୍ଯାୟର ବାର୍ଷିକ 
ଆନୁମାନିକ ଖର୍ଚ ପ୍ରତିବର୍ଷ ଶତକଡା ପାଂଚ ହାରରେ ବଢିବ; କାରଣ 
ବାର୍ଷିକ ସାଧାରଣ ମୂଲ୍ଯବୃଦିର ହାର ପାଂଚ ଶତାଂଶ ବୋଲି ଅନୁମାନ 
କରାଯାଉଛି । ଏପରି ଆନୁମାନିକ ପର୍ଯାୟ ଅଧିକ ବାସ୍ତବବାଦୀ ହେବ । 


ଏହି ତିନି ପର୍ଯାୟ ସାହାଯ୍ୟରେ ପ୍ରଚିବର୍ଝ ଜଳସେଚନ ପାଇଁ ଏକ 
ଘନମିଟର ପାଣିର ମୂଳଧନ ଖର୍ଚ ଉପଦ୍ଵୀପ ଓ ହ୍ବିମାଳୟ ବିଭାଗରେ 
କେତେ ହେବ ତାହାର ହିସାବ କରାଯାଇପାରିବ । ମାତ୍ର, ତାହା ଜଣିଲେ ବି 
ଏବେ ଜଳସେଚିତ ଜମିରେ ଚାଷ ହେଉଥିବା ଫସଲର ପାଣି ଖର୍ଚ ସହିତ 


୬୨ 


Digitized by PPRACHIN, SOA 


ନଦୀ ସଂଯୋଗ ଯୋଜନା 


ତାହାର ତୁଳନା କିପରି କରାଯିବ ? ସେଥିପାଇଁ କୌଣସି ଏକ ଫସଲର 
ଏକ ଏକର ବା ହେକ୍ଟରର ଜଳ ସେଚନପାଇଁ ବାର୍ଷିକ ମୂଳ ଧନ ଖର୍ଚ କେତେ 
ହେବ ତାହା ଜାଣିବା ଦରକାର । ସେଥିପାଇଁ ଆମେ ଏକ ଏକରର 
ହାୟବ୍ରୀଡ ଜଵ୍କାରର ବାର୍ଷିକ ମୂଳଧନଖର୍ଚ ଏ ଦୁଇ ବିଭାଗରେ କେତେ 
ହେବ ତାହାର ହିସାବ କରି୍‌ବା। ଏ ଅଂଚଳରେ ଉଠାଜଳସେଚନରୁ 
ପାଣିଦିଆ ହାୟବ୍ରୀଡ ଜଙ୍ତାର ପାଇଁ ମୋଟ ୧୮ ଏକର-ଇଂଚ ପାଣି ବିଲ୍‌ 
ଉପରେ ଲୋଡାଦହୁଏ। କେନାଲଦ୍ଵାରୀ ସେତକ ପାଣି ବିଲ୍‌ ପର୍ଯଂତ 
ପହ୍ଂଚାଇବାକୁ ହେଲେ ବଂଧଠାରୁ କେନାଲବାଟେ ତାହାର ଦିଗୁଣ ପାଣି 
ଛାଡିବାକୁ ହେବ । କାରଣ, ଯେତେ ପାଣି ବିଲରେ ପହଂଚିବ ପ୍ରାୟ ସେତିକି 
ପାଣି ଜଳାଶୟରେ ଓ କେନାଲବାଟେ ବାଷ୍ଟହୋଇ ଏବଂ ଭୂଇଁ ଶୋଷିନେଇ 
ଚାଲିଯିବ । ତେଣୁ ଏକରକର ହାୟବ୍ରୀଡ ଜଝ୍ତାରକୁ ପାଣିଦେବାପାଇଁ 
ଜଳାଶୟର ୩୬ ଏକର-ଇଂଚ ପାଣି ଖର୍ଚହେବ। ( ପାଠକ ଅନ୍ଯ 
ଫସଲପାଇଁ ମଧ୍ୟ ହିସାବ କରିପାରିବେ । ଯଥା: ଉପଦ୍ଵୀପ ଅଂଚଳରେ ଏକ 
ଏକର ଆଖୁ କରିବାକୁ ବର୍ଷକରେ ମୋଟ ୧୮୦ ଏକର-ଇଂଚ ପାଣି 
ଲୋଡା) 1 


ତେଣୁ, ନିର୍ମାଣ ସମୟରେ ସୁଧର ହିସାବ ନନେଲେ ଓ ବାର୍ଷିକ 
ମୂଲ୍ୟବୃଦି ହିସାବକୁ ନନେଲେ, ଏକ ଏକର ହାୟବ୍ରୀଡ ଜଙଳ୍ଚାରକୂ ପାଣି 
ମଡାଇବାପାଇଁ ଯୋଜନାର ମୋଟ ମୂଳଧନ ଖର୍ଚ ହେବ ଉପଦ୍ବୀପ 
ବିଭାଗରେ ୨୬୭,୮୧୫ ଚଂକା ଓ ହିମାଳୟ ବିଭାଗରେ ୨,୦୭,୪୧୮ ଟଂକା | 
ନିର୍ମାଣ ପରେ ବାର୍ଷିକ ଶତକଡା ୭ ସୁଧହାରରେ ପଚାଶ ବର୍ଷ ଭିତରେ ଏ 
ମୂଳ ଧନ ଫେରସ୍ତ ମିଳି ବାର ହିସାବ କଲେ ଏକରକର ହାୟବ୍ରୀଡ ଜଙ୍କାରର 
ପାଣିମଡା ବାବଦକୁ ବାର୍ଷିକ କେବଳ ମୂଳଧନ ଖର୍ଚ ଉପଦ୍ଧୀପ ବିଭାଗରେ 
ହେବ ୨୦୧୫ ଟଂକା ଓ ହିମାଳୟ ବିଭାଗରେ ୧୫,୦୩୦ ` ଟଂକା । ଏ 
ଅଂକକଷା ଆମ ଦୃଷ୍ଟିରୁ ଉପଯୁକ୍ତ । ବର୍ତମାନ ଏକ ଏକର ହାୟବ୍ରୀଡ ଜଙ୍କାର 

ପାଇଁ କେତେ ଜଳକର ଦେବାକୁ ପଡ଼ୁଚି ( ବା ବସ୍ତବ ଖର୍ଚ କେତେ ହେଉଚି) 
ଓ ଅନ୍ୟସବୁ ଉତ୍ପାଦନ ସାମଗ୍ରୀର ଖର୍ଚ ଯାଇ ତାକୁ କେତେ ମିଳୁଚି ତାହ୍ରା 
ସହିତ କେବଳ ଜଳ ସେଚନ ବାବଦ ପାଣିର ଖାଲି ମୂଳଧନ ଖର୍ଚ (ପାଣି 
ବାବଦ ଅନ୍ୟ ସବୁ ଖର୍ଚକୁ ହିସାବକୁ ନନେଇ ମଧ୍ଯକୁ ତୁଳନା କରାଯାଇ 
ପାରିବ | 


ମାତ୍ରଃ ସରକାରଂକୁ ନିର୍ମାଣର ୨୦ ବର୍ଷ ଭିତରେ ଦେବାକୁ ପଡିବା 
ସୁଧଖର୍ଚ ଆଡକୁ ଆଖିବ୍ରଜିଦେଲେ ଚଳିବ ନାହିଁ; ଏ ଖର୍ଚ ତ କୁଆଡ଼ୁହେଲେ 
ଉଠାଇବାକୁ ପଡିବ । ବାର୍ଷିକ ୭ ଶତାଂଶ ହାରରେ ଚକ୍ରବୃଦ୍ଧି ସୁଧର ହିସାବ 
କଲେ ନିର୍ମାଣର କୋଡିଏ ବର୍ଷ ଶେଷକୁ ଉପଦ୍ଵୀପ ବିଭାଗରେ ଜଳସେଚନର 
ମୋଟ ମୂଳଧନ ଖର୍ଚ ହେବ ୨,୧୬୭,୨୭୭ କୋଟି ଟଂକା। କେବଳ 
ଏକରକର ହାୟବ୍ରୀଡ ଜଙ୍କାରର ମୂଳଧନ ଖର୍ଚ ହେବ ୫୭,୦୧୪ ଟଂକା ଓ 
ଏହାର ପଚାଶ ବର୍ଷର ବାର୍ଷିକ ଆଦାୟ ବାବଦ ଦେୟ ହେବ ୪,୧୩୧ 
ଟଂକା । 


ସେଇ ୭ ଶତାଂଶ ହାରରେ ସୁଧ ହିସାବ କଲେ ହିମାଳୟ ବିଭାଗର 
ନିର୍ମାଣ ସମୟର ମୋଟ ମୂଳଧନ ଖର୍ଚ ହେବ ୩,୬୭୯,୨୦୮ କୋଟି ଟଂକା | 
ଏକ ଏକର ହାୟବ୍ରୀଡ ଜଙ୍କାର ପାଇଁ ମୋଟ ମୂଳଧନ ଖର୍ଚ ହେବ 
୪,୨୫,୧୭୩ ଟଂକା | ପଚାଶ ବର୍ଷ ଭିତରେ ମୂଳଧନ ଫେରସ୍ତ ବାବଦ 
ଚାଷୀର ବାର୍ଷିକ ଦେୟ ହେବ ୩୦,୮୦୮ ଟଂକା | ମନେ ରଖିବାକୁ ହେବ 
ଯେ ଜଳସେଚନ ବାବଦରେ ହିମାଳୟ ବିଭାଗ ମାନେ ମୁଖ୍ୟତଃ ରାଜସ୍ଥାନ 
ଓ ଗୁଜରାଟ ଅଂଚଳ । ସେଥିପାଇଁ ଏ ବାର୍ଷିକ ମୂଳ ଧନ ଖର୍ଚ ଆଖି 
ନପାଇବାର ଜଣାଯାଉଛି । 

ବିଜୁଳି ଉତ୍ପାଦନ ଲାଗି, ନିର୍ମାଣ କାଳରେ ସୁଧର ହିସାବ ନଧରି, 
ପ୍ରତି ଵାଟ୍‌ ର ମୂଳଧନ ଖର୍ଚ ହେବ ୮୯.୬ ଟଂକା । ନିର୍ମାଣ ପରେ ୫୦ 
ବର୍ଷକାଳ ବାର୍ଷିକ ମୂଳ ଧନ ବାବଦ ଦେୟ, ଶତକଡା ୭ ସୁଧହାରରେ, 
ହେବ ଝ୍ାଟ୍୍‌ ପିଛା ୬-୫ ଟଂକା । ନିର୍ମାଣ ସମୟ ଭିତରେ ୭ ଶତାଂଶ 
ସୁଧହାରରେ ହିସାବ କଲେ ଝାଟ୍‌ ପିଛା ମୋଟ ମୂଳଧନ ଖର୍ଚ ହେବ 
୧୮୩.୮ ଚଂକା। ତା ପରର ପଚାଶ ବର୍ଷ କାଳ ୭ ଶତାଂଶ ସୁଧହାରରେ 
ହିସାବ କଲେ ଝଵ୍ାଟ୍‌ ପିଛା ବାର୍ଷିକ ମୂଳ ଧନ ଦେୟ ହ୍ରେବ ୧୩.୩ ଟଂକା । 


ଶେଷକୁ, ମୋଟ ବାସ୍ତବ ଖର୍ଚ ବାବଦରେ ପଦେ । ଯୋଜନାର 
ହିସାବରେ ସୁଧ ବା ମୂଲ୍ଯବୃଦ୍ଧି ହିସାବକୁ ନିଆଯାଇନାହି। ଆମେ ଦେଖିଲେ 
ଯେ ଆମେ ଯଦି ଖାଲି ନିର୍ମାଣକାଳରେ ୭ ଶତାଂଶ ସୁଧର ଚକ୍ରବୃଦ୍ଧି ହାରରେ 
ଯୋଜନାର ମୋଟ ମୂଳ ଧନ ଖର୍ଚର ହିସାବ କରୁ ତେବେ ତାହା ହେବ 
୧୧,୪୭,୮୭୮ କୋଟି ଟଂକା । ତାହା ଏବେ ଉପଲବ୍ତ ଆନୁମାନିକ ଖର୍ଚର ଦି 
ଗୁଣ । 


ମାତ୍ର, ଏଥିରେ ବାର୍ଷିକ ଆନୁମାନିକ ସାଧାରଣ ମୂଲ୍ୟବୃଦ୍ଧି ହିସାବକୁ 
ନିଆଯାଇ ନାହିଁ । ନିର୍ମାଣ ସମୟ କୋଡିଏ ବର୍ଷ ଭିତରେ ପ୍ରତି ବର୍ଷ 
ସାଧାରଣ ମୂଲ୍ୟବୃଦଵି ଶତକଡା ୫ ହାରରେ ହୋଇପାରେ ବୋଲି ଧରିନେଲେ, 
ନିର୍ମାଣ କାଳ ଶେଷକୁ ତିନି ବିଭାଗର ମୋଟ ଖର୍ଚ ଉପଦ୍ଵୀପ ବିଭାଗ 
୩,୮୧,୮୭୮ କୋଟି + ହିମାଳୟ ବିଭାଗ ୬,୬୭୬,୪୮୫ କୋଟି + ବିଜୁଳି 
ଉତ୍ାଦନ ୯,୬୭୯,୧୦୫ = ୨୦,୧୭,୪୬୮ କୋଟି ଟଂକା ହେବ ! ଅର୍ଥାତ୍‌ 
ବର୍ଷକୁ ପ୍ରାୟ ଏକ ଲକ୍ଷ କୋଟି ଟଂକା ହେବ | 


ଓଡ଼ିଆରେ କୁହଁତି, ଷାଠିଏ ମହଣ ଘିଅ ହେବ, (ତେବେ ଯାଇ) 
ରାଧା ନାଚିବେ । ଦୁଃଖର କଥା ଯେ ଜଳସେଚନ ବାବଦରେ ଯାହା ଆଗ 

କରିବା ଆବଶ୍ୟକ ସେ ଆଡକୁ ଦୃଷ୍ଟି ନଦେଇ, ଲୋକଂକୁ ଆକାଶ କଇଁଆର 
ମୃଗଜଳ ଦେଖାଇବାରେ ଆମେ ବ୍ୟସ୍ତ । 


Ellard Ela: 
( କ ) ଜଳସେଚନ: 


୧. ଏଣେ ଭାରତର ସ୍ୃଳ୍ନବୃଷ୍ଟିପ୍ରବଣ ଉପଦ୍ଵୀପ ବିଭାଗ ଓ ପଶ୍ଚିମ 
ବିଭାଗକୁ ଅଧିକ ପାଣି ପହିଁଚାଇୁ୍‌ବାର ଚେଷ୍ଟା ବିଷୟରେ 
ଆଲୋଚନା ଚାଲିଥିଲା ବେଳେ , ଯେଉଁସବୁ ବ୍ୟବସ୍ଥା କଥା ସୃଷ୍ଟ 
ଓ ଯାହା ଅଳଲ୍ବ ଖର୍ଚରେ କରାଯାଇପାରିବ ସେ ଆଡ଼କୁ ଦୃଷ୍ଟଯିବା 
ଆବଶ୍ୟକ । 

୨. ବିଭିନ୍ନ ଅନୁସଂଧାନ ଓ ଅଭ୍ଯାସରୁ ଏହା ସ୍ଟଷ୍ଠ ଯେ ଉପଦ୍ବୀପ 
ଅଂଚଳର ସ୍ୃଳଲ୍ବବୃଷ୍ଟିପ୍ରବଣ କ୍ଷେତ୍ରରେ ଜଳସେଚନର ଉପଯୁକ୍ତ 
ଓ ବୋଧଗମ୍ୟ ଆର୍ଥିକ ବ୍ଯବହାର ଦୃଷ୍ଟିରୁ ପ୍ରତି ହେକ୍ଟେଅର୍‌- 
ମିଟର ( ବା ଏକର-ଇଁଚ ) ପାଣିପିଛା ସବୁଠାରୁ ଅଧିକ ଉପ୍‌ନ୍ୃ 
ଚାଷରୁ ମିଳି ବାଭଳି ବ୍ଯବସ୍ଥା ହେବା ଆବଶ୍ଯକ । ବର୍ତମାନ ଏ 
: ଅଂଚଳର କେନାଲସେଚିତ କୃଷିରୁ ଏହା ସ୍ଟଷ୍ଟ ଯେ କେନାଲ 
ପାଣି ଯେଉଁସବ୍ର ଫସଲରେ ମଡା ହେଉଛି, ସେଥିରୁ ମିଳୁ ଥିବା 
ଅଧିକ ଉପ୍ୂନ୍ଟ ଯେତେ ପ୍ରକାରର ଫସଲପାଇଁ ସେତେକ ପାଣି 
ବ୍ଯବହାର କରାଯାଇପାରିବ ସେ ସବୁର ଉପ୍ୁନ୍ଧ ତୁଳ ନାରେ 
ସବ୍ରଠୁ କମ୍‌ | ( ଦାକ୍ଷିଣାତ୍ୟର ନୀରା ଓ ପ୍ରକ୍ତରା ନଦୀ ଉପରର 
ବଂଧ ଦ୍ଵାରା ଜଳସେଚିତ ଅଂଚଳ, ପୁଣେ ଜିଲ୍ଲାର କେତେକ 
ଉ୍‌ଠା-ଜଳସେଚନ ଯୋଜନା ଅଂଚଳ ଓ ମହାରାଷ୍ଟ୍ରର ଉଜନୀ 
ବଂଧ ଯୋଜନାର ଅନୁସଂଧାନବେଶିତ ଅଭ୍ଯାସରୁ ଏହା ସ୍ପଷ୍ଟ 
ହୋଇଛି ) । ଏ ସବୁ ଅଭ୍ଯାସରୁ ଦେଖାଯାଇଛି ଯେ ଚାଷରେ 

ପାଣିର ଉପଯୁକ୍ତ ଆର୍ଥିକ ବ୍ଯବହାର ଫଳରେ, (କ) 
କେନାଲସେଚନଦ୍ବଵାରା ମୋଟ ଜଳସେଚିତ ଜମି ବର୍ତମାନ 
ଵଂଗରେ ଜଳ ସେଚିତ ଜମିର ଅଂତତଃ ଦି ଗୁଣ ହୋଇପାରିବ; 
( ଖ) ଜଳସେଚନ ଫଳରେ ହେଉଥିବା ମୋଟ ଅଧିକ ଉ୍‌ପୁନ୍ଧ 
ବର୍ତମାନ ଉପତ୍ପନ୍ଧର ଅଂତତଃ ଦିଗୁଣ ହ୍ରେବଃ (ଗ) ଆଜି 
ଅପେକ୍ଷା ବହୁତ ବେଶି ଚାଷୀ ଏହି ଅଧିକ ଉପ୍ବନୃଦ୍ଧାରା 
ଲାଭବାନ ହେବେ; (ଘ) ନିଜ ଚାଷରେ ଲାଗିଥିବା ତଥା 
ମଜୁରୀରେ ଲାଗୁଥିବା ଲୋକଂକୁ ବହୁ ଅଧିକ ଦିନ ଚାଷରେ 
କାମ ମିଳି ବ; ଏବଂ (ଡଂ) ଏ ଅଂଚଳର ଚାଷ ଅବର୍ଷଣ ଭଳି 
ପ୍ରକୃତିର ଦାଉରୁ ବହୁ ପରିମାଣରେ ମୁକ୍ତି ପାଇବ ଏବଂ ଚାଷର 
ଉପ୍ଲାଦନରେ ଅପେକ୍ଷାକୃତ ସ୍ଥିରତା ଆସିବ । 

ତିନି ରତୁଭିତରୁ ପ୍ରତ୍ୟେକ ରତୁରେ ବିଲକୁ କେତେ ପାଣି 
ଉପରୋକ୍ତ ନୀତି ଅନୁସାରେ ଦିଆଯିବ ତାହାର ହିସାବ କଲେ 
ଯାଇ ବର୍ଷ ଭିତରେ ପ୍ରତି ହେକ୍ଟର (ବା ଏକର)କୁ 
କେତେପାଣି ଦିଆହୋଇପାରିବ ତାହା ହିସାବ କରିହେବ । 
ଏହା ଅନୁସାରେ ବର୍ଷଭିତରେ କେତେପାଣି ପ୍ରସ୍ତାବିତ ବା ଏବେ 
ବ୍ୟବହୃତ କେନାଲସେଚିତ ଭୃୂଭାଗକୁ ଦିଆଯିବ ତାହା ସ୍ଥିର 
କରାଯାଇ ପାରିବ । 

ଯୋଜନା ଆୟୋଗର ବୈଦ୍ଯନାଥନ୍‌ ସମିତି ତାଂକ ରିପୋର୍ଟରେ 
ସୁପାରିଶ କରିଚଂତି ଯେ ମୁଖ୍ୟ କେନାଲ ତଳର ସବୁକେନାଲରୁ 
ଚାଷୀଂକୁ ପାଣି ବାଂଟିବାର ଦାୟିତ୍ଵ ସେ ଅଂଚଳର୍‌ ଚାଷୀଂକ 
ସମବାୟ ସମିତି ବା କଂପାନୀ ଆଇନ୍‌ ଅନୁସାରେ ଗଠିତ 
କଂପାନୀ ହାତରେ ନ୍ୟସ୍ତ ହେବ । ମୋ କହିବା କଥା, ମୁଖ୍ଯ 
କେନାଲ ତଳର ସବୁ କେନାଲ ଓ ତା ତଳର ଜମି ଓ ପାଣିର 
ମାଲିକାନା ସଂପୃକ୍ର ସମବାୟ ସମିତି ବା କଂପାନୀଂକ ହାତରେ 

ରହିବା ଉଚିତ । ପ୍ରତ୍ୟେକ ଡିଷ୍ଟିବ୍ଯୁଟରି/ମାଇନର୍‌ ରୁ ପାଣି 
ପାଉଥିବା ଚାଷଜମିର ମାଲିକମାନେ ଏକ ସୋସାଇଟି ବା 
କଂପାନୀର ସଭ୍ଯ ହେବେ । ନୂଆ ଜଳସେଚନ ଯୋଜନାରେ 
ଏଭଳି ସୋସାଇଟି ବା କଂପାନୀମାନେ ତାଂକ ଜିଜ 
ଡିଷ୍ଟିବ୍ଯୁଟରି ବା ମାଇନର ଓ ତା ଠାରୁ ବାହାରିଥିବା 
ପାଣିନାଳର ଗଠନ ନିଜ ମୂଳଧନ ବା ରଣଟଂକା ସାହାଯ୍ୟରେ 
କରିବେ । ସେ କେନାଲ ତଳେଥିବା ପ୍ରତ୍ଯେକ ବିଲକୁ ପ୍ରତି 
ରତୁରେ କେତେପାଣି ମିଳିବ ତାହା ଏହି ସୋସାଇଟି ବା 
କଂପାନୀ ସହିତ ସଭ୍ଯଂକ ଚୁକ୍ରିପତ୍ରରେ ଲେଖାଥିବ। 
ଜଳାଶୟରେ ପାଣି ତିରୋଟ ବର୍ଷରେ କମ୍‌ ଥିଲେ ସେଇ 
ଅନୁପାତରେ କମ୍‌ ପାଣି ଚାଷୀକୁ ମିଳି ବାର ମଧ୍ଯ ଉଲ୍ଲେଖ 
ଥିବ। ଯେ କୌଣସି ବିଲର ମାଲିକ ଚୁକ୍ତି ଅନୁସାରେ ତାହାର 
ପ୍ରାପ୍ୟ ପାଣି ସେ ସୋସାଇଟି/କଂପାନୀର ଅନ୍ଯ ବିଲର 
ମାଲିକକୁ ବିକିପାରିବ। ନୂଆ ଜଳସେଚନ ଯୋଜନାରେ 
ଜଳସେଚନ ବିଭାଗ ମୁଖ୍ଯ କେନାଲରୁ ତଳ କେନାଲର 
ସୋସାଇଟି /କଂପାନୀକୁ ପାଣି ବିକିବା ଆଗରୁ ତାଂକ କେନାଲ 
ଓ ନାଳ ସବୁ ନକ୍କା ଅନୁସାରେ ଠିକଣାରେ ହୋଇଛି କି ନାହିଁ 
ତାହା ପରୀକ୍ଷା କରି ସାର୍ଟିଫିକେଟ ଦେବେ । ଜଳସେଚନ 
ବିଭାଗ ମୁଖ୍ଯ କେନାଲରୁ ସେ ସୋସାଇଟି /କଂପାନୀର 
ପ୍ରତିରତୁରେ ପ୍ରାପ୍ୟ ପାଣିକୁ ସ୍ଥିର ହୋଇଥିବା ପାଳି ଅନୁସାରେ 
ବିକିବେ । ପାଣିର ପରିମାଣ ଅନୁସାରେ ମୂଲ୍ୟ ସ୍ଥିରହେବ ¦ ପାଣି 
କେଉଁ ଫସଲପାଇଁ ବ୍ଯବହୃତ ହେବ ତାହା ସହିତ ମୂଲ୍ଯର 
ସଂବଂଧ ନଥିବ । ପାଣି କିଣୁଥିବା ସୋସାଇଟି /କଂପାନୀ 
ତାହାର ସଭ୍ଯଂକୁ କେଉଁ ଦରରେ ପାଣି ବିକିବ ତାହା ନିଜେ 
ସ୍ଥିରକରିବ । 


Hr 

ପ୍ରଶ୍ନ ଉଠିପାରେ ଯେ ସୋସାଇଟି/କଂପାନୀ ପାଣିର ଦାମ 
ସ୍ଥିରକରି ଯିଏ ଯେତେ ଚାହିଁବ ତାକୁ ସେ ଅନୁସାରେ ପାଣି ନ 
ବିକି, ପ୍ରତି ବିଲପାଇଁ ପାଣିର ଭାଗ ସ୍ଥିର କରିଦେବାର କାରଣ 
କଅଣ ? ଏଠାରେ ମନେ ରଖିବା ଉଚିତ ଯେ ସମଗ୍ର ଅଂଚଳ 
ବା ନଦୀ ଉପକୃତ ଅଂଚଳରେ ଚାଷପାଇଁ ଆବଶ୍ଯକ ସବୁ 
ପଦାର୍ଥ ଭିତରୁ ପାଣି ସବୁଠାରୁ କମ୍ବ ହେଲେ ମଧ୍ୟ ଜଳସେଚିତ 
ଅଂଚଳରେ ପ୍ରତି ଚାଷୀପାଇଁ ତାହା ହୋଇ ନପାରେ । ଧର, 
ଏକ ଏକର ଆଖୁପାଇଁ ଆବଶ୍ଯକ ୧୮୦ ଏକର-ଇଁଚ ପାଣି 
ସାହଯ୍ୟରେ ୧୦ ଏକର ପାଣିମଡା ହାୟବ୍ରୀଡ ଜଙ୍କାର 
କରିହେବ । ମାତ୍ର ଅସଲ ପ୍ରଶ୍ନ ହେଲା: କେତେ ଚାଷୀଂକର ସେ 
କେନାଲସେଚିତ ଭୂଭାଗରେ ଦଶ ଏକର ପାଣିମଡା ଜମି 
ଥିବ ୨ ଅଧିକାଂଶଂକର ସେତେ ଜମି ନଥିବ । ତାଂକପାଇଁ 
ବ୍ୟକ୍ତିଗତ ଭାବରେ ଅପେକ୍ଷାକୃତ ଅଭାବ ଜମିର, ପାଣିର 
ନୁହେଁ। ଏହାର ଅର୍ଥ ସେ ନୀତିର ଅବଲଂବନବେଳେ 
ସାମାଜିକ ଓ ବ୍ଯକ୍ରିଗତ ସ୍ବାର୍ଥ ପରସ୍ତର ବିରୋଧୀ ହେବାର 
ସଂଭାବନା । ତାହାହିଁ ପ୍ରତ୍ଯେକ ବିଲର ପାଣି ଭାଗ ସ୍ଥିର 
କରିଦେବାର କାରଣ | 

ଜଳ ସେଚନ ବିଭାଗ ପାଣି ଉତ୍ପାଦନ ଖର୍ଚ ହିସାବରେ ପାଣିର 
ଦର ସ୍ଥିର କରୁଚଂତି। ତାହା ନକରି, ସେତକ ପାଣି ଅନ୍ଯ 
ଉପାୟରେ ମିଳେ ଇବାର ( ପର୍ଯାୟୀ ) ଖର୍ଚ ଅନୁସାରେ କେନାଲ 
ପାଣି ସୋସାଇଟିକୁ ବିକିବା ଦର ସ୍ଥିର କରିବା ଉଚିତ। 
ସବୁଠାରୁ ଶସ୍ତା ଅନ୍ଯ ଉପାୟ ହେଲା ପଂପବସାଇ କୂଅ ବା 
ନଳକୂଅ ସାହାଯ୍ୟରେ ଭୂଇଁତଳୁ ପାଣି ଉଠେଇବା। 
ଜଳସେଚନ ବିଭାଗ ଯୋଜନା ଆରଂଭ ହେବାର ଠିକ୍‌ ପୂର୍ବରୁ 
ସେ ଅଂଚଳରେ ଏପରି କୂଅ ବା ନଳକୂଅ ସାହାଯ୍ଯରେ 

ସେତକ ପାଣି ଉଠାଇବାର ଖର୍ଚବର ହିସାବ କରିବା ଆବଶ୍ଯକ । 
ଏହି ପାଣିଉ୍‌ଠା ଖର୍ଚ କେନାଲ ପାଣିର ମୂଲ୍ଯ ସ୍ଥିର କରିବାର 
ଏକ ମାପଦଂଡ ହୋଇପାରିବ। ଆମେ ଜାଣୁ ଯେ ଚାଷକୁ 
ଠିକଣା ବେଳରେ ପାଣି ମିଳିବା ଦୃଷ୍ଟିରୁ ଉଠା ଜଳସେଚନ 
କେନାଲ ଅପେକ୍ଷା ଅଧିକ ଉପଯୁକ୍ତ । ତେଣୁ ଉଠାପାଣି ଅପେକ୍ଷା 
କେନାଲପାଣିର ମୂଲ୍ୟ କମ୍‌ ହେବା ଉଟିତ । କେତେ କମ୍‌ ତାହା 
ଅନ୍ୟ କାରଣ ଦ୍ଵାରା ସ୍ଥିର କରାଯିବା ବିଧେୟ । ଅବଶ୍ୟ ଯେଉଁ 
ଅଂଚଳରେ ଅତି ତିରୋଟ ବର୍ଷା ଫଳରେ ଭୂଇଁ ତଳୁ ପାଣି 
ଉଠାଇବା ଖର୍ଚ ଅତ୍ୟଧିକ, ସେଠାରେ ଏ ଖର୍ଚ କେନାଲପାଣିର 
ମୂଲ୍ଯ ସ୍ଥିର କରିବାପାଇଁ ଉପଯୁକ୍ତ ହୋଇ ନପାରଂତି । ସେପରି 
ଅବସ୍ଥାରେ କେନାଲପାଣିର ଉତ୍ପାଦନ ଖର୍ଚ ହିଁ ପାଣି ମୂଲ୍ଯର 
ଏକମାତ୍ର ମାପଦଂଡ। (ଏଠାରେ ଗୋଟିଏ କଥା ମନେ 
ପକାଇଦେବା ଉଚିତ । ଅନେକ ବର୍ଷ ତଳେ, ଯେତେବେଳେ 
ଡିଜେଲ ଓ ବିଜୁଳୀ ପାଇଁ ଆଜିଭଳି ସବସିଡି ନଥିଲା, 
ସେତେବେଳେ ମହାରାଷ୍ଟ୍ରରେ ଏକ ଏକର ଆଖୁ ପାଇଁ 
ଉଠାଜଳସେଚନ ଦ୍ଵାରା ପାଣିର ଖର୍ଚ କେନାଲ ପାଣିର 
ଚାରିଗୁଣ ଥିଲା। ତଥାପି, ଅଧିକାଂଶ ଆଶୁ ଉଠା ଜଳସେଚନ 
ଦ୍ବାରା ଉତ୍ପାଦିତ ହେଉଥିଲା । ) 

୭. କେନାଲଦ୍ବାରା ଜଳସେଚିତ ଅଂଚଳରେ ଜମିରେ କୂଅ/ନଳକ୍ଅ 
ଖୋଳି ଭୂଇଁତଳ ପାଣିର ବ୍ଯବହାର କରିବାକୁ ଚାଷୀଂକୁ 
ଉସ୍ଥାହିତ କରିବା ଆବଶ୍ୟକ । ତାହାହେଲେ କେନାଲପାଣିର 
ଚାହିଦା କମିବ ଏବଂ ଅଧିକ ପାଣି ଲୋଡୁଥିବା ଫସଲ କରିବା 
ସେଠାର ଚାଷୀପକ୍ଷରେ ସଂଭବ ଓ ସହଜ ହେବ | 


ପାଣିରଜା ଅଂଚନ ( /ଚଛୁଶଣେଡ଼ ଅଂଚନ )- 

ପୂର୍ବର୍‌ କେତେକ ଅନୁସଂଧାନରୁ ଦେଖାଯାଇଛି ଯେ ପାଣିଗଡା 
ଅଂଚଳର ବିକାଶ ଯୋଜନା ବ୍ଯାଂକରୁ କର୍ଡ ଆଣି କଲାଭଳି 
ଯୋଜନା ନୁହେଁ । ଏହାର ଅର୍ଥ ଯେତେ କମ୍‌ ସୁଧହାରରେ 
ରଣ ମିଳୁଥିଲେ ବି ସେଭଳି ଯୋଜନା ପାଇଁ ରଣ ନେଲେ 
ସେଠା ଉପ୍ପାଦନରୁ ତିରିଶ ବର୍ଷ ଭିତରେ ରଣ କିସ୍ତି ଓ ତା 
ଉପରର ସୁଧ ଫେରସ୍ତ କରିବା ସଂଭବ ହେବନାହି। ମାତ୍ର, 
ୟାର ଅର୍ଥ ନୁହେଁ ଯେ ଏ ସବୁ ଯୋଜନା ହାତକୁ ନିଆଯିବାର 
ନୁହେଁ । ଏ ସବୁ ଯୋଜନା ମୁଖ୍ୟତଃ ମାଟି ଓ ପାଣି ସଂରକ୍ଷଣର 
ଯୋଜନା । ଏଭଳି ସଂରକ୍ଷଣ ଅଭାବରୁ ଦୀର୍ଘକାଳ ଧରି ଜମି 
ଉପରର ମାଟି ବର୍ଷା ଓ ପବନ ଫଳରେ ଧୋଇହୋଇ ଗଲେ 
ଶେଷକୁ ଜମି ଟାଂଗରା ହୋଇଯିବ | ମହାରାଷ୍ଟ୍ରରେ ଗତ ଶତାବି 
ଭିତରେ ଜଳସେଚିତ ନଥିବା ପାଣିଗଡା ଅଂଚଳରେ ଜମି 
ଉପରର ଅଧେ ମାଟି ଧୋଇହୋଇ ଯାଇଥିବାର ଦେଖିବାକୁ 
ମିଳି ଚି। ତେଣୁ ଏଭଳି ପାଣିଗଡା ଅଂଚଳରେ ମାଟି ଓ ପାଣି 
ସଂରକ୍ଷଣର ଯୋଜନା ସରକାରୀ ଖର୍ଚରେ କରାଯିବା ଉଚିତ ! 

ଏଭଳି ପାଣିଗଡା ଅଂଚଳରେ ମାଟି-ପାଣି ସଂରକ୍ଷଣ 
ଯୋଜନାଫଳରେ ପାଣିଗଡାଣ ଅଂଚଳର ଉପରପଟର ଜମିକୁ 
କୃଅପାଣି ମିଳେ ନାହିଁ । କେବଳ ମଝିର ଓ ତଳ ପଟର ଜମିକୁ 
ବର୍ବ୍ିତ କୂଅପାଣି ମିଳେ | ଓପରପଟର ଜମିରେ ଟିକିଏ ବର୍ଧିତ 
ଆର୍ଦତା ଫଳରେ ହେଉଥିବା ଫସଲରୁ ଉତ୍ପାଦନ ଟିକିଏ ଯାହା 
ଅଧିକ ହୁଏ । ବାସ୍ତବରେ ଏ ଅଂଚଳରେ ପୂରା ମାଟି ପାଣି 
ସଂରକ୍ଷଣର ବ୍ୟବସ୍ଥା ହେଲାପରେ ସେ ଅଂଚଳରେ ନୂଆହୋଇ 
ଖୋଳା ହେଉଥିବା କୃଅ/ନଳକ୍ଅ ସରକାରୀ ଖର୍ଚରେ ହୋଇ 
ତହିଁର ପାଣି ପଂପକରି ସଭାଉପରକୁ ଉଠାଇ ସେଠାରୁ 

ଗଡାଣିର ଉପରପଟର ଜମିକୁ ପାଇପଦ୍ଵାରା ଜଳ ସେଚନପାଇଁ 
ଦେବା ବିଧେୟ । 


ଯହନ୍ଦଦୀ୍ଧ ପାଣ: 


୧୦. ସହର ଅଂଚଳର ପାଣି ବ୍ଯବସ୍ଥା ଏକ ବଡ ସମସ୍ଯା ହୋଇ 
ଠିଆହେଲାଣି। ଏବେ ପୂଶଣେଭଳି ଅନେକ ସହରରେ 
ଗ୍ରାହକଂକଠାରୁ ପାଣିର ଦାମ୍ବ ମାପ ଅନୁସାରେ ନିଆଯାଉନାହିଁ। 
ପାଣିପାଇଁ ଦୀମ୍ବ ଅନ୍ଯ କୌଣସି ଭାବରେ ସ୍ଥିର 
କରି୍‌ଦିଆଯାଉଛି; କେତେ ବେଶି ବା କମ୍ବ ପାଣି ନେଲେବି 
ଦେୟରେ ଫରକ ନଥାଏ। ଏହା ଯେ ଖାଲି ଅନ୍ଯାୟପର 
ସେତିକି ନୁହେଁ, ଗ୍ରାହକକୁ ଅଧିକ ପାଣି ମୋଫତରେ ମିଳି ବାର 
ବି ଏହାଦ୍ଵାରା ବ୍ଯବସ୍ଥା ହେଲା ( ଅର୍ଥଶାସ୍ତରେ ଏହାକୁ ସୀମାଂତ 
ଖର୍ଚ ଶୂନ୍ଯ ବୋଲି କୁହାଯାଏ) । ଫଳରେ ପାଣିର ଯଣେକ୍ଜା 
ବ୍ଯବହାର ହୁଏ । ଆଉ, ଅନେକ ସମୟରେ ଏ ପାଣି 
ମହରଗିଆ ଶୁଦ୍ଧକୃତ ( କ୍ଲୋରିନେଟେଡ୍‌ ) ପାଣି ¦! ତେଣୁ - 


(କ) ପ୍ରତ୍ୟେକ ଗ୍ରାହକପାଇଁ ମିଟର ବସାଇ ମାପଅନୁସାରେ 
( ଲିଟର ) ପାଣିର ଦାମ ସ୍ଥିରକରିବା ଆବଶ୍ୟକ । 

(ଖ) ଘରୋଇ ଗ୍ରାହକଂକ ପାଇଁ ମୁଂଡପିଛା ପିଇବା, ଗାଧୁଆ, 
ରୋଷେଇ ଓ ପାଇ୍‌ଖାନାପାଇଁ ଆବଶ୍ଯକ ଦୈନିକ ପାଣିର 
ପରିମାଣ ସ୍ଥିରକରି, ତାକୁ କୁଟୁଂବପିଛା ହାରାହାରି 
ଲୋକସଂଖ୍ୟାରେ ଗୁଣି ସେତକ ପାଣି ମୂଲ୍ଯ ପାଣିର ଉତ୍ପାଦନ 
ଖର୍ଚ ଅନୁସାରେ ସ୍ଥିର କରାଯିବା ଉଟିତ । ତାହାଠାରୁ ଅଧିକ 


୭୨ 

ନଦୀ ସଂଯୋଗ ଯୋଜନା 


ପାଣି ବ୍ଯବହାର କଲେ ସେ ଅଧିକ ପାଣିପାଇଁ ଅଧିକ ମୂଲ୍ୟ - 
ଧରଂତୁ ଚାରଗୁଣ ମୂଲ୍ଯ - ସ୍ଥିର କରାଯିବା ବିଧେୟ | 

(ଗ) ଯେଉଁଠାରେ ଘର ଚାରିପଟେ କେତେ ମାପର 
ଖୋଲାଜାଗା ରଖିବାର ମ୍ୟୁନିସିପାଲିଟିର ନିୟମ ଅଛି, 
ସେଠାରେ ଘରର ରୋଷେଇଘର ଓ ଗାଧୁଆଘରର ପାଣିକୁ ସେ 
ଖୋଲାଜାଗାରେ କୁଂଡକରି ତହିଁର ପରିଷ୍ଟୃତ ପାଣିକୁ ପାଇଖାନା 
ଓ ବଗଚାରେ ବ୍ଯବହାର କରିବାର ନିୟମ ହେବା ଜରୁରୀ । 
କେବଳ ପାଇଖାନାର ପାଣି ସହରର ସାଧାରଣ ମଇଳାପାଣି 
ନିଷ୍କାସନ ବାଟରେ ବାହାରିଯିବାର କଥା। ସହରର ବଡ 
କାରଖାନା, ବସତିଗୃହ, ହୋଟେଲ ତଥା ସମବାୟ ଗୃହନିର୍ମାଣ 
ସଂସ୍ଥାର ସୀମା ଭିତରେଥିବା ଘରମାନଂକର ପାଇଖାନାର 
ପାଣିକୁ ଗୋବରଗ୍ଯାସ ତିଆରି ବ୍ଯବସ୍ଥାକୁ ଯୋଡି, ତହିଁର 
ପରିଷ୍ଠୃତ ପାଣି ନିଜ ବଗିଚା ଓ ପାଇଖାନାପାଇଁ ଓ ତହିଁରୁ 
ବାହାରି ପଡ଼ୁଥିବା ଖତକୁ ବଗିଚାରେ ବ୍ଯବହାର କରାଯିବା 
ଉଚିତ | 


ସର୍‌କାରଂକ ପ୍ରସ୍ଥାବିତ ନଦୀ-ସଂଯୋଗ ଯୋଜନା ଏକ 
ଦୀର୍ଘକାଳୀନ ଓ ପ୍ରଚଂଡ ଖର୍ଚର ଯୋଜନା । ଉପରେ ଦିଆଯାଇଥିବା ହିସାବ 
ସେ ଯୋଜନାର ଆର୍ଥିକ ଦିଗର ଆଲୋଚନାପାଇଁ କିଛି ଭିତ୍ଜିଭୁମି ଯୋଗାଇବ ! 
ମାତ୍ରହ ଏଠାରେ ସୂଚାଯାଇଥିବା ଅବିଳଂବେ କରିହେବା, ଉପଯୁକ୍ତ ଓ ଆର୍ଥିକ 
ଦୃଷ୍ଟିରୁ ଲାଭଜନକ ପ୍ରସ୍ତାବସବ୍ରକୁ କାର୍ଯକାରୀ କଲେ ଅଳଲ୍ଟ ଖର୍ଚରେ ସମାଜର 
ପ୍ରଭୂତ ଉପକାର ହୋଇପାରିବ । 


୭୬୩ 

ଅନ୍ୟ ରାଧାନାଥ ରଥା ସାରନ gନ/ଣନା: 


୧. ମୂଇଁ ସୁମନୀ କହୁଚେ a 
- gn! 6e/@ିଆ 
୨. ଖରସୁଆଁରୁ କୁଲାବିରି 
- ନିଣାଳର ଦ/ଯ 
୩. ପ୍ରାଥମିକ ସ୍ତରରେ ଭାଷା ଓ ଗଣିତ ଶିକ୍ଷା 
- ସଂପାଦଳ-ଂ ନୀନଳଂଠ ରଥ 
୪. ମୋ ପ୍ରବାସ ( ୧୮୫୭ ର ଦେଖାଶୁଣା ବୃତ୍ତାଂତ ) 
- 6ରୋଜ6ସେ ଗୁରୁଜୀ 
- ଥିନ୍ଦୁବ/ଦଳ: ନୀନଳଂଠ ରଥ 


ଏ ଚାରି ପୁସ୍ତକର ପ୍ରକାଶକ/ ବିତରକ: 
ଶିକ୍ଷାସଂଧାନ 

ଏନ୍‌.ଡି.¬ ୭ ଭି. ଆୟ- ପି. ଏରିଆ, 
ଆୟ:- ଆର୍‌. ସି. ଭିଲେଜ, 
ଭୁବନେଶ୍ବର ୭୫୧ ୦୧୫. 


୫. ଭାରତୀୟ ବିବାହସଂସ୍ଥାର ଇତିହାସ 
- (ଛଚିହାୟାଚାଯ) କିଣୂନାଥ ଜାଣୀନାଥ ରାଜ@ାଡେ 
- ଅନୁବାଦଳ- ନୀନକଂଠ ରଥ 


ପ୍ରକାଶକ ଓ ବିତରକ: 
ଚର୍ଚା ପବ୍ିକେଶନ, 

୨୫୧ ଖାରବେଳ ନଗର, 
ଭୁବନେଶ୍ବର ୭୫୧ ୦୦୧. 

